

3
PPLA 105 B 111 ~~PLB 105 B 111~~

క మ్యూ ని స్టు ప్ర ణా ళి క



కా ర ల్ మా ర్క్స్,
ఫ్రైడరిక్ ఎంగెల్స్.

అ ను వా దం :

కంభంపాటి సత్యనారాయణ, యం. ఏ.



వి శా లాంధ్ర ప్ర చురణా లయం,
విజయవాడ.

५

ప్రచురణ నెం. 171

ద్వితీయ ముద్రణ ఆగస్టు '56.

వెల : 0 - 12 - 0

స్వతంత్ర ఆర్ట్స్ ప్రింటర్స్,
విజయవాడ-2,

క మ్యూ వి ష్టు ప్ర ణా మ్మి క

శ్రీ వేదవేద గ్రంథాల ముద్రా
ప్రణామము. (కృష్ణా జిల్లా)

8



ఉ పా ద్ధ తం

“కమ్యూనిస్టు ప్రణాళిక” ప్రచురణకుముందు 1848 విప్లవాలనాటికి యూరపుదేశాల్లో రాజకీయ పరిస్థితు లెలా ఉండేవో మొదట తెలుసుకోవడ మవునరం. ఆ దేశాల ఆర్థిక, సామాజిక స్థితిగతులు “కమ్యూనిస్టు ప్రణాళిక”లో విపులంగానే వర్ణించబడ్డాయి.

ఆధునిక యూరపుయొక్క రాజ్యాంగం 1648 లో జరిగిన వెస్ట్ ఫేలియాసంధిద్వారా రూపొందింది. ఈ సంధితోనే 30 సంవత్సరాల యుద్ధం ముగిసింది. యూరపియన్ “మహా సంగ్రామ” మంతటిలోనూ 30 సంవత్సరాలయుద్ధమే మొట్ట మొదటిది; అదే ఎక్కువ విధ్వంసాన్నికూడా కలిగించింది. ఆ తర్వాత గడచిన 100 సం॥రాలకాలంలోనూ యూరపులో అనేక యుద్ధాలు జరిగినప్పటికీ, వాటివల్ల ప్రధానమార్పులేవీ జరుగ లేదు. వివిధరాజ్యాల బలాబలాలు వెస్ట్ ఫేలియాసంధి నాటికి ఉన్న విధంగానే ఉండిపోయాయి. ఫ్రెంచివిప్లవం (1789) జరిగేనాటికి యూరపులో ప్రధానమైన దేశాలు క్రిందివిధంగా ఉండేవి.

ఇంగ్లండ్ లో చట్టబద్ధరాజరికం (Constitutional Monarchy) ఉండేది. అధికారం భూస్వాములచేతుల్లోనూ, బాగా ధనవంతులైన వర్తకులచేతుల్లోనూ ఉండేది. బలమైన నౌకాబలం, ఎగుమతి దిగుమతులవ్యాపారం, నానాటికీ అభివృద్ధి చెందేసామ్రాజ్యం (ఉత్తరఅమెరికా అప్పుడే బ్రిటన్ నుంచి విడి

పోయినప్పటికీ) ఇవి ఆనాటి ఇంగ్లండ్ యొక్క ముఖ్యలక్షణాలు. ఫ్రాన్సులో నిరంకుశ రాచరికం (Unlimited Monarchy) అధికారంలో ఉండేది. బోర్బన్ వంశపు చక్రవర్తులు రాజ్యపాలన చేస్తూ ఉండేవారు. అతినీచమైన జమిందారీనర్గం ఎల్లప్పుడూ ఖాళీగా ఉండే ఖజానా, అధికారాన్ని హస్తగతంచేసుకోడానికి సిద్ధంగా ఉన్న బూర్జువావర్గం - ఇవీ ఆనాటి ఫ్రాన్సు యొక్క ప్రధానలక్షణాలు. వ్యవసాయ బానిసపద్ధతినుంచి (Serfdom) విముక్తి పొందాలని తహతహలాడే ఫ్రెంచిరై తాంగానికి బూర్జువావర్గం నాయకత్వం వహించింది. స్పెయిన్ అవినీతి కరమైన రాచరికం క్రింద (Corrupt Monarchy), జమిందారీ నర్గం క్రింద, మతాధిపతుల క్రింద నలిగిపోతూ, ఎంతో వెనుకబడ్డ దేశంగా ఉండేది. బోర్బన్ వంశానికి చెందిన మరోకుటుంబం రాజ్యపాలన చేస్తూ ఉండేది. జర్మనీ, 100 సంవత్సరాలనుంచీ ఉన్న విధంగానే పవిత్ర రోమన్ సామ్రాజ్యంగా ఉండేది. అసగాచిన్న చిన్న నిరంకుశ ప్రభువులు పారిపాలించే అనేక రాజ్యాల ఫెడరేషనుగా ఉండేది. వాటిపై కేంద్రప్రభుత్వానికి ఉండే అధికారం బహు స్వల్పమాత్రమే. ప్రతి చిన్న రాజ్యం స్వతంత్రంగా వ్యవహరించేది. ఇలాంటి రాజ్యాలలో ప్రష్యా, ఆస్ట్రియాలు ప్రధానమైనవి. ప్రష్యా ఉత్తరదిశను ఉండేది. అనేక శతాబ్దాలుగా ఒక రాష్ట్రం తర్వాత మరోరాష్ట్రాన్ని కబళించడంద్వారా, అది విస్తరించింది. ఈ విస్తరణకు ఫ్రెడరిక్ ది గ్రేట్ చాలవరకు కారణం. ప్రష్యాన్ రాజులు అతికఠినంగా తరిఫీదుపొందిన సైన్యంపైన, అట్టి లక్షణాలేగల నిరంకుశాధి కాసులపైన, జంకర్లు అనబడు

జమిందారీ సైనికాధికారులపైన ఆధారపడేవారు. జంకర్లు అనగా వ్యవసాయ బానిసలచేత (Serfs) తమ ఎట్టేట్లను సాగు చేయించుకొనే జమిందారీ మిలిటరీవర్గం. దక్షిణాన ఆస్ట్రీయా హాప్స్బర్గ్ వంశానికి చెందిన రాజులచే పరిపాలింపబడేది. జర్మన్ సామ్రాజ్యాన్ని వంశపారంపర్యంగా పరిపాలించేది వీరే. వీరు క్రమేణా హంగరీ, బోహీమియా, బెల్జియం దేశాలనేగాక, స్లావ్ జాతులు నివసించే ప్రాంతాన్నీ, పోలెండులో కొంతభాగాన్ని కలుపుకొని బలపడ్డారు. ఇలాంటి అసంఖ్యాకమైన రాజ్యాలపైనే వీరి నిజమైన అధికారం ఆధారపడి ఉండేది. పోలెండ్ విషయం ఏమంటే, ప్రష్యా, ఆస్ట్రీయా, రష్యాలమధ్య అది విభజింప బడింది. రష్యా పీటర్ దిగ్రేట్ తర్వాత ఎంతో విస్తరించింది. విదేశవ్యాపారం, సైనికబలం అనేక రెట్లు హెచ్చాయి. బాల్టిక్ సముద్రంనుంచి, నల్ల సముద్రంవరకు రష్యా సరిహద్దులు విస్తరించాయి. టర్కీ ఆనాటికి శిథిలావస్థలో ఉన్నప్పటికీ బాల్కన్ రాజ్యాలపై పెత్తనం చెలాయిస్తూ ఉండేది. ఇటలీ పూర్వం మాదిరిగానే అనేక చిన్న రాజ్యాల కూటమిగా ఉండేది. వాటిలో ముఖ్యమైనవి ఉత్తరాన వెన్నిస్ రిపబ్లిక్కు, సార్డినియా రాజ్యం, మధ్యభాగంలో పోప్ మతాధిపతికింద కొన్ని రాజ్యాలు, దక్షిణాన బోర్బన్ వంశానికి చెందిన మరోరాజకుటుంబం పాలనకింద నేపుల్స్ రాజ్యం.

ఫ్రెంచి విప్లవంవల్ల రాచరిక ప్రభుత్వం కూలిపోయింది. ఫ్రాన్సు ఒక రిపబ్లిక్ గా మార్పుచెందింది. కాని వెంటనే (1793) దాన్ని నాశనం చేయడానికి ప్రష్యా, ఆస్ట్రీయా,

ఇంగ్లండ్ ల నాయకత్వంక్రింద అభివృద్ధి నిరోధక రాజ్యాలన్నీ ఒక కూటమిగా ఏర్పడ్డాయి. రాజులు, చక్రవర్తులు కలిసి సంయుక్త సంఘటనగా ఏర్పడ్డారు. తరచు ఫ్రాన్సుపై యుద్ధాలు జరుగుతుండేవి. ఫ్రాన్సుమీద ఇతర దేశాలన్నిటికంటే ఎక్కువ శతృత్వం వహించినదేశం ఇంగ్లండ్. అది ఫ్రెంచి ప్రభుత్వానికి వ్యతిరేకంగా ఏర్పడ్డ కూటములన్నింటికీ ధనసహాయం చేసేది. ఈ యుద్ధాలు 1818 వరకు కొనసాగుతూనే ఉండేవి. మిలిటరీ అవసరాలకొద్దీ ఫ్రాన్స్, నెపోలియన్ యొక్క సైనికనియంతృత్వం క్రిందికి రావలసి వచ్చింది. 1804 లో అతడు ఫ్రెంచి సామ్రాట్టుగా ప్రకటించుకొన్నాడు. అంతకంతకు అతని అధికారం హెచ్చింది. పోర్చుగల్ నుంచి రష్యా సరిహద్దులవరకు ప్రత్యక్షంగానో, పరోక్షంగానో యూరపునంతటినీ అతడు ఆక్రమించుకొన్నాడు. ఈ ఆక్రమణ వల్ల ఫ్రెంచి పెట్టుబడిదారీ ఆశయాలైన ఫ్యూడల్ వ్యతిరేక సంస్కరణలు, సామాజిక పునర్నిర్మాణం దేశదేశాలకు వ్యాపించాయి. అంతేకాదు; రాజులు, చక్రవర్తులు ప్రజల్ని స్వాతంత్ర్య పోరాటంపేరుతో నెపోలియన్ “నిరంకుశత్వానికి” వ్యతిరేకంగా తమ పెత్తనాన్ని బలపరచవలసిందని ఉద్రిక్త పరచినప్పుడు (1812-'14) అనేక దేశాల్లో బ్రహ్మాండమైన ప్రజాఉద్యమాలు ప్రజ్వరిల్లాయి. జాతీయతకు ప్రాధాన్యత హెచ్చింది. జర్మనీ, ఇటలీలలోని చిన్న రాజ్యాలను అణచివేయడముద్వారా పోలెండును ఒక ప్రత్యేకరాజ్యంగా (కొంతవరకే అయినప్పటికీ) పునర్నిర్మించడంవల్లను ఆ దేశాల్లో త్వరలోనే జాతీయైక్యత సిద్ధించే సూచనలు కనుపించాయి.

వాటర్లు యుద్ధం పూర్తిఅయి (ఈ యుద్ధంలో నెపోలియన్ పూర్తిగా ఓడిపోయాడు) 1815 లో వియన్నా కాంగ్రెస్ జరిగినతర్వాత పాతరాజులు, చక్రవర్తులు కొన్ని సంవత్సరాలవరకు నెమ్మది నెమ్మదిగా తిరిగి తలయెత్తారు. కాలప్రవాహాన్ని వెనక్కు మళ్ళించేందుకు పడరానిపాట్లు పడ్డారు. ఇంగ్లండ్ విదేశ వ్యవహారాల్లో యిరుక్కోకూడదని నిశ్చయించుకొన్నప్పటికీ, మిగతా అగ్రరాజ్యాలు, పవిత్ర కూటమి (Holy Alliance) అనే సంస్థను నిర్మించి, దానిలో సంఘటితమయ్యారు. ఈ కూటమికి నాయకులలో మొదటి వాడు ఫూర్వం లిబరల్ గానూ, యిప్పుడు అభివృద్ధినిరోధకుడు గానూ, ఎల్లప్పుడు మాయాస్వరూపుడుగానూ ఉండే జారు చక్రవర్తి (మొదటి అలెక్షాండరు), రెండవవాడు ఆస్ట్రియన్ ఛాన్సెలర్ మెటర్నిచ్. ఇతడు 1848 వరకు యూరపులో అభివృద్ధినిరోధకులందరికీ తలకాయగా పనిచేశాడు. వారిని ఆర్గనైజ్ చేయడంలో ప్రధానపాత్ర నిర్వహించాడు. వియన్నా కాంగ్రెస్ లో నిర్ణయింపబడిన యూరపియన్ సరిహద్దులను మార్చడాని కెవరైనా ప్రయత్నిస్తే, అట్టి ప్రయత్నాలను అణచివేయడం, నిరంకుశ పరిపాలనకు వ్యతిరేకంగా బయలుదేరే ప్రజాఉద్యమాలను నాశనం చేయడం - ఇదీ పవిత్ర కూటమియొక్క ప్రధానాశయం. అందుకై అది తన సర్వ శక్తులను వినియోగించింది. కాని త్వరలోనే ఆ కూటమిలో చీలికలు ఏర్పడ్డాయి. బాల్కన్ రాజ్యాల ఆక్రమణకై రష్యా సాగించిన ప్రయత్నం మొట్టమొదటి బీట. గ్రీసు, రష్యా పోత్సాహంతో టర్కీమీద తిరుగుబాటు చేసింది.

మొట్టమొదటి పవిత్ర రోమన్ సామ్రాజ్యం విచ్ఛిన్నమయింది. కాని దానిస్థానంలో ఏర్పడ్డ జర్మన్ ఛెడరేషన్ యింకా బలహీనమైన రాజ్యం. అందులోకూడా ఆప్టియా దే అగ్రస్థానం. జర్మన్ రాజులు నెపోలియన్ కు వ్యతిరేకంగా తమ ప్రజల్ని సమీకరించడానికి యిదివరలో అనేక నూతన రాజ్యాంగచట్టాలు వాగ్దానం చేశారు. కాని వాటన్నిటినీ నేడు పోలీసుల, గూఢచారుల సహాయంతో భగ్నంచేశారు. ప్రజాతంత్ర పరిపాలనకైగాని, జర్మన్ జాతీయైక్యతకైగాని, ప్రజలు సాగించిన ప్రతిఘట్యమాన్ని మొగ్గలోనే త్రుంచి వేయసాగారు. యుద్ధావసరాలకొద్దీ రష్యా వ్యవసాయబానిస పద్ధతిని నిర్మూలించవలసి వచ్చింది. కాని, ఆధునికపద్ధతుల వైపు అది తన దృష్టిని ప్రసరింపజేయలేదు. ఆప్టియా అడుగు జాడల్లోనే అది నడువసాగింది. ఇటలీలో కొత్తగా అధికారానికి వచ్చిన ప్రభుత్వాలన్నీ ఆప్టియన్ సైనికుల సహాయంతోనే పరిపాలన సాగించాయి. ముఖ్యంగా నేపుల్స్ లో లిబరల్స్ అంతా భయంకరమైన నిర్బంధవిధానానికి గురిచేయబడ్డారు. స్పెయిన్ లోకూడా యిలాగే జరిగింది. అక్కడి ప్రజలు శక్తి వంతమైన గెరిల్లా ప్రతిఘటనద్వారా నెపోలియన్ సేనలను తరిమివేయడంలో చాల సహాయపడ్డారు. కాని కొత్తరాజ్యాంగానికి బద్ధుడనై యుంటానని శపథంచేసిన రాజు స్పానిష్ వీర యోధుల్ని బందిఖానాలో పెట్టాడు. పోలెండు తిరిగి ప్రక్కనున్న రాజ్యాలతో కలిపివేయబడింది.

ఆరోజుల్లో అన్ని దేశాల అభివృద్ధికాముకులు “లిబరలిజం, జాతీయత” అనే నినాదాలతో ముందుకు వచ్చారు.

ఈ రెండూ పెట్టుబడిదారీ విధానం విప్లవకరమైన పాత నిర్వహించేటప్పుడు ఇచ్చే నినాదాలు. ఈ కాలంలోనే బైరన్ కవితన ప్రపంచ ప్రఖ్యాతమైన స్వాతంత్ర్యగేయం రచించాడు.

ఈ రణ గర్జనలకు వ్యతిరేకంగా పవిత్రకూటమిలో చేరిన రాజ్యాలన్నీ నిలబడ్డాయి. ఈశ్వరాంశ సంభూతులమని చెప్పకొనే రాజులు, చక్రవర్తులు, తమ “పవిత్ర” హక్కుల రక్షణకై పోరాటానికి తలపడ్డారు.

ఇటలీ, స్పెయిన్, జర్మనీదేశాల్లో ఎడతెగకుండా తిరుగుబాట్లు జరిగాయి. కాని అవన్నీ అణచివేయబడ్డాయి. రష్యాలో సహితం 1825 లో డిసెంబరిస్టుకుట్ర అంటూ ఒక కుట్ర జరిగింది. గ్రీసుమాదిరిగానే దక్షిణ అమెరికాలోని స్పానిష్ వలసదేశాలుకూడ సంపూర్ణ స్వాతంత్ర్యం ప్రకటించుకొన్నాయి. వియన్నా కాంగ్రెస్ షరతులప్రకారం హాలెండ్ లో లీనంచేయబడిన బెల్జియం, హాలెండునుంచి విడిపోయింది. క్రమేణ అగ్రరాజ్యాలమధ్య పోటీలు, విభేదాలు ఏర్పడ్డాయి. వాటి ఒత్తిడికి “పవిత్రకూటమి” ఛిన్నాభిన్నమయింది. 1830 లో ఫ్రాన్సులో జరిగిన విప్లవంవల్లనూ 1832 లో ఇంగ్లండులో ప్యాపై న పార్లమెంటరీ సంస్కరణ చట్టంవల్లనూ, రాజ్యాధికారం భూస్వాములనుంచి పైతరగతికి చెందిన బూర్జువావర్గానికి సంక్రమించింది. అందుచేత ఆ దేశాల్లో ప్రధానసమస్య పెట్టుబడిదారీ విధానానికి వ్యతిరేకంగా పోరాటం జరపడం. కాని ఆఫ్రికా, ప్రష్యా, రష్యా దేశాల్లో అలాకాదు. అక్కడి సమస్య నిరంకుశ రాజరికానికి వ్యతిరేకంగా బూర్జువావర్గం జరిపే పోరాటం. ఈ రాచరిక

ప్రభుత్వాలు సగం ఫ్యూడల్ వర్గాలతోనూ, సగం నిరంకు శాధికారవర్గంతోనూ నిండి ఉండేవి. బూజ్జవావర్గం ప్రష్యా యందలి పశ్చిమరాష్ట్రాలలో (రైన్ లాండ్) ఎక్కువగా అభివృద్ధి చెందింది. ఈ పోరాటం జర్మన్, ఇటాలియన్, స్లావ్ ప్రజల జాతీయ వాంఛలతో పెనవేసుకొని ఉంది. అట్టి పరిస్థితుల్లో బ్రహ్మాండమైన ఆర్థికమాంద్యం యూరపుఖండాన్ని ఆవరించింది. 1848 లో అది అనేక విప్లవాలకు దారితీసింది. ఆ సంవత్సరంలో జరిగిన ముఖ్యఘటనలు యివి. ఫిబ్రవరిలో పారిస్ ప్రజల తిరుగుబాటువల్ల ఫ్రెంచి రాచరిక ప్రభుత్వం కూలిపోయింది (ఇది లూయీ ఫిలిప్ ప్రభుత్వం. 1830 జూలై నెలలో జరిగిన విప్లవంవల్ల అధికారానికి వచ్చింది). ఆ నెలలోనే ఫ్రాన్సులో రెండవ రిపబ్లికన్ ప్రభుత్వం ఏర్పడింది. ఇలాగే బ్రెస్సెల్స్ లోనూ, మార్చి నెలలో వియన్నా, బెర్లిన్ నగరాలలోనూ జరిగిన విప్లవాల ఫలితంగా జర్మన్ ప్రభుత్వం చట్టసమ్మత పరిపాలనకు (Constitutional Rule) ఒప్పుకోవలసివచ్చింది. మెటర్నిచ్ గాభరాతో విదేశాలకు పారిపోయాడు. మే నెలలో జర్మన్ రాజ్యాంగాన్ని తయారుచేసేందుకు ఫ్రాంక్ ఫర్ట్ లో నేషనల్ అసెంబ్లీ సమావేశమయింది. ఇటలీలోనూ, ప్రష్యాలో చేర్చబడిన పోలెండ్ భాగంలోనూ, అనేక చోట్ల తిరుగుబాట్లు జరిగాయి. ఆస్ట్రియాకు వ్యతిరేకంగా హంగేరియన్ ప్రజలు తిరుగుబాటు చేశారు. ఇంగ్లండ్ అంతా కార్మిక ప్రదర్శనాలతో ప్రతిధ్వనించింది.

కాని, ఈ ప్రజానెల్లువ త్వరలోనే అణచివేయబడింది. పోలిష్ ప్రజల్ని ప్రష్యన్ పైనికులు కాల్చిచంపారు. ఆస్టి

ఆప్రియన్ జనరల్ రాడెట్టి ఇటాలియన్ ప్రజల్ని హత్య చేశాడు. కొత్తగా ఏర్పడ్డ ఫ్రెంచి బూజ్జవా ప్రభుత్వంపట్ల భ్రమలు తొలగించుకొన్న నిరుపేద కార్మికులు జూన్ లో తీవ్రపోరాటాలు జరిపారు. కాని వెంటనే క్రూరమైన హింసా కాండకు గురిచేయబడ్డారు. ప్రష్యాలో కొత్తగా మంత్రి వర్గంలోకి తీసుకోబడ్డ లిబరల్స్ పిరికిపందలవలె అసహ్యంగా ప్రవర్తించారు.

అభివృద్ధి నిరోధకులు రెండవసారి దాడి ప్రారంభించే టప్పుడు ఈ లిబరల్స్ ను మంత్రివర్గంనుంచి తరిమివేయడానికి నిశ్చయించుకున్నారు. అప్పుడు లిబరల్స్ దద్దమ్మలై ఊరు కొన్నారు. అభివృద్ధి నిరోధకుల పెత్తనాన్ని స్వీకరించారు. ఫ్రాంక్ ఫర్ట్ అసెంబ్లీలో ఉపన్యాసాలమీద ఉపన్యాసాలివ్వడం తప్ప, అదిచేసిన ఘనకార్యం ఒక్కటి లేదు. చివరకు జర్మనీ సింహాసనాన్ని అక్కణ్ణేడు మొర్రో అంటున్నా ప్రష్యా రాజుకు స్వాధీనం చేయడం జరిగింది. హంగరీ కార్మికులు కొసూత్ నాయకత్వాన ధైర్య సాహసాలతో పోరాడారు. కాని అభివృద్ధి నిరోధకులు వారికి వ్యతిరేకంగా, స్లావ్ మైనారిటీలకు చెందిన క్రొయేట్లనూ, స్లోవనీస్ ప్రజలనూ, సమీకరించగలిగారు. వియన్నాలో అభివృద్ధి నిరోధకులు తిరిగి అధికారాన్ని హస్తగతం చేసుకోవడంలో స్లావ్ మైనారిటీలు యీవిధంగా సమీకరింపబడ్డానికి కారణం కొంతవరకు హంగరీ ప్రజలేనని చెప్పాలి. వారు భూస్వాముల నాయకత్వాన్ని అంగీకరించి; తమ స్వాతంత్ర్యంకొరకు మాత్రమే శతశతహాలాడారు. ఇతరుల స్వాతంత్ర్యం మాట పట్టించుకో

లేదు. చివరకు 1849 లో ఒక రష్యన్ సేన హంగరీలో ప్రవేశించి, ఆస్ట్రియాన్ రాజులకు తిరిగి అధికారాన్ని కట్టబెట్టింది. అభివృద్ధినిరోధక రష్యా 1848 వ సంవత్సరమంతా యూరపులో ప్రజాశక్తుల నణచడానికి సర్వవిధాల సహాయపడింది. ఈ భూతాన్ని తరిమివేసేటందుకు జర్మన్ ప్రజలు దేశభక్తి యుతమైన విప్లవశక్తిని ప్రదర్శించాలనీ, జాతీయ స్వాతంత్ర్యం కోసం పోరాడాలనీ, మార్క్సు పిలుపుయిచ్చాడు.

1848 విప్లవాన్ని మనం 100 కి 100 పాళ్ళు పరాజయంగా భావించకూడదు. దానివల్ల పాతపాలకవర్గం గజగజలాడింది. ఆస్ట్రియా కొద్దికాలంలోనే వ్యవసాయబానిస పద్ధతికి స్వస్తిచెప్పవలసివచ్చింది. హంగరీకి స్వాతంత్ర్యమిచ్చి సామ్రాజ్యంలో భాగస్వామిగా తీసుకోవలసివచ్చింది. అప్పటి నుంచి సామ్రాజ్యం “ద్వంద్వరాజరికం”గా వ్యవహరించింది. ఐతే, జర్మనీ, ఇటలీలలో సంపూర్ణ ఐక్యత 1870 వరకు సిద్ధించనేలేదు. పోలిష్ ప్రజలు, స్లావ్ జాతివారు 1919 వరకు విముక్తిచెందలేదు. రష్యా, ఆస్ట్రియాల రాచరిక ప్రభుత్వాలు 1917-'18 వరకు కులిపోలేదు.

ఇక మార్క్సు, ఎంగెల్స్ ల కార్యకలాపాలకు వద్దాం. వారు కమ్యూనిస్టు సమితియొక్క కొత్త కేంద్రకమిటీని నిర్మించడానికి పారిస్ లో తమ పనిని ప్రారంభించారు. ఈ సమితి సభ్యులలో అధిక సంఖ్యాకులు జర్మనీకి వెళ్ళిపోవడం వల్ల దాని నిర్మాణము కుంటుపడింది. వీరు కార్మికవర్గాన్ని ఒక స్వతంత్ర పోరాటశక్తిగా అభివృద్ధి చేయలేకపోయినప్పటికీ, వ్యక్తిగతంగా వారు చాల దైర్యసాహసాలతో మెలగే

తర్వాత మార్కుస్, ఎంగెల్స్ లు రైన్ లాండును తమ కార్య
రంగంగా చేసుకున్నారు. ఆ రోజుల్లో రైన్ లాండ్ యితర
ప్రాంతాలకంటే ఎక్కువ అభ్యుదయపంథా అవలంబించేది.
వీరిద్దరూ కొలోన్ నగరంలో “న్యూరెనిష్ జీటంగ్” అనే ప్రతి
కను స్థాపించారు. దానిద్వారా బూజ్జువా లిబరల్స్ ను ఉత్తేజ
పరచడం, అభ్యుదయశక్తుల్ని సమీకరించి వారిని నడిపించడం
చేసేవారు. ముఖ్యంగా రైన్ లాండ్ లో పనిచేసే ప్రజాతంత్ర
వాదుల్ని ఆర్గనైజ్ చేయడంలో మార్కుస్ ప్రధానపాత్ర
వహించాడు. ఒకసారి పన్నుల నిరాకరణోద్యమంలో అరెస్టు
చేయబడిన రైతునాయకుల్ని విడిపించడానికి వారి తరపున
మార్కుస్ కోర్టులో గట్టిగా వాదించాడు. ఉత్తేజకరమైన
ఉపన్యాసాల్ని ఆయన జూరీని ఒప్పించి, ముద్దాయిల
సందరినీ విడిపించగలిగాడు. 1849 మే నెలలో మార్కుస్
కొలోన్ నుంచి వెళ్ళగొట్టబడ్డాడు. అందుచేత ప్రతికూడా
ఆగిపోయింది. లండనులో ఆయనను ఎంగెల్స్ కలుసు
కొన్నాడు. ఎంగెల్స్ అంతకుముందే జర్మనీలో అక్కడక్కడ
జరిగిన కొన్ని తిరుగుబాట్లలో పాల్గొని లండన్ చేరుకున్నాడు.

మార్కుస్ జీవితవిశేషాలు చాలమందికి తెలుసు.
ఆయన పశ్చిమ జర్మనీలోని ట్రెవిస్ (Treves) పట్టణంలో
1818 లో జన్మించాడు. ఆయన తండ్రి ఒక ధనిక యూదు
కుటుంబానికి చెందిన వకీలు. అనేక విశ్వవిద్యాలయాలలో
మార్కుస్ విద్య నభ్యసించాడు. మొదట తత్వశాస్త్ర పరిశో
ధనతో ప్రారంభించి రాజకీయాలవైపు ఆయన తన దృష్టిని
మరల్చాడు. 1843-'48 వరకు పారిస్, బ్రస్సెల్స్ నగరాలలో

ఉండి తన కొత్త సోషలిస్టు సిద్ధాంతాలను వినరించడంలో కాలంగడిపాడు. 1849 మొదలు 1883 వరకు అనగా మరణించేవరకు ఆయన లండన్ లోనే గడిపాడు.

ఎంగెల్స్ జీవిత విశేషాలు చాలమందికే తెలియవు గనుక క్లుప్తంగా వాటిని వివరించడం అవసరం. 1820 లో ఈయన బార్మెన్ అనేచోట (జర్మనీ) జన్మించాడు. ఈయన తండ్రి ఒక ధనికకుటుంబానికి చెందిన పారిశ్రామికవేత్త. ఎంగెల్స్ కుటుంబమంతా పాత సాంప్రదాయాలుగల ప్రాచీన మతావలంబకులు. యవ్వనదశలో మానసిక స్వాతంత్ర్యం కోసం ఈయన తన కుటుంబంతో మతానికి వ్యతిరేకంగా పోరాడాడు. అయినా ఎల్లప్పుడు సంతోషంగా, ఆత్మవిశ్వాసంతో ఉండేవాడు. అప్పుడప్పుడు యితరులతో పరిహాసాలాడ్డంనల్ల ఉల్లాసం పొందేవాడు. కొంతకాలానికి ఎంగెల్స్ వ్యాపారంలో ప్రవేశించడంకోసం విద్యాభ్యాసానికి స్వస్తి చెప్పాడు. వ్యాపార నిర్వహణలో యీయన కంతగా ఉత్సాహం లేకపోయినా తన పనిని పకడ్బందీగా నిర్వహించేవాడు. ప్రారంభదశలో యీయనకు మార్కు మారిగానే కవిత్వం వ్రాయడమంటే ఎక్కువసరదా. దీన్నికూడా ఆయన విడిచిపెట్టాడు. ఎంగెల్స్ ఎప్పుడైతే మతానికి దూరమయ్యాడో, అప్పుడు రాజకీయాల్లోకూడ ఆధునికభావాలు అలవడ్డాయి.

తర్వాత ఎంగెల్స్ సైన్యంలో కొంతకాలం పనిచేశాడు. అందుచేతనే, సైనిక వ్యూహాలంటేనూ, మిలిటరీ చరిత్రలంటేనూ ఆయనకు గాఢమైన శ్రద్ధకలిగింది. అది జీవితాంతం వరకు ఉండిపోయింది. సైన్యంనుంచి బైటికి రాగానే ఎంగెల్స్

1842 లో తన తండ్రియొక్క కంపెనీలో గుమాస్తాగా పని చేసేందుకు ఇంగ్లండ్ పంపబడ్డాడు. మార్గమధ్యంలో మాస్టర్ను మొట్టమొదటిసారిగా కొలోన్లో కలుసుకున్నాడు. అదివరకే ఆయన మార్కునుగురించి విన్నప్పటికీ, ఇద్దరి అభిప్రాయాలు ఎక్కువదగ్గరగా ఉండేవికావు. ఇంగ్లండ్లో ఎంగెల్స్ 21 నెలలు ఉన్నాడు. ఆనాడు ఇంగ్లండ్ ఇతర దేశాన్ని టికంపే పారిశ్రామికంగా అభివృద్ధిచెందింది. అందుచేత, ఎంగెల్స్ యొక్క మానసిక దృక్పథం ఎంతో విస్తరించింది. భావవాదంపై ఆధారపడ్డ హెగెల్ గతి తార్కిక సిద్ధాంతాన్ని పరిశీలించడంతో ప్రారంభించి వాటిని ఎంగెల్స్ ఆర్థికపరిస్థితుల కన్వయించుతూ పరిశోధనలు చేశాడు. ఈ విధంగా ఆయన మార్కు-నిర్ణయాలతో ఏకీభవించడం జరిగింది. మార్కు కూడా హెగెల్ యొక్క గతి తార్కిక సిద్ధాంతాన్ని న్యాయ శాస్త్రానికి, ప్రేంచివిప్లవ సంఘటనలకూ అన్వయిస్తూ అనేక పరిశోధనలు చేశాడు.

ఎంగెల్స్ ఇంగ్లండుకు తిరిగివచ్చినతర్వాత “ఇంగ్లండ్లో కార్మికుల స్థితిగతులు” అనే ప్రఖ్యాత గ్రంథం రచించాడు. అందులో ఆయన బ్రిటిష్ ఫ్యాక్టరీ కార్మికుల దారుణపరిస్థితులను బయటపెట్టడమే కాకుండా, పెట్టుబడిదారీవిధానం అంతకంతకు భారమై శిథిలమవుతుందని జోస్యం చెప్పాడు. కార్మికవర్గం సోషలిస్టు సిద్ధాంతాలవల్ల ఉత్తేజంపొంది పెట్టుబడిదారీవిధానాన్ని నాశనంచేస్తూందని రుజువుచేశాడు. “హోలీ ఫామిలీ” “జర్మన్ ఐడియాలజీ” అనే రెండు గ్రంథాలనుకూడా ఆయన ఇంగ్లండ్లో కలిసి వ్రాశాడు. “హోలీ ఫామిలీ”లో ఆనాటి

కొన్ని తప్పసిద్ధాంతాలు విమర్శింపబడ్డాయి. “జర్మన్ ఐడియాలజీ”లో అప్పటి జర్మన్ తత్వశాస్త్రం ఖండింపబడింది. కాని ఈ గ్రంథం వెంటనే ప్రచురింపబడలేదు. ఎంగెల్స్ ఇంగ్లండులో కొన్ని వారాలు గడిపేందుకు తనతో మార్క్స్‌ను వెంటతీసుకు వెళ్ళాడు. అక్కడ మార్క్స్‌ను ఆర్థికరంగంలో పరిశోధనలు జరుపవలసిందని ప్రోత్సహించాడు. మార్క్స్ ఈ విషయంలో తీవ్రకృషిచేసి “కమ్యూనిస్టు ప్రణాళిక”ను రచించేనాటికి ఎక్కువ విషయపరిజ్ఞానం సంపాదించాడు. ఎంగెల్స్ కూడా మార్క్స్‌వద్ద చారిత్రక భౌతికవాదాన్ని గురించి సాకల్యంగా తెలుసుకొన్నాడు. అదివరకు ఎంగెల్స్ యీ విషయాన్ని గురించి సమగ్రపరిశోధన చేయలేదు.

1848 లో విప్లవాలు పూర్తిఅయినతర్వాత ఎంగెల్స్ 1850 లో ఇంగ్లండ్ కు వెళ్ళాడు. అక్కడ ఈయన అసామాన్య మైన ధైర్యసాహసాలతోను పట్టుదలతోను పనిచేశాడు. తర్వాత ఒక సందర్భంలో ఆయన మాట్లాడుతూ తుపాకి గుండ్లతో ప్రతిధ్వనించే రణరంగంలో ఎవరైనా సులభంగా ధైర్యసాహసాలు చూపెడతారని చెప్పాడు. ఎంగెల్స్ కార్యకలాపాలు ఆయన కుటుంబంలోగల సంబంధాన్ని పూర్తిగా త్రేంచివేసుకొనేటట్లు చేసినప్పటికీ, ఆయన తండ్రి ఫ్యాక్టరీలో కొంతకాలం గుమస్తాగానూ, తర్వాత అందులో భాగస్వామిగానూ ఉంటూ మాంచెస్టరులో స్థిర నివాస మేర్పరచుకున్నాడు. ఇది ఎంగెల్స్ కు చాల కంట కంగా ఉండేది. అయితే ఆయన తన్నుతాను పోషించుకోవడమేకాకుండా మార్క్స్ నూ, మార్క్స్ కుటుం

పోషించవలసివచ్చింది. 1845 నుంచీ, ఆయన మార్కుసు
ధనసహాయంచేసేవాడు. ఈ సహాయం లేనట్లయితే, మార్కుసు
పరిస్థితి చాల దుర్భర మయ్యేది. చాల సంవత్సరాల తర్వాత
ఎంగెల్స్ మాంచెస్టరు విడిచిపెట్టి లండన్ లో నివాసమేర్పరచు
కొన్నాడు. ఈ దీర్ఘ కాలంలో మార్క్స్, ఎంగెల్స్ లు ఇద్దరూ
ఉత్తర ప్రత్యుత్తరాలద్వారా దగ్గర సంబంధం కలిగియుండే
వారు. “మార్క్స్-ఎంగెల్స్ ఉత్తర ప్రత్యుత్తరాలు” చది
వితే, ఇద్దరు ప్రజ్ఞావంతులైన మహాపురుషులు ఎలా దీర్ఘ కాలం
కలిసి పనిచేశారో బోధపడుతుంది. వారి కృషి ఎలా ఫలిం
చిందో స్పష్టమవుతుంది.

ఎంగెల్స్ చాలా బిడియస్తుడు. అందుచేతనే తన ఘనత
అంతా తన మిత్రుడైన మార్కుసుకు యిచ్చాడు. కమ్యూనిస్టు
సిద్ధాంతాన్ని సమగ్రరూపంలో అందచేయడానికి ఎంగెల్స్
చేసిన తోడ్పాటు స్వల్పమైనదికాదు. అయినప్పటికీ, ఆ విష
యం చెప్పకొవడానికి ఎంగెల్స్ సందేహించేవాడు. వారిద్దరికీ
పరిచయుడైన లెఫార్గ్ ఇలా వ్రాశాడు : “మార్కుసు ఇతరుల
అభిప్రాయాలకంటే ఎంగెల్స్ అభిప్రాయానికి ఎక్కువ విలువ
నిచ్చేవాడు. నిజంచెప్పాలంటే, మార్కుసు దృష్టికి ఎంగెల్స్
ఒక పెద్ద ప్రజాసమూహం. ఎంగెల్స్ ను ఒప్పించడానికి
మార్క్స్ ఎంత ప్రయత్నమేనా చేసేవాడు. ఉదాహరణకు,
మధ్యయుగాలలో జరిగిన ఆల్బిజెన్సిస్ మత, రాజకీయ యుద్ధా
నికి సంబంధించిన ఒక చిన్న విషయాన్ని గూర్చి (అది యేదో నా
జ్ఞాపకంలేదు), ఎంగెల్స్ అభిప్రాయాన్ని మార్చేటం

దుకు మార్క్స్ అనేకగ్రంథాలు, ఒకదాని తర్వాత ఒకటి తిరుగవేయడం నే నెరుగుదును.”

1883 లో మార్క్స్ మరణించినప్పుడు ఎంగెల్స్ చాల ఉత్తేజకరమైన ఉపన్యాసం యిచ్చాడు. అంతకు 6 సంవత్సరాలకుముందు ఎంగెల్స్ “డూరింగ్ సిద్ధాంతఖండన” అనే గ్రంథం రచించాడు. అందులో డూరింగ్ అను ప్రొఫెసర్ ప్రతిపాదించిన తత్వశాస్త్ర సిద్ధాంతాలను ఖండించాడు. గతితార్కిక భౌతికవాదాన్ని బలపరచాడు. ఎంగెల్స్ అనేక సమస్యలపై వ్యాసాలు, గ్రంథాలు వ్రాశాడు. మార్క్స్ అసంపూర్తిగా వ్రాసి విడిచిపెట్టిన “కాపిటల్” (పెట్టుబడి) అనే గ్రంథానికి ఎంగెల్స్ రెండవభాగాన్ని మూడవభాగాన్ని చేర్చి అచ్చుకు యిచ్చాడు.

ఎంగెల్స్ మార్క్స్ మరణానికిముందు తర్వాతకూడ కార్మిక సంస్థలను ఆర్గనైజు చేయడంలో తీవ్రంగా కృషిచేసేవాడు. ముఖ్యంగా ఇంగ్లండ్, జర్మనీలలో ఆయన ఎక్కువగా పనిచేసేవాడు.

ఎంగెల్స్ 1895 లో చనిపోయాడు. ఆయన కొర్రెననుసరించి ఆయన మృతకళేబరం దహనసంస్కారం చేయబడి సముద్రంలో కలిపివేయబడింది.

“కమ్యూనిస్టు ప్రణాళిక”ను ప్రచురించడంలో ఎక్కువగా సహాయం చేసినది ఎంగెల్స్. తెనిగ్ ఈ గ్రంథాన్ని గురించి 1914 లో యిలా వ్రాశాడు:

“ఈగ్రంథం ప్రపంచాన్ని ఎంతో స్పష్టంగా, ప్రతిభావంతంగా ఒక నూతన దృక్పథంతో పరిశీలించింది. శ

జీవితరంగాలన్నిటినీ సామాజిక జీవితంతో సహా భౌతికవాద దృష్ట్యా పర్యవలోకించింది. గతితార్కికవాదమే సమగ్రమైన గాఢమైన (Profound) పరిణామసిద్ధాంతమని స్పష్టంచేసింది. వర్గపోరాటాన్ని గురించి నూతన కమ్యూనిస్టు సమాజానికి సృష్టికర్త అయిన కార్మికవర్గం నిర్వహించవలసిన చారిత్రక విస్తవ పాత్రను గురించి విశదీకరించింది.”

ఆగస్టు 1944.

—వి. జి. కీర్నన్.



పీఠిక

ఈ ప్రణాళిక కమ్యూనిస్టు సమితి యొక్క కార్యక్రమాన్ని వివరించేందుకు ప్రచురించబడిన ఒక వేదిక (Platform). కమ్యూనిస్టు సమితి మొదట ఒక జర్మన్ కార్మిక సంస్థగా బయల్పడింది. తర్వాత అంతర్జాతీయ కార్మిక సంస్థగా రూపొందింది. యూరపులో 1848 కి పూర్వం ఉన్న రాజకీయ పరిస్థితుల్ని బట్టి అది రహస్య సంస్థగా పనిచేయవలసి వచ్చింది. ఈ సమితి యొక్క సర్వప్రతినిధి సమావేశం (Congress) 1847 న నంబరులో లండన్ లో జరిగింది. అది సిద్ధాంతానికీ, ఆచరణకూ సంబంధించిన పార్టీ కార్యక్రమాన్ని సమగ్రరూపంలో తయారుచేయవలసిందిగా మార్క్స్, ఎంగెల్స్ లను ఆదేశించింది. అది 1848 జనవరి నెలలో జర్మన్ భాషలో తయారు చేయబడింది. వ్రాత ప్రతి ఫిబ్రవరి విప్లవానికి (ఫిబ్రవరి 24) కొద్దివారాలు ముందుగా లండన్ లోని ముద్రాపకునికి పంపబడింది. ఫ్రెంచి అనువాదం పారిస్ నగరంలో 1848 జూన్ లో తిరుగుబాటు జరిగేముందు నెలువడింది. మొదటి ఇంగ్లీషు అనువాదం “రెడ్ రిప్బ్లికన్” అను లండన్ పత్రికలో ముద్రింపబడింది (1850). ఆ పత్రికకు జూలియన్ హార్నీ సంపాదకుడుగా ఉండేవాడు. అనువదించినది మిస్ హెలెన్ మేక్ ఫార్లేన్ (Miss Helen Macfarlane) అను నామె. డేనిష్, పోలిష్

లోకూడ దాని అనువాదాలు ప్రచురించబడ్డాయి.

1848 జూన్ లో జరిగిన పారిస్ తిరుగుబాటు శ్రామిక వర్గానికీ, పెట్టుబడిదారీవర్గానికీ మొట్టమొదటిసారిగా జరిగిన ఒక పెద్దయుద్ధం. అందులో పారిస్ కార్మికులు ఓడిపోవడంతో యూరోపియన్ కార్మికవర్గపు రాజకీయ వాంఛలూ, సామాజిక ఆశలూ, మళ్ళీ కొంతకాలం తిరోముఖం పట్టవలసి వచ్చింది. ఆ తర్వాత ప్రభుత్వాధికారంలోనం జరిగిన పోరాటమంతా మళ్ళీ ధనికవర్గానికి (Propertied class) చెందినవివిధ ముఠాలమధ్య పోరాటమే. ఫిబ్రవరి విప్లవానికి ముందుకూడా ఇంతే జరిగింది. కార్మికవర్గం తన రాజకీయహక్కులను కాపాడుకోవడంలోనే ప్రధానంగా పోరాటం సాగించింది. ఆ పోరాటంలో అది మధ్యతరగతికి చెందిన రాడికల్ పార్టీలో ఒక అతివాదముఠాగా మాత్రమే ఉండిపోయింది. ఎక్కడైతే కార్మికోద్యమము సజీవంగా ఉన్నట్లు చిహ్నాలు కనబడేవో అక్కడల్లా అది నిర్దాక్షిణ్యంగా అణచివేయబడేది. ఉదాహరణకు ప్రష్యన్ పోలీసులు కమ్యూనిస్టు సమితియొక్క సెంట్రల్ బోర్డు సభ్యుల్ని వేటాడి అరెస్టుచేశారు. ఆరోజుల్లో సెంట్రల్ బోర్డు కొలోన్ నగరంలో ఉండేది. అరెస్టుచేయబడిన బోర్డు సభ్యులు 18 నెలలు జైల్లో గడిపారు. 1852 అక్టోబరులో వారి విచారణ ప్రారంభమయింది. ఇది “కొలోన్ కమ్యూనిస్టుల విచారణ” అనే పేరుతో ప్రసిద్ధికెక్కింది. అక్టోబరు 4 వ తేదీనుంచి నవంబరు 12 వ తేదీవరకు అది కొనసాగింది. ముద్దాయిలలో 7 గురికి మూడు సంవత్సరాలు మొదలు ఆరు సంవత్సరాలవరకు కఠిన శిక్ష విధించబడింది. ఒక కోటలో వారు నిర్బంధింపబడ్డారు. ఈ శిక్ష చెప్పబడిన వెంటనే కమ్యూనిస్టు సమితిని

సభ్యులు రద్దుచేశారు. తర్వాత “కమ్యూనిస్టు ప్రణాళిక” అంధకారంలో పడిపోయినట్లు కనబడింది.

కాని యూరపియన్ కార్మికులు పాలకనర్గాలమీద మరో పోరాటం ప్రారంభించగల శక్తిని తిరిగి సంపాదించగానే అంతర్జాతీయ కార్మిక సంస్థ ఉద్భవించింది (International Working Men's Association). ఇది యూరప్, అమెరికాలలో మిలిటెంటు కార్మికులనందరినీ ఒక సంఘములోకి తీసుకురావడమే తన ప్రధానకర్తవ్యంగా పెట్టుకోవడంవల్ల వెన్వెంటనే అది బాహటంగా “ప్రణాళిక”లోని సిద్ధాంతాలను ప్రకటించ లేకపోయింది. అతివిశాలమైన కార్యక్రమంతో అది పనిచేయవలసినచ్చింది. ఆ కార్యక్రమాన్ని బ్రిటిష్ ట్రేడ్ యూనియన్లు, ఫ్రాన్స్, బెల్జియం, ఇటలీ, స్పెయిన్ దేశాలలోని ఫ్రోధాన్ అనుచరులు, జర్మనీలోని లాసేల్ అనుచరులు (లాసేల్ తాను మార్క్స్ శిష్యుడనేనని, అందువల్ల ప్రణాళికయందలి సిద్ధాంతాలతో ఏకీభవిస్తానని, నాతో నిరంతరం వ్యక్తిగతంగా చెప్పేవాడు. కాని 1862-'64 మధ్య అతడు తన ప్రజాందోళనలో ప్రభుత్వగుణాలపై ఆధారపడి పనిచేసే సహకార కర్మాగారాలను (Co-operative Work shops) మించి దేన్ని కోరేవాడు కాదు. అందరూ అంగీకరించే విధంగా ఆ కార్యక్రమం ఉండేది. అన్ని పార్టీలకు అంగీకార యోగ్యంగా ఆ కార్యక్రమాన్ని తయారుచేసినది మార్క్స్. కార్మికవర్గం సమిష్టి కార్యాచరణ ద్వారాను, పరస్పర చరణద్వారాను తప్పక తన జ్ఞానాన్ని పెంపొందించు ఆయన నమ్మకం. కార్మికులు పెట్టుబడిదారీ

విధానమీద జరిపే పోరాటంలో అనేక సంఘటనలు జరుగుతాయి. అనేక అనుభవాలు కలుగుతాయి. విజయాలకంటే పరాజయాలవల్ల వారు ఎక్కువ పాఠాలు నేర్చుకోగలుగుతారు. స్వానుభవంద్వారా, తాము గుడ్డిగా అనుసరిస్తూ వచ్చిన ప్రణాళికలలోని పొరబాట్లను గుర్తిస్తారు. అవి తమ ఆశయసిద్ధికి ఏమాత్రం పనికిరావని గ్రహిస్తారు. కార్మికవర్గం విముక్తి చెందడానికి నిజంగా ఏమేమి అవుసరమో వాటిని గురించి సమగ్రంగా తెలుసుకొనడానికి అవకాశం కలుగుతుంది. మార్క్స్ అభిప్రాయం సరియైనదేనని తర్వాత రుజువయింది. 1874 లో అంతర్జాతీయ కార్మికసంస్థ రద్దయినప్పుడు కార్మికుల చైతన్యం 1864 లో కంటే ఎంతో పెంపొందింది. ఫ్రాన్సులో ఫ్రాధానిజం, జర్మనీలో లాసేలియనిజం పూర్తిగా నశించేపరిస్థితి ఏర్పడింది. పూర్వకాలపు సనాతనసిద్ధాంతాలపై పనిచేసే బ్రిటిష్ ట్రేడ్ యూనియన్ లలో అధికభాగం చాలకాలంక్రితమే అంతర్జాతీయ కార్మికసంస్థతో సంబంధం తెంచుకున్నప్పటికీ, అవికూడా క్రమేణా పురోగమించ సాగాయి. క్రిందటి సంవత్సరం స్వాన్సీలో ఉపన్యసిస్తూ బ్రిటిష్ ట్రేడ్ యూనియన్స్ అధ్యక్షుడు క్రింది విధంగా చెప్పాడు: “యూరప్ ఖండంలో వ్యాపిస్తూన్న సోషలిజంవల్ల నేడు మన కెట్టి భయం లేదు”. నిజం చెప్పాలంటే “కమ్యూనిస్టు ప్రణాళిక”లోని సిద్ధాంతాలు అన్ని దేశాల కార్మికుల్లో ఎంతో ప్రభావాన్ని కలుగజేశాయి.

ఈవిధంగా “కమ్యూనిస్టు ప్రణాళిక” తిరిగి సజీవ దృష్టిని ఆకర్షించింది. 1850 తర్వాత దాని జర

స్విట్జర్లాండు, ఇంగ్లాండు, అమెరికా దేశాల్లో అనేకసార్లు ముద్రింపబడింది. ఇంగ్లీషు తర్జుమా 1872 లో న్యూయార్క్ నగరమందలి Wood Hull and Claflin's Weekly అను పత్రికలో ప్రచురింపబడింది. దాన్ని ఆధారం చేసుకొని న్యూయార్క్ లోనే Le Socialiste అను ఫ్రెంచి పత్రిక ఫ్రెంచి అనువాదాన్ని ప్రచురించింది. తర్వాత అమెరికాలో మరో రెండు ఇంగ్లీషు అనువాదాలైనా వెలువడ్డాయి. కాని వాటిలో మూలంలోని కొన్నిభాగాలు తుడిచివేయబడ్డాయి. ఈరెండు అనువాదాలలోను ఒకటి ఇంగ్లాండ్ లో పునర్ముద్రింపబడింది. రష్యన్ భాషలో దాన్ని మొట్టమొదట అనువదించినది బకునిన్. అది 1863 ప్రాంతంలో జెనీవాలోని Kolokol పత్రిక కార్యాలయంలో ప్రచురింపబడింది. దానికి సంపాదకుడు హెజ్జెన్ అనుసతడు. రెండవ రష్యన్ అనువాదంకూడా జనీవాలోనే 1882 లో వెలువడింది. వీరా జసూలిచ్ (Vera Zasulich) అను వీరవనిత దాన్ని అనువదించింది. కోపెన్ హేగెన్ నగరంలోని Social Democratist Bibliothe అను పత్రికలో ఒక కొత్తడేనిష్ అనువాదం 1885 లో వెలువడింది. మరో ఫ్రెంచి అనువాదం 1886 లో పారిస్ లోని Le Socialiste పత్రికలో ముద్రింపబడింది. దాన్నే ఆధారంగా తీసుకొని, 1886 లో ఒకస్పానిష్ అనువాదంకూడా ప్రచురింపబడింది. జర్మన్ భాషలో ప్రచురింపబడిన పునర్ముద్రణలు లెక్కలేనన్ని వున్నాయి. కనీసం డజను పునర్ముద్రణలైనా లెక్కకు వస్తాయి. ఆర్మీనియన్ అనువాదం కాన్స్టాంటిన్ లో కొద్ది నెలలక్రింతం ప్రచురింపబడవలసివుంది. కాని

నాకు చేరిన భోగట్టానుబట్టి, ప్రచురణకర్తకూ - అనువాదకునికీ మధ్య పేచీవచ్చింది. ప్రచురణకర్త ఆ గ్రంథాన్ని మార్క్స్ పేరుతో ప్రచురింప నిరాకరించాడు. అనువాదకుడు దాన్ని తన సొంతపేరుతో తీసుకురావడానికి యిష్టపడలేదు. అనేక యితర భాషలలోకూడా “కమ్యూనిస్టు ప్రణాళిక” ప్రచురింపబడినట్లు నేను విన్నాను. కాని వాటిని నేను చూడలేదు.

ఈ విధంగా “కమ్యూనిస్టు ప్రణాళిక”యొక్క చరిత్ర చాలవరకు ఆధునిక కార్మికోద్యమ చరిత్రను ప్రతిబింబిస్తుంది. ఈరోజున అదే సోషలిస్టు సాహిత్య మంతటిలోను ఎక్కువ ప్రచారంలో వున్న గ్రంథం. అదే అన్నిటికంటే ఎక్కువ అంతర్జాతీయ స్వభావాన్ని కలిగియుంది. పైబీరియానుంచి కాలిఫోర్నియావరకు లక్షలాది కార్మికులు దాన్నే తమ ప్రమాణ గ్రంథంగా, సమిష్టివేదిక (Common platform) గా పరిగణిస్తున్నారు.

అయితే మేము దాన్ని “సోషలిస్టు ప్రణాళిక” అని పిలువలేదు. ఆ రోజుల్లో అనగా 1847 లో “సోషలిస్టుల”మని పిలుచుకొనేవారు రెండు తరగతులకు చెందినవారు. మొదటి తరగతికి చెందినవారు అనేకరకాలైన ఊహజనిత సామ్యవాదాన్ని నమ్మేవారు. బ్రిటన్ లో ఓ వెస్ అనుచరులు, ఫ్రాన్సులో ఫోరియర్ అనుచరులు యీ తరగతి క్రిందికే వస్తారు. వీరు అదివరకే చిన్న చిన్న ముఠాలుగా క్షీణించిపోయారు. రెండవ తరగతికి చెందినవారు ప్రపంచాన్ని మరమ్మతు చేస్తా

చినిగిపోయిన బొంతలకు మాసికలువేసే బూటకపు సామ్య వాదులు. వీరు పెట్టుబడికిగాని, లాభాలకుగాని ప్రమాదం కలుగకుండా, సమస్తమైన సాంఘిక జాడ్యాలకు చికిత్స చేస్తామంటూ ముందుకు వచ్చేవారు. ఈ రెండు తరగతులకు చెందినవారు కార్మికోద్యమంతో ఎట్టి సంబంధం పెట్టుకొనే వారు కాదు. ఉన్నతవర్గాలకు చెందిన విద్యావంతులు మాత్రమే తమకు అనుచరులుగా వస్తారని వీరి అభిప్రాయం. వీరే కాకుండా కమ్యూనిస్టులుకూడా ఆరోజుల్లో కొందరుండేవారు. రాజకీయ మార్పులు మాత్రమే సరిపోవనీ, సామాజిక వ్యవస్థ పూర్తిగా మారవలసి యుందనీ నమ్మిన కార్మికవర్గం యీ తరగతి క్రిందికి వస్తారు. కాని వారి కమ్యూనిజం మోటు సిద్ధాంతాలపై న అప్పటికప్పుడు బయల్పడే రే ఉత్సాహంమీద మాత్రమే ఆధారపడి యుండేది. అయినప్పటికీ అది ప్రధాన విషయాన్ని గుర్తింపగలిగింది. కార్మికవర్గంలో తగినంత శక్తిని సంపాదించగలిగింది. ఫ్రాన్సులో క్యాబెట్ (Cabet) జర్మనీలో వీట్లింగ్ (Weitling) ప్రచారం చేసిన ఊహజనిత కమ్యూనిజం పై మోటు సిద్ధాంతాలనుంచి పుట్టినదే. ఈ విధంగా 1847 నాటికి సోషలిజం మధ్యతరగతి ఉద్యమంగాను, కమ్యూనిజం కార్మికుల ఉద్యమంగాను రూపొందాయి. నాటి యూరపులో సోషలిజానికి గౌరవ మర్యాద లుండేవి. కమ్యూనిజం అందుకు పూర్తిగా వ్యతిరేకం. కార్మిక యొక్క విముక్తి కార్మికులచేతుల్లోనే ఉందని మేము మొదటినుంచే నమ్మియుండడంచేత, పై రెండింటిలో ఏమార్గం మేము సులభంగానే ఎట్టి అనుమానాలు లేకుండా

నిర్ణయించుకున్నాం. మా నిర్ణయాన్ని ఇప్పుడు మార్చుకోవలసిన అవసరంగాని, అట్టి అభిప్రాయంగాని మాకు లేదు.

“కమ్యూనిస్టుప్రణాళిక”ను మే మిద్దరం కలిసి రచించాము కనక, నే నొక విషయాన్ని స్పష్టంచేయవలసియుంది. ప్రణాళికలోని మూలసిద్ధాంతం మార్కుస్ది. అదే దాని జీవకణం. ఆ సిద్ధాంతం ఏమంటే చరిత్రయొక్క ప్రతిదశలోను ఆర్థికవిధానం (అనగా వస్త్రాత్పత్తి, మారకం) దానినుంచి ఉద్భవించే సామాజిక వ్యవస్థ ఆ దశకంతకూ పునాదిరాయి. దానిపైనే ఆ దశయొక్క రాజకీయచరిత్ర, మానసికాభివృద్ధి ఆధారపడి ఉంటాయి. అందువల్ల మానవజాతియొక్క చరిత్ర అంతా (అనగా భూమిపై సమిష్టియాజమాన్యంగల ఆదిమ కమ్యూనిస్టు సమాజం రద్దయినతర్వాత) వర్గపోరాటాల చరిత్రయే; పీడకవర్గాలకూ, పీడితవర్గాలకూ మధ్య, పాలకవర్గాలకూ-పాలితవర్గాలకూ మధ్య జరిగే పోరాటాల చరిత్రయే; మొదటినుంచీ యీ వర్గపోరాటాలు అనేకరూపాలలో వ్యక్తమవుతూ వచ్చాయి. అవి నేడు ఏదశకు వచ్చాయంటే దోపిడి చేయబడేవర్గం (అనగా శ్రామికవర్గం) దోపిడిచేసే పాలకవర్గం నుంచి (అనగా పెట్టుబడిదారీ వర్గంనుంచి) విముక్తి పొందాలంటే తనతోబాటు మొత్తం సమాజాన్నంతటినీ దోపిడినుంచి పీడననుంచి, వర్గనైరుద్ధ్యాలనుంచి, వర్గపోరాటాలను విముక్తిచెయ్యాలి. ఈ కర్తవ్యాన్ని కార్మికవర్గం నెరవేర్చుకోలేకపోతే తన్ను తానువిముక్తిచేసుకోవడంకూడ దుర్లభమవుతుంది.

డార్విన్ సిద్ధాంతం జీవశాస్త్రాని కెలాంటిదో పైసికా చరిత్రక పరిశీలనకు అలాంటిది. మే మిద్దరం

ఈ నూతన సిద్ధాంతాన్ని తెలుసుకోవడానికి 1845 కు ముందే కొన్ని సంవత్సరాలనుంచీ ప్రయత్నిస్తూవచ్చాం. అందులో నా స్వంతకృషి ఎంతో తెలుసుకోవాలంటే నేను రచించిన “ఇంగ్లండులో కార్మికుల స్థితిగతులు” అనే గ్రంథం చదివితే తెలుస్తుంది. అది 1844 లో వ్రాయబడింది. నేను తిరిగి మార్క్స్‌ను బ్రెస్లోలో 1845 గ్రీష్మఋతువులో కలుసు కున్నప్పుడు ఆయన అదివరకే ఒక సమగ్రరూపంలో వివరించిన తన సిద్ధాంతాన్ని నా యెదుట ఉంచాడు. నేను పై వాక్యాలలో దాన్నెంత స్పష్టంగా చెప్పానో, అంత స్పష్టంగానూ మార్క్స్ దాన్ని వివరించాడు.

మే మిద్దరం కలిసి 1872 లో జర్మన్ కూర్పుకు పీఠిక వ్రాస్తూ యిలా చెప్పాము:

“కమ్యూనిస్టు ప్రణాళిక ప్రచురింపబడ్డాక యీ 25 సంవత్సరాలకాలంలోను పరిస్థితులెంతో మార్పు చెందిన మాట నిజమే. అయినా అందలి మూలసూత్రాలు 25 సంవత్సరాలక్రితం ఎంతసరియైనా, యిప్పుడుకూడా మొత్తంమీద అంతే సరియైనవి. అక్కడక్కడమాత్రం కొన్ని వివరాలను ఇంకా చక్కజేయవచ్చు. ప్రణాళికలోనే చెప్పబడినట్లు, అందలి మూలసూత్రాలను అన్వయించడంలో దేశకాలపరిస్థితుల్ని మాత్రం దృష్టిలో ఉంచుకోవాలి. కనుకనే రెండవ సెక్షన్ గ్రనున్న విస్తవకార్యక్రమాన్ని మేము అంతగా నొక్కి పట్టడం జరగలేదు. ఆభాగాన్ని యీనాడు అనేక విషయాల్లో చీచేయవలసినస్తుంది. కొన్ని మాటలకు బదులు కొత్త చేర్చవలసి యుంటుంది. 1848 తర్వాత ఆధునిక

పరిశ్రమలు బ్రహ్మాండంగా అభివృద్ధిచెందాయి. తత్ఫలితంగా కార్మికవర్గం అదివరకుకంటే చక్కగాను, విశాలభూభాగం లోను, సంఘటితపడింది. ఫిబ్రవరివిప్లవం అంతకంటే ఎక్కువగా పారిస్ కమ్యూన్, కార్మికవర్గానికి కావలసినంత అనుభవాన్ని యిచ్చాయి. పారిస్ కార్మికులు మొట్టమొదటిసారిగా రెండు నెలలవరకు రాజకీయాధికారం చెలాయించారు. ఇలాంటి పరిస్థితుల్లో, పై కార్యక్రమమందలి కొన్ని వివరాలు పాతపడి పోయాయనే చెప్పాలి. పారిస్ కమ్యూన్ మనకు నేర్పినపాఠం ఏమంటే, కార్మికవర్గం పాతరాజ్యాంగ యంత్రాన్ని ఉన్నది వున్నట్లు స్వాధీనం చేసుకోవడంవల్ల ఉపయోగం ఉండదు. దాన్ని తన ప్రయోజనాల నీడేర్చుకోవడానికొక సాధనంగా వినియోగించు కోవచ్చుననుకోవడం పొరబాటు. (“ఫ్రాన్సులో అంతర్యుద్ధం” అనే గ్రంథం, అంతర్జాతీయ కార్మికసంఘమొక్క జనరల్ కౌన్సిల్ సమావేశంలో యివ్వబడిన ఉపన్యాసం చదవండి. వాటిలో ఈ విషయం యింకా విపులంగా చర్చించబడింది.) అంతేగాక, ప్రస్తుత పరిస్థితులతోపోల్చి చూస్తే యీ ప్రణాళికలో సోషలిస్టు సాహిత్యాన్ని గురించి ఉన్న విమర్శన చాలదనే విషయం స్పష్టం. ఎందుచేతనంటే ఆ విమర్శన 1847 కు ముందు ప్రచురింపబడిన సాహిత్యానికే మాత్రమే సంబంధించిఉంది. మరోవిషయం ఏమంటే నా సెక్షన్ లో వివిధ ప్రతికూలపక్షాలయెడ కమ్యూనిస్టులపై వివరిస్తూ వ్రాసిన వాక్యాలు సిద్ధాంతరీత్యా నేటికీకూడా యైనవే అయినప్పటికీ, నేటివాస్తవిక పరిస్థితుల్లో అవి పోయాయి. కారణం, నేడు రాజకీయ పరిస్థితులు

మారిపోవడమే. చరిత్ర ఆనాటి అనేక రాజకీయపార్టీలను ప్రపంచంనుంచి తుడిచివేసింది.

“అయినప్పటికీ, కమ్యూనిస్టు ప్రణాళిక ఒకచారిత్రిక రచన. దాన్ని మార్చడానికి మనకు హక్కులేదు.”


దీన్ని అనువదించినది శామ్యుయల్ మూర్ (Samuel Moore). ఈయనే మార్క్స్‌యొక్క “పెట్టుబడి” అనే గ్రంథాన్ని కూడ అనువదించాడు. ఈ ప్రణాళికను మేమిద్దరం కలిసి సంస్కరించాం. అక్కడక్కడమాత్రం చరిత్రకు సంబంధించిన కొన్ని వివరాలను స్పష్టీకరించడానికి నేనే కొన్ని వ్యాఖ్యలను చేర్చాను.

లం డన్,

జనవరి 30, 1883.

ఫ్రెడరిక్ ఎంగెల్స్





క మ్యూనిస్టు ప్రణాళిక

కారల్ మార్క్స్, ఫ్రెడరిక్ ఎంగెల్స్

నేడు యూరపుఖండాన్ని కమ్యూనిజం అనే బ్రహ్మ రాక్షసి ఆవహించింది. దాన్ని భూస్థాపితం చేయడానికి యూరపియన్ పాలకవర్గాలన్నీ - పోప్ మతాధిపతి, జార్ చక్రవర్తి, మెటర్నిచ్, గ్యూజో, ఫ్రెంచి రాడికల్స్, జర్మన్ సి. ఐ. డి. లు (1) కలసి పవిత్రకూటమిగా ఏర్పడ్డారు.

ప్రభుత్వంలో అధికారం చేస్తున్న ప్రతిపార్టీ తన్ను వ్యతిరేకించే యితర పార్టీలన్నింటినీ కమ్యూనిస్టు పార్టీలనడం జరుగుతోంది. అంతేకాదు. ప్రతి వ్యతిరేకపక్షం తనకంటే ఎక్కువ అభివృద్ధిచెందిన (More advanced) యితర వ్యతిరేక పక్షాలనేకాక, తన్ను వ్యతిరేకించే అభివృద్ధినిరోధక పార్టీలను కూడా కమ్యూనిస్టు పార్టీలని ఖండించడం జరుగుతోంది.

దీన్నిబట్టి రెండు విషయాలు స్పష్టమవుతున్నాయి.

1. యూరపియన్ పార్టీలన్నీ ఇప్పటికే కమ్యూనిజాన్ని బలవత్తరమైన శక్తిగా గుర్తిస్తున్నాయి.

2. కమ్యూనిస్టులు బహిరంగంగా ప్రపంచానికంతకూర్చు తమఅభిప్రాయాలను, ఆశయాలను, పోకడలను ప్రక

టించవలసిన సమయం వచ్చింది. కమ్యూనిజాన్ని బ్రహ్మరాక్షసిగా చిత్రించేవారి పుక్కిటిపురాణాన్ని పటాపంచలు చేయడానికి పార్టీ తరపున ఒక ప్రణాళికను ప్రచురింపవలసిన అవసరమేర్పడింది.

ఇందుకోసమే, వివిధజాతులకు చెందిన కమ్యూనిస్టులు లండన్ లో సమావేశమై యీ క్రింది ప్రణాళికను ఇంగ్లీషు, ఫ్రెంచి, జర్మన్, ఇటాలియన్, స్పెయిష్, డేనిష్ భాషల్లో ప్రచురించడానికొక 'స్కెచ్'ని (స్థూలరూపం) తయారు చేశారు.

1

పెట్టుబడిదారులు - శ్రామికులు *

ఇంతవరకు మానవజాతియొక్క చరిత్ర ♦

అంతా వర్గపోరాటాల చరిత్రయే.

* పెట్టుబడిదారులంటే (బూర్జువా) అర్థం, ఆధునిక ప్రపంచం సొంతంగా సామాజికోత్పత్తి సాధనాలను (Social means of production) కలిగియుంటూ, కార్మికులచే కూలికి పనిచేయించుకునే శ్రామికులంటే, సొంత ఉత్పత్తిసాధనాలు లేకుండా కేవలం శ్రమశక్తిని అమ్ముకొని జీవించే ఆధునిక కార్మికవర్గం - ఎంగేల్స్.

♦ ఇక్కడ చరిత్రఅంటే అర్థం లిఖితచరిత్ర. లిఖితచరిత్ర ప్రపంచములో ఎట్టిసామాజికవ్యవస్థఉండేదో 1847 నాటికవ

స్వతంత్రుడు - బానిస (Free man and slave),
సామంతుడు - సామాన్యుడు (Patrician and Plebian),
ప్రభువు-అర్థబానిస (Lord and serf), వృత్తియజమాని*-
వృత్తిపనివాడు (Guild master and journey man)
ఒక్కమాటలో చెప్పాలంటే పీడించేవారు, పీడింపబడేవారు
ఒకరిపై ఒకరు ఎడతెగని పోరాటాలు సాగిస్తూవచ్చారు. ఈ
పోరాటా లొకప్పుడు బహిరంగంగాను, ఒకప్పుడు పైకి
కనబడకుండాను జరిగేవి. వాటి పర్యవసానంగా, ప్రతిసారి

తర్వాత హాక్స్థౌసన్ (Haxthausen : 1792 - 1886) అను నతడు
రష్యనుప్రజ లొకానొకప్పుడు భూమిపై సమిష్టి యజమాన్యాన్ని కలిగి
యుండేవారని కనిపెట్టాడు. మౌరర్ (Maurer) అను నతడు ట్యూటన్
జాతులన్నీ అట్టి సామాజిక ప్రాతిపదికవైన నే ఉద్భవించినట్లు రుజువుచేశాడు.
ప్రతిచోట-ఇండియా మొదలు బ్లండువరకు - ఆదిమసమాజం గ్రామ
పంచాయతీలరూపంలో ఉండేదనికూడ తెలియజేశాడు. మోర్గన్ (Morgan)
అనునతడు (1818 - 1861) ఆదిమ కమ్యూనిస్టుసమాజంయొక్క నిర్మాణ
రూపాన్ని ఎంతో వివరంగా, స్పష్టంగా చిత్రించాడు. ఆదిమతెగలకూ,
గణాలకూ (Gens)కల వాస్తవసంబంధాన్ని అతడు విశదపరచాడు. ఆదిమ
తెగలు విచ్చిన్నంకాగానే, మానవసమాజం వివిధవర్గాలుగా విభజింపబడింది.
ఇనేక్రమంగా శత్రువర్గాలుగాతయారయాయి. ఆదిమ తెగలువీవిధంగావిచ్చిన్న
మయ్యాయో, సమాజం వేర్వేరు వర్గాలుగా వీవిధంగా విభజింపబడిందో
నేను నా "కుటుంబం, సొంతఆస్తి, రాజ్యాంగయంత్రాల పుట్టుపూర్వోత్త
మ" (Origin of the family, Private property and the
state) అనే గ్రంథంలో వివరించడానికి ప్రయత్నించాను. —ఎంగెల్స్.

* వృత్తి యజమాని తన వృత్తిసంఘంలో పూర్తిహక్కులుగల
వాడు. సంఘంలోని అనేకమంది యజమానుల్లో అతడుకూడ ఒక యజ
మానిగాని, వృత్తి సంఘానికంతకూ అతడు యజమాని కాదు.

—ఎంగెల్స్.

సామాజిక వ్యవస్థ విస్తరణపథంలో పునర్నిర్మింపబడ్డమో, లేక ఆ వర్గాలు నశించి పోవడమో జరిగేది.

చరిత్రయొక్క ప్రారంభయుగాల్లో మానవసమాజం ఇంచుమించు ప్రతిచోట అనేక అంతరుపులుగా, ఒకదానికింద ఒకటి ఉండేది. ఉదాహరణకు, ప్రాచీన రోమన్ సామ్రాజ్యంలో సామంతులు (Patricians), వర్తక నిపుణులు (Knights), సామాన్యులు (Plebeians), బానిసలు (Slaves) ఉండేవారు. * మధ్యయుగాల్లో లార్డులని పిలువబడే ఫ్యూడల్ భూస్వాములు (Lords), సేరినాకర్లు (Vassals), వృత్తియజమానులు (Guildmasters), వృత్తిపనివారు (journey

* రోమన్ సామ్రాజ్యంలో సామంతులందరికంటే ధనవంతులుగా ఉంటూ, అన్ని పనులూ బానిసలచేత చేయించుకొనేవారు. వీరు సమాజంలో పై అంతస్తుకు చెందినవారు. పాలకవర్గంకూడ వీరే. వర్తకనిపుణులు పట్టణాలలో అన్ని విధాలైన సరుకులు అమ్మడం, కొనడం వృత్తిగా పెట్టుకొని వడ్డీ వ్యాపారంకూడ చేసేవారు. సామాన్యులు బానిసలచేత పనిచేయించుకొనే స్తోమతలేకుండా, సాధారణ పౌరులుగానే జీవించేవారు. ఈ మూడు వర్గాలకు చెందినవారికి వోటింగ్ హక్కు ఉండేది. ప్రభుత్వ సంస్థల్లో ప్రాతినిధ్యం ఉండేది. కాని ప్రభుత్వంలో ప్రాబల్యం మాత్రం సామంతులదే. బానిసలు పైవర్గాలవారిచేత పనిముట్లుగా మాత్రమే ఉపయోగించబడేవారు. వారిని యజమాని అమ్మవచ్చు, కొనవచ్చు, లేదా చంపివేయవచ్చు. కుటుంబంలో జీవించే హక్కుకూడ వారికిలేదు. భార్యాశిశువులుగా ఉన్నప్పుడు బానిసల్ని యజమాని విడదీసి వేర్వేరుగా అమ్మివేయవచ్చు.

men) అప్రెంటిసులు, అర్థబానిసలు (Serfs) ఉండేవారు. ఇందులో ప్రతివర్గం అనేక శాఖలుగా విభజింపబడియుండేది. ♦

♦ మధ్యయుగాల్లో, పశ్చిమ - మధ్యయుగపుడేశాలలో వ్యవసాయానికి పనికివచ్చే భూమి అంతా కొన్ని ఎస్టేట్లుగా (Manors) విభజింపబడియుండేది. ప్రతి ఎస్టేటుకు ఒక ప్రభువు లేదా లార్డు ఉండేవాడు. కొన్ని సందర్భాలలో ఒక్కొక్క లార్డు అనేక ఎస్టేట్లను కలిగియుండేవాడు. ప్రతి లార్డు తన ఎస్టేటులోని భూమికంతకు హక్కుదారు. అయితే కొంత భూమిని అతడు సేరీగా ఉంచుకొని, మిగతాదాన్ని ముక్కలుముక్కలుగా చేసి రైతుల కిచ్చేవాడు. ప్రతి రైతు తన కీయమైన భూమిని సేవ్యం చేసుకోనిచ్చినందుకు లార్డుయొక్క సొంత సేరీలో వారానికి రెండు, మూడురోజులు ఉచితంగా పనిచేయాలి. పనులవల్లిడిలో మొదట సేరీ పనులు పూర్తిచేసిన తర్వాతనే తన పొలంలో పనిచేసుకోవాలి. కాలువలు గాని, వంతెనలుగాని, రోడ్లుగాని మరమ్మత్తుకువస్తే, రైతు మొదట వాటిని బాగుచేయాలి. సివిల్, క్రిమినల్ అధికారాలు కూడ లార్డుల కుండేవి. రైతులు తమ భూములను విడిచిపెట్టి యితర గ్రామాలకు వెళ్ళకూడదు. అలా వెళ్తే దారుణమైన శిక్షలు విధింపబడేవి. ఇట్టి రైతులందరినీ అర్థబానిసలని పిలువవచ్చు. వీరిలో మళ్ళీ అనేక అంతరువులుండేవి. ఉదాహరణకు, సేరీ నాకర్లు ఎల్లప్పుడూ తమ లార్డు సేరీలలోనే పనిచేయాలి. ఇతరుల మాదిరిగా వారికి భూములుండవు. బోర్డర్ లనబడేవారు. రెండు మూడు ఎకరాల భూమిని కలిగియుండేవారు. ఆ భూమి గ్రామ పాలిమేరల్లో ఉండేది. కాటర్లకు ఒక్క పూరిగుడిసె తప్ప మరేమీ ఉండేదీకాదు. వీరు లార్డుల సేరీలలో కూలిపనిచేయాలి. అందుకు కొద్దిగా తిండిమాత్రం చేది. విలియమ్ లనబడేవారికి కొద్దిగా స్వాతంత్ర్యం ఉండేది. వీరు కలసిన వెట్టిపనులకు ఒక పరిమితి ఉండేది.

ఇక మధ్యయుగాల్లో పట్టణజీవిత మెలా ఉండేదో చూద్దాం. ఆ చిన్న చిన్న చేతిపరిశ్రమలు మాత్రమే ఉండేవి. వాటికి పెద్దలు అవసరంలేదు. కేవలం నైపుణ్యంమీదనే సరుకులగిరాకీ ఆధార ఒక్కొక్క వృత్తి యజమాని కొంతమంది వృత్తిపనివారల

ఫ్యూడల్ సమాజపు శిథిలాలనుంచి మొలకెత్తిన పెట్టు బడిదారీ సమాజం (బూర్జువా సమాజం) వర్గ వైషమ్యాల

సహాయంతోను, అప్రెంటిసుల సహాయంతోను సరుకులు తయారుచేసేవాడు. ప్రతివృత్తి పనినాడు నిర్ణీతమైన జీతానికి యజమానివద్ద పనిచేస్తాడు. అప్రెంటిసు యజమాని ఇంట్లోనే తిండి తింటూ, కొన్ని సువస్థులవరకు పని నేర్చుకుంటాడు. నిర్ణీతకాలం ముగియగానే, అతడు తన సొంత పరిశ్రమను తెరచుకోవచ్చు. అందుకు తగిన స్తోమత లేకపోతే, జీతానికి ఏ యజమానివద్దనైనా చేరి పనిచేసుకోవచ్చు.

ప్రతి పట్టణంలోను వృత్తి యజమానులు వేర్వేరు వృత్తిసంఘాలేర్పరచుకొనేవారు. వీటినే గిల్డ్స్ (Guilds) అనేవారు. గిల్డ్లలో అప్రెంటిసులు, వృత్తిపనివారు, వృత్తి యజమానులు కూడ సభ్యులుగా ఉండేవారు. ఇందుకు కారణం యజమానికి, పనివారలకూ మధ్య భేదం అతిగా లేకపోవడమే. కొంతకాలం అప్రెంటిసుగా పనిచేసిన తర్వాతనే ఎవరైనా వృత్తి పనిచేసుకోవాలి. ఒక యజమానివద్ద పనిచేసే వ్యక్తి అతని అనుమతిలేకుండా మరో యజమానివద్దకు వెళ్ళకూడదు. ఇట్టి నిబంధనలద్వారా ప్రతి గిల్డ్ తన రహస్యాలను కాపాడుకొనేది. గిల్డ్స్ అధికారులు ప్రతి సరుకును పరీక్షించిన తర్వాతనే మార్కెట్టుకు పంపేవారు.

క్రమంగా గిల్డ్స్ యజమానుల్లో కొందరు ధనం కూడబెట్టి తమతోడి యజమానుల్ని హీనంగా చూడసాగారు. ప్రత్యేకమైన గిల్డ్లు నిర్మించుకొనారంభించారు. ఈవిధంగా పెద్ద చిన్న గిల్డ్లు తయారయ్యాయి. గిల్డ్లలో ఉన్న తాధికారాలు ధనవంతులకే లభించేవి. పట్టణ పరిపాలనకూడ వారి క్రిందికే వచ్చేది. ఇలాగే వృత్తి యజమానులకూ - వృత్తి పనివారికీ మధ్య అగాధమేర్పడింది. యజమాని కావడానికి నేర కఠిన పరీక్షలు ప్రవేశపెట్టబడ్డాయి. కొత్తయజమాని గిల్డ్కు చెల్లించవలసిన ధనాన్ని ఎక్కడచేపాతయజమానులకు కొత్తసౌకర్యాలేర్పడ్డాయి. వృత్తిపనివారుకూడ హీనస్థితిని గ్రహించగలిగారు. యజమానులబారినుండి రక్షించుకోవారు వేరే గిల్డ్లు స్థాపించుకొనారంభించారు. ఈ పనివారల సర్వనేటి ట్రేడ్ యూనియన్ల మాదిరిగానే హెచ్చు జీతాలకోసం పోరాడసాగించేవి. వాటిని ఆనాటి ప్రభుత్వాలు అణచివేసేవి. — అ

నేమాత్రమూ నిర్మూరించలేదు సరిగదా పాతవర్గాలస్థానే కొత్తవర్గాలను, పాతదోపిడి విధానానికి బదులు కొత్తదోపిడి విధానాన్ని, పాతపోరాట రూపాలకు బదులు కొత్తపోరాట రూపాలను నెలకొల్పింది. అయితే, మన పెట్టుబడిదారీయుగం యొక్క ప్రత్యేక లక్షణమేమంటే, అది వర్గనైషమ్యాలను నిశితం చేసింది. మొత్తం సమాజమంతా అంతకంతకు రెండు శత్రుశిబిరాలుగా, రెండు పెద్దవర్గాలుగా చీలిపోతూంది. అవే పెట్టుబడిదారీవర్గం, శ్రామికవర్గం.

మధ్యయుగాల్లో కొత్తకొత్త పట్టణాలు వ్యాపార కేంద్రాలుగా అభివృద్ధి చెందినకొద్దీ అర్థబానిసల్లోనుంచి అధికార ప్రతాలు పొందిన వర్తకులు కొందరు (Chartered burghers) బయట్రేరారు. ఈ వర్గంనుంచే ఆధునిక పెట్టుబడిదారీవర్గం ఉద్భవించింది.*

కొంతకాలానికి సాహసవంతులు కొందరు అమెరికా ఖండాన్ని కనిపెట్టడంతోను, ఆఫ్రికాఖండానికి చివరనున్న గుడ్ హోప్ లాగాన్ని చుట్టిరావడంతోను అప్పుడే తలయెత్తు

* ప్రతిపట్టణంలోనూ వర్తకులు ఫ్యూజిల్ సమాజపు నిర్బంధాలను ప్రతిఘటించడానికి సంఘాలుగా ఏర్పడసాగారు. అనేకపోరాటాల ఫలితంగా పట్టణవాసులు లాక్షల నిర్బంధాలనుంచి బయటపడ్డారు. ఏపట్టణంలోనైనా ఒక వ్యక్తి కొంత నిర్ణీతకాలం నివసిస్తే అతడు స్వాతంత్ర్యవ్యక్తిగా గణింపబడేవాడు. అంతేగాక పట్టణప్రజలకు భూములపై పూర్తిహక్కులు వచ్చాయి. వాటి నమ్మకునేహక్కు, కొనుక్కునేహక్కు ఏర్పడింది. స్వాతంత్ర్యక్రమంగా కోర్టులు నడుపుకొనేహక్కుకూడా లభించింది. తమ హక్కులను తాము నిర్వహించుకొనేటందుకు పన్నులను వసూలుచేసే హక్కు సహితం వారు పొందగలిగారు. ఈ విధంగా పట్టణాలు ఒకటి తరువాత ఒకటి స్వాతంత్ర్యం సంపాదించుకోగలిగాయి — అనువాదకుడు

తూన్న పెట్టుబడిదారీవర్గానికి ఎన్నో చక్కని అవకాశాలు లభించాయి. తర్వాత క్రమంగా తూర్పుఇండియా, చైనా దేశాల్లో పెద్దపెద్ద మార్కెట్లుకూడ దొరికాయి. ప్రజలు అమెరికా ఖండానికి పెద్దయెత్తున వలసపోవడం ప్రారంభమయింది. వలసదేశాల్లో వర్తకం విరివిగా అభివృద్ధికాజొచ్చింది. మారకపు సాధనాల (ద్రవ్యం) పరిమాణం, సరకుల పరిమాణం మొత్తంమీద హెచ్చాయి. వీటన్నిటివల్ల ఎగుమతి - దిగుమతి వ్యాపారం, సముద్రయానం, పరిశ్రమలు అదివరకెన్నడూ ఎరుగనంతగా అభివృద్ధిచెందాయి. ఇందుమూలంగా, శిథిలమవుతూన్న ఘోర సమాజంలో విప్లవశక్తులు వేగంగా అభివృద్ధి చెందసాగాయి.

ఘోర సమాజంలో పారిశ్రామిక విధానం కఠిన నిబంధనలతో గూడిన గిట్టుల గుత్తాధికారంకింద ఉండడంవల్ల నానాటికి విస్తరించే కొత్తమార్కెట్ల అవసరాలకు తగినట్లు అది అభివృద్ధిచెందలేదు. అందుచేత దానిస్థానంలో కార్ఖానాల ఉత్పత్తి విధానం (Manufacturing system) ప్రవేశించింది. కార్ఖానాలలో పెద్దయెత్తున వస్తూత్పత్తిచేసే మధ్యతరగతి వచ్చి, వృత్తియజమానుల్ని నెనక్కు నెట్టివేసింది. ఒక్కొక్క కార్ఖానాలో కొత్తగా ఏర్పడ్డ పని విభజన మూలంగా, వృత్తినిబట్టి వివిధ గిట్టులమధ్య అమల్లోఉన్న పాపనివిభజన రద్దుచేయబడింది.

ఈలోగా మార్కెట్లు నానాటికి విస్తరించాయి. సరకులకు గిరాకీ హెచ్చింది. అందువల్ల కార్ఖానాల ఉత్పత్తి పక్కాడ సరిపోలేదు. ఆవిరిశక్తి, యంత్రశక్తి ప్రవేశించ

పారిశ్రామికవిధానం పూర్తిగా మారిపోయింది. అందులో బ్రహ్మాండమైన విస్తరణ వచ్చింది. కాథానాలస్థానంలో ఆధునిక యంత్రపరిశ్రమలు ప్రవేశించాయి. పారిశ్రామిక మధ్య తరగతి (Industrial Middle class) స్థానే అసంఖ్యాకులైన కార్మికులచే పనిచేయించుకొనే కోటీశ్వరులొచ్చారు. వీరే ఆధునిక పెట్టుబడిదారీవర్గం (బూర్జువావర్గం).

ఆధునిక యంత్రపరిశ్రమలవల్ల సరకుల మార్కెట్టు ప్రపంచానికంతకూ విస్తరించింది. అమెరికాఖండం కనిపెట్టు బడ్డంలో యిది మరింత సులభమైంది. ఈ ప్రపంచమార్కెట్టు విదేశీ వ్యాపారానికి, మెట్ట రహదారులకు ఎంతో ప్రోత్సాహమిచ్చింది. ఇవన్నీ తిరిగి పరిశ్రమల విస్తరణకు కారణమయాయి. పరిశ్రమలు, వ్యాపారం, నౌకాయానం, రైల్వేలు అభివృద్ధిచెందేకొద్దీ పెట్టుబడిదారీవర్గంకూడ అభివృద్ధిచెందింది. పెట్టుబడికూడ అభివృద్ధిచెందింది. మధ్యయుగాలనాటి వర్గాలు తేగంగా వెనక్కు నెట్టివేయబడ్డాయి.

ఈ విధంగా ఆధునిక పెట్టుబడిదారీవర్గం ఒక దీర్ఘకాల అభివృద్ధిక్రమంయొక్క పర్యవసానమని ఉత్పత్తి, మారకపు విధానాలలో జరిగిన అనేక విస్తరణల ఫలితమని స్పష్టము కాగలదు.

ఈ విధంగా పెట్టుబడిదారీవర్గం ఒక్కొక్క అడుగేగుకు వేస్తూ పురోగమించేకొద్దీ రాజకీయంగా కూడ అభివృద్ధికాజొచ్చింది. మొదట్లో ఫ్యూడల్లాడ్లల పెత్తనము అణగిమణియుండే వర్గం కొంతకాలానికి సాయుధమై బహుళకారంగల సంఘంగా కమ్యూన్లలో సంఘ

టితపడింది.. ఈ వర్గం ఇటలీ, జర్మనీదేశాల్లో మాదిరిగా సంపూర్ణస్వాతంత్ర్యం పొందిన రిపబ్లిక్కుల హోదాతోను, ఫ్రాన్స్లో మాదిరిగా రాచరిక ప్రభుత్వాలకు పన్నులు చెల్లించే మూడవ ఎట్టేటు హోదాతోను బలీయమైన శక్తిగా తయారైంది. ఆ తర్వాత కాథ్మానాలదశలో ఫ్యూడల్ లాడ్లల పెత్తనానికి వ్యతిరేకంగా అర్ధఫ్యూడల్ రాచరికాలను, లేదా నిరంకుశ రాచరికాలను (Absolute Monarchy) బలపరుస్తూ వాటికి సహాయం చేస్తూ వచ్చింది. నిజానికి యీ వర్గం ఆనాడు పెద్ద పెద్ద రాచరిక ప్రభుత్వాలన్నింటికీ కీలకంగా ఉండేది. చివరకు ఆధునిక పరిశ్రమలు, ప్రపంచ మార్కెట్టు ఏర్పడ్డంతో పెట్టు బడిదారీవర్గం ప్రత్యేకమైన రాజకీయాధికారాన్ని సంపాదించు కోగల్గింది. ఈ అధికారమే ఆధునిక ప్రాతినిధ్యపు ప్రభుత్వాల (Representative States) రూపంలో వ్యక్తమవుతోంది.

* + ఆధునిక రాజ్యాంగయంత్రపు కార్యవర్గం మొత్తంపెట్టు బడిదారీవర్గంయొక్క ఉమ్మడి సమస్యలను పరిష్కరించే మేనేజింగ్ కమిటీగా పనిచేస్తూంది.

* ఫ్రాన్స్లో బాల్యావస్థలో ఉన్న పట్టణాలు ఫ్యూడల్ లాడ్లనుంచి, యజమానులనుంచి స్థానిక స్వపరిపాలనాధికారాన్ని సంపాదించుకున్నాయి. “మూడవ ఎట్టేటు” హోదాతో రాజకీయ హక్కులకు కూడ గుంజుకున్నాయి. అంతకుముందు అవి “కమ్యూన్” లనే పేరుతో వ్యవహరించేవి. ఇక్కడ పెట్టుబడిదారీవర్గంయొక్క ఆధికాభివృద్ధికి ఉదాహరణగా, రాజకీయాభివృద్ధికి ఉదాహరణగా ఫ్రాన్సును పేరొంది జరిగింది. —ఎంగెల్స్

+ ప్రాతినిధ్యపు ప్రభుత్వాలపై అధిక పాస్ మెంటో అవుట్లో ఉన్న ప్రభుత్వాలు. —ఆ

పెట్టుబడిదారీవర్గం చారిత్రకంగా అతి విస్తృతమైన పాత్రను నిర్వహించింది,

ఎక్కడైతే ఈ వర్గానిది పైచేయి అయిందో అక్కడల్లా ఇది భూస్వామ్య (Feudal), పితృస్వామిక (Patriarchal), భావప్రధాన (Idyllic) సంబంధాలను నిర్మూలించింది. ఫ్యూడల్ సమాజంలో కొందరు మానవులు యితరులకంటే “స్వభావసిద్ధమైన ఆధిక్యత”ను కలిగియుంటారనే అభిప్రాయం ప్రబలియుండేది. ఈ సూత్రంపై ఏర్పడ్డ రకరకాల ఫ్యూడల్ సంబంధాలు పెట్టుబడిదారీవర్గంచే నిర్దాక్షిణ్యంగా తుత్తునియలు చేయబడ్డాయి. మానవునికీ మానవునికీ మధ్య అతి నగ్నమైన స్వార్థపరత్వం, నీచమైన ధనపిపాసమాత్రమే మిగిలాయి. ఇతర సంబంధాలన్నీ మాయమయ్యాయి. పూర్వం మానవుడు మతంవల్ల పొందే ఉత్తేజంతోను (Religious fervour), సాహసచర్యాలవల్ల పొందే ఉత్సాహంతోను (Chivalrous enthusiasm), మూఢత్వంవల్ల కలిగే భావోద్వేగంతోను (Philistine sentimentalism) మైమరచి పారలౌకికమైన ఆనందంతో పరవశుడయేవాడు. ఆ మహదానందాన్ని పెట్టుబడిదారీవర్గం స్వార్థపరత్వమనే మంచునీటి ప్రవాహంలో ముంచివేసింది. వ్యక్తులవిలువను మారకపు విలువగా (Exchange Value) మార్చివేసింది. ప్రజలు తమ ప్రభుత్వాల అనేక ఛార్జర్లద్వారా (అనుమతి పత్రాలు) గుంజుకున్న ఖ్యాకమైన స్వాతంత్ర్యాలను హరించివేసి, వాటి స్థానే వ్యాపారం (Free Trade) అను ఒకే ఒక నిర్దాక్షిణ్య తంత్రాన్ని ప్రవేశపెట్టింది. ఒక్కమాటలో చెప్పా

లంటే, మతపూర్వం, రాజకీయభ్రమలు అనే ఋసుగుచే కప్పబడియున్న దోపిడివిధానాన్ని రద్దుచేసి దాని స్థానంలో నగ్నమైన, లజ్జారహితమైన, అమానుషమైన ప్రత్యక్షదోపిడి విధానాన్ని ప్రవేశపెట్టింది.

ఇదివరలో ప్రజలచే భక్తి గౌరవాలతో చూడబడే వృత్తుల పవిత్రతను పెట్టుబడిదారీవర్గం పటాపంచలు చేసింది. వైద్యుల్ని, స్త్రీడర్లనీ, పురోహితుల్ని, కవుల్ని, శాస్త్రజ్ఞుల్ని, అందరినీ తనకు ఊడిగంచేసే కూలీలుగా మార్చేసింది.

ఫ్యూడల్ సమాజంలో కుటుంబసంబంధాలు మూఢమైన హృదయానుబంధాల చాటున దాగియుండేవి. ఈ ఋసుగును పెట్టుబడిదారీవర్గం విచ్ఛిన్నం చేసింది. వాటిని కేవలం ఆర్థిక సంబంధాలుగా మార్చివేసింది.

మధ్యయుగాలలో ఒకవైపు కష్టజీవుల పశుబలప్రదర్శనం మరోవైపు దోపిడివర్గాల నిర్జీవమైన సోమరితనం ఒక దాని ప్రక్క ఒకటి ఉండేవి. అభివృద్ధి నిరోధకులచే ఎంతో కీర్తింపబడు యీ పరిస్థితి ఎలా సంభవమయిందో బూర్జువావర్గం బహిర్గతంచేసింది. మానవుని కార్యాచరణ ఎంతెంత పనులను సాధించగలదో మొట్ట మొదటిసారిగా వ్యక్తం చేసింది. ఈజిప్షియన్ పిరమిడ్లను, రోమన్ అక్విడక్టులను, గాథిస్ లయాలను తలదన్నిన అనేక అద్భుతాలను యిది సాధించగత చరిత్రలోని జాతీయ బహుజన ప్రస్థానాలు (Nati Exoduses) మతయుద్ధాలు (Crusades) బూర్జువా జైత్రయాత్రలముందు (Expeditions) ఎందుకూ ?

ఈ వర్గం అనుక్షణమూ ఉత్పత్తి సాధనాలను (Instruments of Production) విస్తృతవాత్మకంగా మార్చివేయనిదే జీవించలేదు. తద్వారా ఉత్పత్తి సంబంధాలను (Relations of Production) మొత్తం సామాజిక సంబంధాలను (Relations of Society) కూడ మార్చివేస్తుంది. కాని, పూర్వకాలపు పారిశ్రామిక వర్గాల విషయమిలాకాదు. అవన్నీ పాత ఉత్పత్తి పద్ధతులను (Modes of Production) కాపాడేందువారనే తమ అస్తిత్వాన్ని నిలబెట్టుకో గల్గాయి. అనుక్షణం ఉత్పత్తి పద్ధతులను మార్పుచేయడం, సామాజిక సంబంధాలను కల్లోలపరచడం, శాశ్వతమైన అనిశ్చితత్వం, ఆందోళన - ఇవీ, పెట్టుబడిదారీయుగానికి పూర్వయుగాలకూ గల ప్రధానభేదాలు. అనేక శతాబ్దాలుగా ఘనీభవించి పోయిన స్థిరసంబంధాలు, వాటితోబాటు వినయవిధేయతలతో కూడిన ప్రాచీన భావాలు, మూఢనమ్మకాలు తుడిచిపెట్టుకు పోయాయి. వాటిస్థానే ఏర్పడ్డ నవీనభావాలు తిరిగి ఘనీభవించకముందే అవికూడా పాతబడిపోతున్నాయి. ఘనరూపంలో ఉన్న ప్రతిదీ వాయురూపంగా మారిపోతుంది. పవిత్రమైన వన్నీ అపవిత్రమవుతున్నాయి. చివరకు మానవుడు ప్రశాంతంగా వాస్తవికజీవితాన్ని గురించి, తనకూ తన తోడివారకూగల సంబంధాన్ని గురించి ఆలోచించనారంభించాడు.

పెట్టుబడిదారీ వర్గంచే తయారుచేయబడు సరకులన్నీ కలకాలంకే నిరంతరం ఎడతెగకుండా మార్కెట్టు కుంచాలి. అందువల్ల ఆ వర్గం ప్రపంచం నలునైపులకు గాబల్యాన్ని వ్యాపింపజేసుకుంటుంది. ప్రతిచోట అది ప్రతిదేశంలోను నివాసమేర్పరచుకోవాలి.

పెట్టుబడిదారీవర్గం తన మార్కెట్లను ప్రపంచాని కంతకూ విస్తరింపజేసుకోవడంవల్ల ప్రతిదేశంలోను వస్తూత్పత్తి (Production), వస్తువినిమయం (Consumption) విశ్వ వ్యాపిత స్వభావాన్ని కలిగియున్నాయి. ఈ వర్గం అభివృద్ధి నిరోధకులందరికీ చికాకు కలిగేటట్లు పరిశ్రమలయొక్క జాతీయ పునాదుల్ని కూల్చివేసింది. చాలాకాలంక్రిందట స్థాపింపబడిన అనేక జాతీయ పరిశ్రమలను నాశనంచేసింది. ఇప్పటికీ నాశనం చేస్తూంది. వాటి స్థానే ఏర్పడ్డ నూతన పరిశ్రమలు నాగరిక జాతులన్నిటికీ ఒక జీవన్మరణ సమస్యగా తయారయాయి. ఇవి ఏదేశంలోని ముడిపదార్థాలను ఆదేశంలో ఉపయోగించడం కాకుండా, ఎంతోదూరంగా ఉన్న దేశాలనుంచి వచ్చే ముడిపదార్థాలతో వస్తూత్పత్తి చేస్తున్నాయి. పూర్వం ప్రజలు తమదేశంలో తయారైన సరకుల్నే కొనుక్కుంటూ, వాటితోనే తమ అవసరాలను తీర్చుకొనేవారు. కాని యిప్పుడలా కాదు, అనేక కొత్త అవసరాలు బయటేరాయి. అవి తీరడానికి దూరదేశాల్లో తయారైన సరకులు అవసరమవుతున్నాయి. ఈ విధంగా పూర్వ కాలపు స్థానికప్రాంతాల, జాతుల స్వయంపోషక పద్ధతిపోయి, దానిస్థానే నలుదిక్కులతోను పరస్పర సంబంధా లేర్పడ్డాయి అన్ని జాతులు ఒకదానిపై ఒకటి ఆధారపడుతున్నాయి. పరిస్థితే వైజ్ఞానిక రంగంలోకూడ ఏర్పడింది. ఒక్కో దేశంలో అభివృద్ధిచెందే వైజ్ఞానిక సంపద ప్రపంచంవై సమిష్టి ఆస్తిగా మారుతోంది. జాతీయసంకుచితత్వం, ఒక జీవితం (National onesidedness and seclusio

కంతకు అసాధ్య మవుతున్నాయి. అనేక స్థానిక, జాతీయ సాహిత్యాలనుంచి పిశ్వమానవ సాహిత్యం ఉద్భవిస్తోంది. —

పెట్టుబడిదారీవర్గం ఉత్పత్తిసాధనాలన్నిటినీ ఎప్పటి కప్పుడు వేగంగా అభివృద్ధి చేస్తూండడంవల్ల, రవాణా సౌకర్యాలలో విపరీతమైన అభివృద్ధి రావడంవల్ల అన్నిజాతుల ప్రజలు - ఆటవిక జాతులకు చెందిన వారితో సహా - నాగరిక జీవితంలోకి యాదృచ్ఛికమవుతున్నారు. పెట్టుబడిదారీవర్గంచే తయారుచేయబడు చౌకసరుకులు యెంతయెత్తు గోడలనైనా పడగొట్టగల మరఫలరంగులవంటివి. విదేశీయులయెడల ఆటవిక జాతులకుండే కరకుద్వేషాన్ని అవి తుత్తునియలు చేస్తాయి; వారిని పాదాక్రాంతులుగా చేసుకుంటాయి. ప్రతి జాతి పెట్టుబడిదారీ పద్ధతులప్రకారమే నస్తాత్పత్తిచేసేటట్లు ఈ వర్గం నిర్బంధిస్తుంది. ఇందు కంగీకరించని జాతి తుడిచిపెట్టుకుపోతుంది. నాగరికతపేరుతో సమస్తమైన పెట్టుబడిదారీ పద్ధతుల్ని ప్రవేశపెట్టేటట్లు యిది అన్నిజాతులమీద ఒత్తిడి తీసుకొస్తుంది. క్లుప్తంగా చెప్పాలంటే ఈ వర్గం సరిగ్గా తన ప్రతిబింబంనంటి ప్రపంచాన్నే సృష్టించుకొంటుంది.

పల్లెలు పట్టణాలపై ఆధారపడవలసిన పరిస్థితిని పెట్టుబడిదారీవర్గం కల్పించింది. బ్రహ్మాండమైన నగరాలెన్నింటినో

నిర్మించింది. పల్లెటూళ్ళజనాభాతో పోల్చితే, పట్టణజనాభా యెంతో యెక్కువయింది. ఈవిధంగా ప్రపంచ

జనాభాలో చాలభాగాన్ని పెట్టుబడిదారీవర్గం గ్రామీణ జీవితం

మూఢత్వంనుంచి రక్షించింది. ఇలాగే అనాగరిక,

గరికజాతులు నాగరిక జాతులపైన, వ్యవసాయదేశాలు

పెట్టుబడిదారీ దేశాలమీద, ప్రాచ్య దేశాలు పాశ్చాత్య దేశాల మీద ఆధారపడేటట్లు చేసింది.

వివిధ దేశాల్లో ప్రజలూ, ఉత్పత్తి సాధనాలూ, ఆస్తులూ, చెల్లాచెదరై ఉండే పరిస్థితిని పెట్టుబడిదారీవర్గం నిర్మూలిస్తూ వచ్చింది. విడివిడిగా ఉన్న జనాభాను దగ్గరకు చేర్చింది. ఉత్పత్తి సాధనాలను కేంద్రీకృత మొనర్చింది. ఆస్తుల్ని కొద్దిమంది వ్యక్తులచేతుల్లో పెట్టింది. తత్ఫలితంగా రాజకీయ కేంద్రీకరణ (Political Centralisation) కూడ యేర్పడింది. ప్రత్యేక ప్రయోజనాలు, ప్రత్యేక చట్టాలు, ప్రత్యేక ప్రభుత్వాలు, ప్రత్యేక పన్నులవిధానం గలిగిన స్వతంత్ర రాష్ట్రాలు, లేదా పరస్పర సంబంధం అంతగా లేని రాష్ట్రాలు వేర్వేరు జాతులుగా (Nations) ఏర్పడ్డాయి.* ఒక్కొక్క జాతికి ఒక్కొక్క ప్రభుత్వం ఒక్కొక్కరకమైన చట్టాలు, ఒక్కొక్కవిధమైన వర్గ ప్రయోజనాలు, ఒక్కొక్క సరిహద్దు, ఒక్కొక్క సుంకాల పద్ధతి ఏర్పడ్డాయి.

పెట్టుబడిదారీవర్గం అధికారాని కొచ్చి నూరు సంవత్సరాలైనా పూర్తికాకముందే, ఇంత బ్రహ్మాండంగా ఉత్పత్తి శక్తులు యిదివర కెన్నడూ - గతించిన తరాలన్నిటిని కలుపుకున్నా - నిర్మింపబడియుండలేదు. మానవుడు ప్రకృతి శక్తుల తనకు బానిసగా చేసుకున్నాడు. యంత్రాలతో వస్త్రాత చేయడం నేర్చుకున్నాడు. పరిశ్రమల్లోను, వ్యవసాయంలో

* ఒకేభాష మాట్లాడుతూ, ఒకే ఆధికజీవనాన్ని, మానసికతా సంస్కృతిని కలిగియుండి, ఒకే భూభాగంలో స్థిరంగా నివసిస్తూ కండా పరిణామం పొందిన జనసమూహమేజాతి.

రసాయనిక శాస్త్రాన్ని ప్రవేశపెట్టగలిగాడు. ఆవిరిశక్తితో ఓడలు, రైల్వే నడపడమెలాగో తెలుసుకున్నాడు. విద్యుచ్ఛక్తి సహాయంతో తంతివార్తలు పంపడం, పెద్దపెద్ద భూఖండాలను సాగులోకి తీసుకురావడం, నదీజలాలను కాల్యలద్వారా పొలాలకు మళ్ళించడం, మారుమూలల్లో ఉన్న జనసమూహాల్ని తండ్రిపతండాలుగా ఒకచోటికి చేర్చడం - ఇవన్నీ పెట్టుబడిదారీ సమాజంలోనే సాధ్యమయ్యాయి. సమాజం యొక్క సమిష్టిశ్రమలో (Social labour) యిలాంటి అద్భుతమైన ఉత్పత్తిశక్తులు నిద్రాణమై ఉన్నాయనే విషయం మనకు సూచనప్రాయంగానైనా ఏ గత శతాబ్దంలో తెలుసు?

దీన్నిబట్టి మనకు బోధపడేది ఏమంటే, పెట్టుబడిదారీ వర్గం కొన్ని ఉత్పత్తి మారకపుశక్తుల పునాదిపై తన సాధాన్ని నిర్మించుకుంది. అవి ఫ్యూడల్ సమాజంలోనే ఉద్భవించాయి. క్రమేణా అవి అభివృద్ధి చెందుతూ ఒక దశకు వచ్చేసరికి, ఫ్యూడల్ సమాజంలో వస్తూన్నవి, వస్తువినిమయం ఏ పద్ధతుల్లో జరిగేవో, ఏ నిబంధనల ప్రకారం వ్యవసాయోత్పత్తి, కార్ఖానాల ఉత్పత్తి ఆర్గనైజు చేయబడేవో, అవి యిక పనికిరానివిగా తయారయాయి. 'ఫ్యూడల్ ఆఫ్ సంబంధాలు (Feudal relation of property) ఉత్పత్తి - మారకపులతో సమానంగా అభివృద్ధిచెందక' వాటికి సంకెళ్ళుగా మించాయి. ఈ సంకెళ్ళను బద్దలు కొట్టవలసిన అవసరం ఏర్పడింది. అలా బద్దలు కొట్టబడ్డాయి కూడ. వాటి స్థానే నయత పోటీ పద్ధతి (Free competition) ప్రవేశించి కనుగుణ్యంగానే సామాజిక వ్యవస్థ, రాజ్యాంగ

నిర్మాణంకూడ యేర్పడ్డాయి. పెట్టుబడిదారీవర్గం ఆర్థికంగాను, రాజకీయంగాను అధికారానికి వచ్చింది.

* ఈ రోజున మళ్ళీ యిలాంటి పరిణామమే మన కండ్ల యెదుట జరుగుతోంది. ఆధునిక పెట్టుబడిదారీ సమాజం యే ఉత్పత్తి - మారకపు సంబంధాలపైన, ఆస్తి సంబంధాలపైన ఆధారపడియుందో, అవి యీనాడు ఉత్పత్తి - మారకపు శక్తుల అభివృద్ధికి ఆటంకంగా, సంకెళ్ళుగా పరిణమించాయి. మాంత్రికుడు తన మంత్రోచ్ఛాటనతో సృష్టించిన పిశాచం ఆ మాంత్రికునికే యెదురు తిరిగింది. దాన్ని అదుపులో ఉంచలేక అతడెలా తబ్బిబ్బుపడతాడో, అలాగే పెట్టుబడి దారీవర్గంకూడ తనచే సృష్టింపబడ్డ బ్రహ్మాండమైన ఉత్పత్తి శక్తుల్ని అదుపులో ఉంచుకోలేక నానా అవస్థలు పడుతోంది. అనేక దశాబ్దాలుగా జరుగుతూన్న కొన్ని ఘటనలవల్ల మన కొకవిషయం బోధపడుతుంది. అది యేమంటే ఆధునిక ఉత్పత్తి పద్ధతులపై అనగా బూజ్జవా ఆస్తి సంబంధాలపై ఉత్పత్తి శక్తులు జరుపుతూవచ్చిన తిరుగుబాట్ల చరిత్రయే పరిశ్రమల చరిత్ర, వ్యాపారాలచరిత్ర. నేడు పెట్టుబడిదారీ దేశాలన్నిటి లోను వ్యాపార సంక్షోభాలు (Commercial crises) కొన్ని సంవత్సరాల కొకసారి విడువకుండా వస్తున్నాయి. ప్రతిసారి పెట్టుబడిదారీ సమాజాన్నంతనూ చావు బ్రతి మధ్యకు తీసుకొస్తున్నాయి. ప్రతి సంక్షోభం అంతకునూ వచ్చిన సంక్షోభాలన్నింటికంటే తీవ్రరూపం దాల్చుతోంది. ఈ సంక్షోభాలలో అదివరకే తయారై సిద్ధంగాఉన్న సంపదలో చాలభాగం నాశనంచేయబడుతుంది.

అదిపరకే తయారుచేయబడిన ఉత్పత్తి శక్తులలో అధికభాగం
 ధ్వంసం చేయబడుతుంది. ప్రతి సంక్షోభంలోను అధికోత్పత్తి
 (Over production) అనే అంటుజాడ్య మొకటి ప్రవే
 శిస్తుంది. ఇది ఇంతకుముందుయుగాల్లో అర్థంలేనివై పరీత్యంగా
 భావింపబడేది. ఈవ్యాపార సంక్షోభాలవల్ల మానవసమాజం
 ఒక్కసారి తాత్కాలికంగా ఆటవికదశలో ప్రవేశించినట్లు వుతుంది.
 ఏ ఊమమో, ప్రపంచయుద్ధమో వచ్చి జీవితావసర వస్తువు
 లన్నిటి ధ్వంసంచేస్తున్నట్లు తోస్తుంది. పరిశ్రమలు, వ్యాపారం
 పూర్తిగా తుడిచిపెట్టుకుపోతున్నట్లునిపిస్తుంది. ఇనన్నీ
 యెందువల్ల యిలాజరుగుతున్నాయి? నాగరికత పెచ్చుపెరగడం
 వల్ల, జీవితావసర వస్తువులు మేటులువేయడంవల్ల, పరిశ్రమలు
 వ్యాపారం వృద్ధిచెందడంవల్ల. అందుచేత ఈనాడు సమాజం
 స్వాధీనంలోవున్న ఉత్పత్తిశక్తులు పెట్టుబడిదారీ ఆస్థిసంబం
 ధాలనేమాత్రమూ అభివృద్ధిచేసే స్థితిలోలేవు. పైగా వాటి
 నతిక్రమించి ముందుకు పోతున్నాయి. ఈ ఉత్పత్తిసంబంధాలు
 ఉత్పత్తిశక్తుల అభివృద్ధిని అరికట్టేసంకెళ్ళుగా తయారయాయి.
 వీటిని ఉత్పత్తిశక్తులతిక్రమించినప్పుడల్లా పెట్టుబడిదారీ
 సమాజంలో వెన్వెంటనే అరాచకత్వం ప్రవేశిస్తుంది. పెట్టుబడి
 దారీ సమాజపు ఆస్థివిధానం సర్వనాశనమయే ప్రమాద
 వుండుతుంది. పెట్టుబడిదారీ సమాజంచే సృష్టింపబడిన
 దనంతటనీ యిముడ్చుకోలేనంత సంకుచితంగా, యిరుకుగా
 మాజపద్ధతులు తయారయాయి. పెట్టుబడిదారీవర్గం
 సంక్షోభాలనుంచి యెలా బయటపడజూస్తుందో కూడ
 ఒకపైపు అది తనకిష్టంలేకపోయినా ఉత్పత్తి శక్తుల్ని

పెద్దయెత్తున నాశనం చేస్తుంది. మరోచైపు కొత్తమా రైట్లను సంపాదిస్తుంది. పాతమా రైట్లను యిదివరకుకంటే యెక్కువగా కొల్లగొట్టుకుంటుంది. కాని, యిలా చేయడంవల్ల సంక్షోభాలు యిదివరకుకంటే యెక్కువ విస్తృతంగాను, ఎక్కువ నాశనకరంగాను తయారవుతాయి. సంక్షోభాలు రాకుండా నివారించగల అవకాశాలు ఇదివరకు కంటే అడుగంటుతాయి. ✱

పెట్టుబడిదారీవర్గం ఏ ఆయుధాలతో, ఫ్యూడల్ సమాజాన్ని నాశనం చేసిందో, ఆ ఆయుధాలే యీనాడు పెట్టుబడిదారీ వర్గాని కెదురుతిరిగాయి.

ఈ విధంగా, తన్ను నాశనంచేసే ఆయుధాలను సృష్టించుకోవడమే కాకుండా, వాటిని చేబట్టి పోరాడగల మనుష్యుల్ని కూడ - అంటే ఆధునిక కార్మికవర్గాన్ని, - శ్రామికవర్గాన్ని పెట్టుబడిదారీవర్గం సృష్టించుకుంది.

పెట్టుబడిదారీవర్గ మెంతగా అభివృద్ధి చెందుతుందో ఆ నిష్పత్తిలోనే, అంత యెక్కువగానూ శ్రామికవర్గంకూడా అభివృద్ధి చెందుతుంది. శ్రామికులంటే అర్థం, తమకు పనిదొరికేతేగాని జీవించలేని కార్మికులు. కాని, పనిదొరకాలంటే వారి శ్రమశక్తి ఎప్పటికప్పుడు పెట్టుబడిని వృద్ధిచేసేదిగా ఉండాలి. అనగా, శ్రామికులు తప్పనిసరిగా తమ్ముతాము యజ్ఞమానులకు అమ్ముకోవాలన్నమాట. ఇతర వర్తకపు సరు (Commodities) మాదిరిగానే వారు వర్తకపు సరుకలన్నమాట. అందుచేత వారుకూడ పోటీలోఉండే ఘోరమొక్కీ లన్నిటినీ యెదుర్కోవాలి. మా రైట్లులోని యెక్కువ లన్నిటినీ అనుభవించాలి.

పెట్టుబడిదారీ సమాజంలో యంత్రాలు విస్తారంగా ఉపయోగింప బడ్డంతల్లనూ, పనివిభజనవల్లనూ శ్రామికులుచేసే పనిలో వ్యక్తిత్వ లక్షణం (Individual character) నశించింది. అందుచేత కార్మికునికి తన పనియెడల ఉత్సాహం, ఆకర్షణ లేకుండా పోయింది.

అతడొక యంత్రానికి తగిలింపబడ్డ పనిముట్టుగా (Appendage) మాత్రమే ఉన్నాడు. అతడు చేయవలసిన పని బహుసులభం. దాన్ని సునాయాసంగా నేర్చుకోవచ్చు. రోజూచేసినపనినే చేస్తూఉండాలి. ఈకారణంవల్ల కార్మికుని ఉత్పత్తిఖర్చు (Cost of Production of a Workman) అతడు ప్రాణాలతో జీవించివుండడానికీ, తన వంశాన్ని అభివృద్ధి చేసుకోడానికీ అయే ఖర్చుతో సమానం. ప్రతిసరకు ఖరీదు దానికయే ఉత్పత్తిఖర్చుతో సమానంగనుక, శ్రమయొక్క ఖరీదుకూడ శ్రామికుని ఉత్పత్తిఖర్చుతో సమానం. అందువల్ల పని వ్యక్తి కెంతదూరమయితే కార్మికుని కంట తక్కువ జీతం లభిస్తుంది. అంతేకాదు యంత్రశక్తి, పని విభజన యెంతయెక్కువగా ఉంటాయో పనిభారంకూడ అంత యెక్కువగా ఉంటుంది. పనిచేసే గంటల సంఖ్యను హెచ్చించడంద్వారాగాని, చేయవలసిన పనిని, హెచ్చించడంద్వారాగాని, తయొక్క స్పీడును హెచ్చించడంద్వారాగాని కార్మికునిభారం అధికం చేసుబడుతుంది.

ఆధునిక పరిశ్రమలు ప్రవేశించడంతో పితృస్వామిక రానుల (Patriarchal Masters) చిన్నచిన్న వర్కు-పారిశ్రామిక పెట్టుబడిదారుల ఘోష్టరీలుగా మార్పు

చెందాయి. ఆ ఘోష్టరీలలో పనిచేయడానికి కార్మికులు తండ్రి పతండాలుగా వచ్చేవారు. వారందరినీ యజమానులు పైనికుల్ని ఆర్గనైజు చేసినట్లు ఆర్గనైజు చేసేవారు. పైనికులు చిన్న అధికారులక్రింద వారిపైన పెద్ద అధికారుల క్రింద, వారిపై అజమాయిషీ చేసే ఉన్నతాధికారులక్రింద ఉంటూ వారంతా యిచ్చే ఆర్జులను శిరసావహించాలి. మన శ్రామిక పైన్యం విషయంకూడ యింతే. వీరనేక హోదాలు గల అధికారుల చెప్పచేతల్లో ఉండాలి. వీరు పెట్టుబడిదారీ వర్గానికీ, పెట్టుబడిదారీ ప్రభుత్వానికీ ఊడిగంచేయవలసిన బానిసలు. అంతేకాదు. ప్రతిరోజు, ప్రతిగంట యంత్రంచేత, మేస్త్రీచేత, యజమానిచేత బానిసలమాదిరిగా దోచుకోబడుతున్నారు. ఈ నిరంకుశవిధానం, లాభమే తన ఆశయమని యెంత బాహుటంగా ప్రకటించుకుంటుందో అంత నీచంగానూ అంత అసహ్యంగానూ, అంత వెగటుగానూ ప్రత్యక్షమౌతుంది.

✓ కార్మికుడు తన పనిలో ఎంత తక్కువబలాన్నీ, నైపుణ్యాన్నీ ప్రదర్శిస్తే సరిపోతుందో అంటే ఎంత ఎక్కువగా ఆధునిక పరిశ్రమ లభివృద్ధి చెందుతాయో అంత పెద్దయెత్తున యజమానులు పురుష కార్మికులకు బదులు స్త్రీ కార్మికులచేత పని చేయించుకుంటారు. కార్మికవర్గానికి వయోభేదాలవల్లగాని, స్త్రీ పురుష భేదాలవల్లగాని సామాజికంగా ఎట్టి ప్రజాప్రయోజనమూ కలగదు. అందరూ సమానంగా చెమ పనిచేయవలసిన యంత్రపు పనిముట్లు. కొందరి ఖరీదు స్పృహబట్టి, స్త్రీ పురుష భేదాన్నిబట్టి ఎక్కువ; క తక్కువ. అంతే భేదం.

ఘోష్టరీ యజమాని కార్మికునికి సాముగూపంలో జీతం చెల్లించిన వెంటనే అనగా ఆనాటికి కార్మికుని దోచుకోవడం పూర్తికాగానే పెట్టుబడిదారీవర్గంలో వేర్వేరు భాగాలుగా ఉన్న యితరులు - యింటియజమాని, దుకాణదారు, నడ్డి వ్యాపారస్తుడు - కార్మికుని ముట్టడిస్తారు.

ఇక మధ్యతరగతిలో క్రిందిశ్రేణికి చెందినవారు - అనగా చిన్నచిన్న వ్యాపారస్తులు, దుకాణదారులు, వ్యాపారం చాలించుకొని కూర్చున్నవారు, చేతి పరిశ్రమలవారు, రైతులు-వీరంతా క్రమేణా శ్రామికులుగా మారిపోతున్నారు. ఇందుకు రెండు కారణాలున్నాయి. మొదటిది : వీరివద్దవుండే పెట్టుబడి అతిస్వల్పం; ఆధునిక పరిశ్రమల కది సరిపోదు; పెద్ద పెద్ద పెట్టుబడిదారులతో వీరు పోటీచేయలేక తుడిచిపెట్టుకు పోతారు. రెండవ కారణం : వీరినైపుణ్యం కొత్త వుత్పత్తి పద్ధతులవల్ల నృథా అవుతుంది. ఈ విధంగా అన్ని వర్గాలకు చెందిన ప్రజల్లోనుంచి శ్రామికవర్గం కొత్తవారిని చేర్చు కుంటుంది.

ఈ శ్రామికవర్గం కొన్ని దశలవారీగా అభివృద్ధి చెందు తుంది. పెట్టుబడిదారీవర్గంతో దానిపోరాటం పుట్టుకతోనే సారంభమవుతుంది. మొదట కార్మికులు వ్యక్తులుగామాత్రమే రాటాలు జరుపుతారు. తర్వాత ఒక ఘోష్టరీలో సమిష్టిగా చేసే కార్మికులంతా కలిసి పోరాటం సాగిస్తారు. ఆ తర్వాత ప్రాంతంలో ఒకే రకమైన పనిచేసే కార్మికులు తమ్ము క్షంగా దోపిడిచేసే వ్యక్తిగత పెట్టుబడిదార్లమీద పోరా డుపుతారు.

శ్రామికులు పెట్టుబడిదారీ విధానంలోవున్న వుత్పత్తి పద్ధతుల్ని ప్రతిఘటించకుండా, వుత్పత్తిసాధనాల నెదుర్కొంటారు. తాము తయారుచేసే సరుకులతో పోటీగావచ్చే విదేశీ సరకులను నాశనంచేస్తారు. ఫ్యాక్టరీలకు నిప్పంటిస్తారు. మధ్యయుగాలనాటి వృత్తి పనివారల హోదాను బలప్రయోగంతో పునరుద్ధరించడానికి ప్రయత్నిస్తారు. —

ఈ దశలో కార్మికులు దేశం నలుమూలల్లోను చెల్లాచెదురుగా, పరస్పర సంబంధంలేని జనసమూహంగా వుంటారు. వారిలో వారికిగల పోటీ అనైక్యతకు దారితీస్తుంది. ఒకవేళ వారెక్కడైనా సంఘాలు స్థాపించుకోడానికి ఐక్యంకావడం సంభవిస్తే, అది పెట్టుబడిదారీవర్గంలో వున్న ఐక్యతవల్ల సాధ్యమవుతుందేగాని, కార్మికవర్గం సొంతగా ఐక్యతకోసం చేసే కృషివల్ల కాదు. పెట్టుబడిదారీవర్గం తన రాజకీయప్రయోజనాలను ఈడేర్చుకోడానికి శ్రామికవర్గాన్ని కూడ కదిలించవలసి వస్తుంది. అట్టిశక్తి దానికి కొంతకాలంవరకు వుంటుంది. అందుచేత, యీ దశలో శ్రామికవర్గం తన శత్రువుతో కాకుండా, శత్రువుయొక్క శత్రువుతో పోరాడుతుంది. అనగా నిరంకుశ రాచరికంయొక్క అవశేషాలతోను, భూస్వాములతోను, పారిశ్రామికేతర పెట్టుబడిదార్లతోను, పెటీ బూర్జువావర్గంతోను (మధ్యతరగతి - అను) పోరాడుతుంది. ఈ విధంగా పెట్టుబడిదారీవర్గంయొక్క చేతుల్లో చారిత్రక గమనమొకేంద్రీకరింపబడుతుంది. అలా లభించే ప్రతి విజయం పెట్టుబడిదారీ వర్గపు విజయమే.

కాని పరిశ్రమ లభివృద్ధి చెందేకొద్దీ శ్రామికుల సంఖ్యా
 బలంకూడా పెరుగుతుంది. కొన్ని నిర్ణీత కేంద్రాలలో అనేక
 మంది కార్మికులుచేరి పనిచేసేపద్ధతి అంతకంతకు హెచ్చు
 తుంది. కార్మికులశక్తి పెరగడమే కాకుండా ఆ శక్తిని వారు
 అంతకంతకు గుర్తిస్తారు. యంత్రాలవల్ల కార్మికుల్లోని హెచ్చు
 తగ్గులు నిర్మూలించబడతాయి. ఇంచుమించు అన్ని ప్రాంతా
 ల్లోనూ కూలి రేట్లు ఒకేస్థాయికి, అతి హీనమైనస్థాయికి చేరు
 కుంటాయి. ఈ విధానం యెంత యొక్కవగా వ్యాప్తిచెందితే
 అంతయొక్కవగా శ్రామికులు వివిధ ప్రయోజనాలు, జీవిత పరి
 స్థితులు సమానస్థాయి నందుకుంటాయి. పెట్టుబడిదారీవర్గంలో
 పోటీలు, తత్ఫలితంగా వ్యాపార సంక్షోభాలు అంతకంత
 కెక్కువకావడమువల్ల కార్మికుల జీతాలు తరచు మారిపోతూ
 ఉంటాయి. పరిశ్రమల్లోయెప్పటికప్పుడుకొత్తయంత్రాలుప్రవేశ
 పెట్టడంవల్లను, అవి యెంతో వేగంగా అభివృద్ధి చేయబడ్డం
 వల్లను కార్మికుల జీవితం అంతకంతకు దుర్భరమౌతుంది.
 కార్మికులకూ, పెట్టుబడిదారులకూ మధ్య జరిగే వ్యక్తిగత
 పోరాటాలు యీ రెండు వర్గాలమధ్య బ్రహ్మాండమైన వర్గ
 పోరాటంగా పరిణమిస్తాయి. అప్పుడు కార్మికులు పెట్టుబడిదారీ
 వర్గంతో పోరాడ్డానికి కావలసిన ఐక్యతకై ప్రత్యేకసంఘాలు
 నిర్మించుకో నారంభిస్తారు (ట్రేడ్ యూనియన్లు). తమ కూలి
 ల్లను నిలబెట్టుకోడానికి సమిష్టిగా పోరాడుతారు. అప్పు
 డు జరిగే యిలాంటి పోరాటాల్లో విజయాలు సంపాదించ
 కి శాశ్వతమైన కొన్ని సహాయకసంస్థలను ముందే నెల
 కుంటారు. ఇలాంటి పోరాటా లక్కడక్కడ సాయుధ
 పోరాటాలుగా మారుతాయి.

ఈ పోరాటాల్లో అప్పుడప్పుడు కార్మికులకు విజయాలు లభిస్తూవుంటాయి. కాని అవి కొంతకాలంవరకే ఉంటాయి. ఈ పోరాటాలవల్ల నిజమైన ప్రయోజనం వెంటనే లభించు ఫలితాలలో కాకుండా, యెడతెగక వ్యాప్తిచెందే కార్మికవర్గ ఐక్యతలో వుంటుంది. ఈ ఐక్యతకురవాణామార్గాల అభివృద్ధి బాగా కోడ్పడుతుంది. ఆధునిక పరిశ్రమలే ఈ అభివృద్ధికి కారణం. వాటిమూలంగానే వివిధ ప్రాంతాల్లోని కార్మికులు ఒకరితో ఒకరు సంబంధమేర్పరచుకొగల్గుతారు. ఇట్టి పరస్పర సంబంధం వుంటేనేగాని, ఒకేస్వభావంగల్గిన స్థానిక పోరాటాలన్నిటినీ దేశవ్యాప్తమైన వర్గపోరాటంగా సడపడం సాధ్యపడదు. అయితే ప్రతి వర్గపోరాటం ఒక రాజకీయ పోరాటమే. మధ్యయుగాల్లో రాకపోకమార్గాలు చాలహీనస్థితిలో ఉండడం వల్ల ఆనాటి వర్తకులు దేశవ్యాప్తమైన ఐక్యతను సాధించడానికి కొన్ని శతాబ్దాలు పట్టింది. కాని నేడు రైల్వేలు నిర్మింపబడ్డవల్ల కార్మికులు కొద్ది సంవత్సరాల్లోనే అట్టి ఐక్యతను సాధించగలిగారు.

ఈవిధంగా శ్రామికు లొకేవర్గంగా మేర్పడ్డం, తత్ఫలితంగా తమ సొంత రాజకీయపార్టీని స్థాపించుకొగలగడం సాధ్యమయింది. కాని కార్మికుల్లో యెప్పటికప్పుడేర్పడే పోటీ వల్ల యీ ఐక్యత సుస్థిరంగా నిలవదు; విచ్ఛిన్నమవుతూవుంటుంది. కాని పూర్వంకంటే నిలకడగాను, కట్టుదిట్టంగా ఉన్నతమైనదిగాను అభివృద్ధి చెందుతుంది. కార్మికులు బడిదారీవర్గంలోనేఉన్న చీలికల నవకాశంగా తీసుకుని శ్రామభలద్వారా కొన్ని కొన్ని కార్మికహక్కులనుసంపాదించుకొంటారు. ఇంగ్లండులో పదిగంటలబిల్లు ఈవిధంగా ప్యాస

మొత్తంమీద పాతసమాజంలోని వివిధవర్గాల మధ్య జరిగే సంఘర్షణలన్నీ శ్రామికవర్గంయొక్క పురోగమనానికనేకవిధాలుగా సహాయంచేస్తాయి. పెట్టుబడిదారీవర్గం తనను వ్యతిరేకించేవారితో యెడతెగకుండా పోరాడవలసివస్తుంది. మొదట ఫ్యూడల్ భూస్వామ్యవర్గంతోను, తర్వాత పెట్టుబడిదారీవర్గంలోనే పారిశ్రామికాభివృద్ధిని వ్యతిరేకించే సెక్షన్లతోను, నిరంతరం విదేశాల పెట్టుబడిదారీవర్గంతోను పోరాడుతుంది. ఈ పోరాటాలన్నిటిలోను పెట్టుబడిదారీవర్గం శ్రామికవర్గంయొక్క సహాయంకోసం విజ్ఞప్తులు చేస్తుంది. తద్వారా ఆ వర్గాన్ని రాజకీయరంగంలోకి దింపుతుంది. యీ విధంగా పెట్టుబడిదారీవర్గం తాను నేర్చుకున్న సామాన్య రాజకీయ విద్యనే (Political and general education) శ్రామికవర్గానికూడా నేర్పుతుంది. మరోవిధంగా చెప్పాలంటే, తనలో పోరాడ్డాని కవసరమైన ఆయుధాలన్నిటినీ పెట్టుబడిదారీవర్గమే శ్రామికవర్గానికి సస్లయి చేస్తుంది.

అంతేకాదు, ఇదివరలో మనం చూచినవిధంగా, పరిశ్రమలు నానాటికి అభివృద్ధి చెందేకొద్దీ పాలకవర్గాలనుంచే అనేక తరగతులవారు శ్రామికవర్గంలోకి ఈడ్వబడ్డమో, లేక అలాంటి పరిస్థితుల్లో జీవించవలసిరావడమో జరుగుతుంది. వీరి కలయికద్వారా శ్రామికవర్గం నూతన వికాసాన్ని పొందుతుంది. నూతన పురోగమనమార్గాన్ని చూడగల్గుతుంది.

చివరివిషయమేమంటే, వర్గపోరాటం యిటో అటో పోయే ఘడియలు సమీపించేటప్పుడు పాలకవర్గములోనే

గాక పాతసమాజ మంతటిలోను చాలకాలంగా సాగుతూన్న విచ్ఛిత్తివిధానం (Process of dissolution) విస్పష్టమైన, మహోగ్రమైన రూపం ధరిస్తుంది. తత్ఫలితంగా పాలకవర్గంలో ఒక స్వల్పభాగం చీలిపోయి, భవిష్యత్ప్రపంచాన్ని నిర్మించే విప్లవవర్గంలో చేరుతుంది. పూర్వం ఫ్యూడల్ భూసామ్య వర్గంలోనే ఒకభాగం పెట్టుబడిదారీవర్గంలో చేరినవిధంగా, యీ రోజున పెట్టుబడిదారీవర్గంలో ఒకభాగం శ్రామికవర్గంలో కలుస్తోంది. ముఖ్యంగా బూర్జువా సిద్ధాంతవేత్తలలో కొందరు చారిత్రక గమనాన్నంతటినీ అర్థంచేసుకుని శ్రామికవర్గంలో చేరుతున్నారు.

నేడు పెట్టుబడిదారీ వర్గాన్ని వ్యతిరేకించే అన్ని వర్గాల్లోను శ్రామికులే విప్లవవర్గం. ఇతర వర్గాలన్నీ పరిశ్రమలు అభివృద్ధిచెందేకొద్దీ శిథిలమవుతాయి; చివరకవి మాయమవుతాయి. ఆధునిక పరిశ్రమలమూలంగా ఉద్భవించిన ఒక ప్రత్యేకమైన, ప్రధానమైనవర్గం శ్రామికులు.

ఇక మధ్యతరగతిలో క్రిందిశ్రేణికి చెందినవారు (Lower Middle class) - అనగా చిన్న ఉత్పత్తిదారులు, దుకాణదారులు, చేతిపరిశ్రమలవారు, రైతులు-యెల్లప్పుడూ తాము మధ్యతరగతిలోనే ఒక భాగంగా ఉండాలని కోరుతారు. తాము సొంతం తుడిచిపెట్టుకుపోకుండా, తమ అస్తిత్వాన్ని కాపాడుకొనేటందుకు పెట్టుబడిదారీవర్గంలో పోరాడుతారు. అందుచేత వీరంతా యధాతథపువాదులు (Conservative) విప్లవకారులు కాదు. పైగా వీరు అభివృద్ధినిరోధకులు. ఏ చేతంపే వీరు చరిత్రయొక్క గమనాన్ని వెనక్కు తిప్పు

ప్రయత్నిస్తారు. ఒకవేళ వీరెప్పుడై నా విప్లవపాత్రవహించడం సంభవిస్తే అది శ్రామికవర్గంలో తాము కలిసిపోయే ప్రమాదం సంభవించడంవల్ల. కాబట్టి యీ వర్గానికి చెందినవారు తమ ప్రస్తుత ప్రయోజనాలకు బదులు భవిష్యత్ప్రయోజనాలను రక్షించుకోజూస్తారు. తమ సొంత దృక్పథాన్ని విడిచిపెట్టి శ్రామికవర్గ దృక్పథాన్ని స్వీకరిస్తారు. * (జిల్లా జిల్లా)

* 1875 లో జర్మన్ సోషల్ డెమాక్రాట్లు తమ గోధా కార్యక్రమములో “కార్మికవర్గంలో యితరవర్గాలకు గల సంబంధం దృష్ట్యా ఆ యితర వర్గాలన్నీ ఒకే ఒక అభివృద్ధినిరోధకుల కూటమి” అని వేర్కొన్నారు. ఇది “కమ్యూనిస్టు ప్రణాళిక”కు వక్రభాష్యతప్ప చురకటికాదు. మార్క్స్ తన “గోధా కార్యక్రమఖండన” అనే గ్రంథంలో “కమ్యూనిస్టు ప్రణాళిక”లోని వాక్యాలకు పునరుద్ఘాతించి క్రిందివిధంగా వ్రాశాడు.

“ఇక్కడ ప్యూవర్ లాన్లుతోను, బర్గ్లతోను (వర్తకులు) పెట్టుబడిదారీవర్గానికిగల సంబంధం దృష్ట్యా పెట్టుబడిదారీవర్గం విప్లవవర్గంగా మాపబడింది. కాని ప్యూవర్ వర్గాలకు చెందినవారు పాత ఉత్పత్తి పద్ధతులలో బయల్దేరిన సామాజిక హోదాలన్నిటినీ స్థిరంగా ఉంచుకోవాలని కోరుతారు. అందుచేత వీరూ పెట్టుబడిదారీవర్గమూ కలిసి అభివృద్ధినిరోధకుల కూటమి అనడానికి వీలేను.

“కాని మరోవైపు పెట్టుబడిదారీవర్గంలో శ్రామికవర్గానికి గల సంబంధం దృష్ట్యా శ్రామికవర్గమే విప్లవవర్గం. ఎందుచేతంటే పెద్దపెద్ద పరిమూలంగా జనించిన యీ వర్గం ఉత్పత్తియొక్క పెట్టుబడిదారీవాన్ని నిర్మూలించ బూతుకొంటుంది. దాన్ని పెట్టుబడిదారీవర్గం జూస్తుంది. కమ్యూనిస్టు ప్రణాళిక చెప్పేదేమంటే మధ్యతరగతిలో వీటికి చెందిన ప్రజలు శ్రామికవర్గంలో చేరిపోయే ప్రమాదం కనపడడంవల్ల వారు విప్లవపాత్ర వహిస్తారు.”

“అందుచేత వారందరినీ పెట్టుబడిదారీవర్గంతోను, ఫ్యూజల్ లార్డులతోను ముడిపెట్టి కార్మికవర్గంతో వారికిగల సంబంధంవృద్ధ్యా అభివృద్ధినిోధకుల కూటమి అనడానికి వీలేదు.”

“గత ఎన్నికల్లో (1874 జనవరిలో జర్మన్ రీచ్ స్టాగ్ కు జరిగిన ఎన్నికలు) చేతిపరిశ్రమపై జీవించేవారినీ, చిన్న ఉత్పత్తిదారులనీ, రైతులనీ సంబోధిస్తూ యెవరై నా ‘మీకూ మాకూ గల సంబంధాన్ని బట్టి మీరందరూ పెట్టుబడిదారీవర్గంతోబాటు, ఫ్యూజల్ లార్డులతోబాటు ఒకే ఒక అభివృద్ధినిోధకుల కూటమి’ అని చెప్పారా?”

దీన్ని బట్టి బోధపడేదేమంటే మధ్యతరగతిలో క్రిందిశ్రేణికి చెందిన ప్రజలు తమ సొంత దృక్పథాన్ని విడిచిపెట్టి శ్రామికవర్గ దృక్పథాన్ని అంగీకరించే కొద్దీ విప్లవపాత్ర వహిస్తారు. దీని అర్థం వారిలో శ్రామిక వర్గానికి మిత్రులుండరని కానేకాదు; తప్పక ఉంటారనే దీని అర్థం.

ఉదాహరణకు రైతులవిషయం చూడాలి. పెట్టుబడిదారీ విధానం అభివృద్ధిచెందేకొద్దీ రైతుల్లో అనేక తారతమ్యాలేర్పడ్డం సహజం. ఒక్కొక్క తరగతికి చెందిన రైతులు సమాజంలో యెట్టిస్థాన మాక్రమిస్తారో దాన్ని బట్టి వారి పాత్ర నిర్ణయింపబడుతుంది. లెనిన్ రెండవ అంతర్జాతీయ కమ్యూనిస్టు మహాసభలో రైతాంగాన్ని క్రిందివిధంగా వర్గీకరణ చేశాడు!

“1. వ్యవసాయకూరీలు : వీరు పెట్టుబడిదారీపద్ధతుల్లో నడుపబడు వ్యవసాయక్షేత్రాల్లో కూలిపనిచేసుకొని జీవిస్తారు. (రోసుకూరీలు, పాలేళ్లు, కట్టుబడిదార్లు ఈ తరగతికి చెందినవారే.) వీరిని మిగతా గ్రామస్థులతో కలిపివేయక, వేరుగా సంఘటితపరచాలి.”

“2. పేదరైతులు : వీరు చాలీచాలని సొంత భూమినిగాని, కాలూరీ తీసుకొన్న భూమినిగాని సాగుచేసుకుంటారు. కాని ఆ భూమినిండనందున మిగతా కాలూరీ పరిశ్రమల్లోగాని, ఇతరుల కూలిపని చేసుకుంటారు. ఈ తరగతికి చెందిన రైతుల పరిస్థితి మైనది. శ్రామిక నియంతృత్వావల్ల వీరు బాగుపడతారు. కష్ట నిర్మాణయుతంగాను, సక్రమంగాను పనిచేస్తే వీరంతా పైనికులుగా తయారవుతారు.

“3. చిన్నరైతులు : వీరు కొద్దిభూములమీద, కవులుకు తీసుకున్న భూములమీద ఆధారపడి వ్యవసాయంచేస్తారు. వ్యవసాయకూలీల అవసరం లేకుండానే సేద్యంచేసి కుటుంబపోషణ చేసుకుంటారు. శ్రామికవిప్లవంవల్ల వీరి కనేక సౌకర్యాలు లభిస్తాయి. శ్రామిక నియంతృత్వవశలో వీరు పూర్తిగా కాకపోయినా కొంతభాగం అయినా స్వేచ్ఛావ్యాపారంమీద, సొంత ఆస్తిమీద సర్వాధికారాలు కోరుతారు. కాని శ్రామిక ప్రభుత్వం భూస్వాములయెడ, ధనిక రైతులయెడ ఖచ్చితంగా ప్రవర్తిస్తే వీరి ఊగిసలాట చాలవరకు తగ్గుతుంది. మొత్తంమీద వీరు శ్రామికవిప్లవంపక్షానే నిలుస్తారు.”

“పెట్టుబడిదారీ దేశాలన్నిటిలోను యీ మూడుతరగతుల రైతులు కలిసి గ్రామసీమల్లో అధికసంఖ్యాకులుగా ఉంటారు. అందువల్ల శ్రామిక విప్లవం పెట్టుబడిదారీకాక పల్లెలలోకూడ జయించి తీరుతుంది.”

“4. మధ్యతరగతిరైతులు, వీరు తమ భూముల్ని సొంతంగా సేద్యం చేసుకుంటారు. మరికొందరు కాలుకు తీసుకొని దున్నుకుంటారు. వ్యవసాయపు ఖర్చులు, కుటుంబఖర్చులుపోను కొద్దిగా వీరు మిగుల్చుకోగల్గుతారు. కాలబాగుంటే ఆ ధనమే నెమ్మదిగా పెట్టుబడిగా మారుతుంది. వీరు వ్యవసాయంలో కూలీలచేత పనిచేయించుకుంటారు. లాభకాంక్ష, స్వేచ్ఛా వ్యాపారం, సొంతఆస్తిసంపాదన—ఇవి వీరి ప్రధానలక్షణాలు. అందుచేత యీ వర్గాన్ని శ్రామికవర్గం తనవైపు నిలబెట్టుకోడానికి ప్రయత్నించదు. పెట్టుబడిదారీవర్గానికి—శ్రామికవర్గానికి మధ్య జరిగే పోరాటంలో యీ తరగతి రైతులు తటస్థంగా ఉండేటట్లు చేసుకోవడమే కర్తవ్యం.”

“5. ధనికరైతులు : వీరు కొద్దిమంది వ్యవసాయకూలీలను పెట్టుకొని పెట్టుబడిదారీపద్ధతుల్లో వ్యవసాయంచేస్తారు. జీవితపద్ధతుల్లోను, విజ్ఞానంలోను వీరు మిగతా రైతులతో సమానంగానే వెనుకబడియుంటారు. వ్యవసాయంలో కాయకష్టంకూడ చేస్తారు. ఇతరరైతులకూ, వీరికీగల పోలిక వేరే—కాని వీరే గ్రామీణ పెట్టుబడిదారీవర్గంలో అధికసంఖ్యాకులు. సుత్వానికి వీరు బద్ధశత్రువులు. కమ్యూనిస్టులు గ్రామసీమల్లో కుటుంబంగా ఉండే కష్టజీవుల్ని వీరిరాజకీయ, సిద్ధాంత పలుకుడిబోజేయాలి. వీరికి వ్యతిరేకంగా పోరాటాలు నడపాలి...”

రైతాంగానికి, శ్రామికవర్గానికి మధ్య ఉండవలసిన సంబంధాన్ని గురించి లెనిన్ తన కీసిన్ లో యిలా స్పష్టపరిచాడు:

“గ్రామీణ కష్టజీవుల్ని శ్రామికవర్గం మాత్రమే సామ్రాజ్యవాద యుద్ధాల దుష్ఫలితాలనుంచి, భూస్వాముల - పెట్టుబడిదారుల సంకెళ్ళ నుంచి కమ్యూనిస్టు పార్టీ నాయకత్వం విముక్తి చేయగలుగుతుంది. భూస్వాముల్ని - పెట్టుబడిదారుల్ని కూలద్రోయడానికి శ్రామికవర్గం నడిపే విప్లవ పోరాటంలో గ్రామీణ కష్టజీవులు త్యాగబుద్ధితోను, దీక్షతోను సహకారం చేస్తేనే, వారు విముక్తు లవుతారు.”

“పెట్టుబడిదారుల సంకెళ్ళనుంచి, సామ్రాజ్యవాద యుద్ధాలనుంచి ప్రజానీకాన్ని విముక్తి చేయవలసిన చరిత్రాత్మక బాధ్యత శ్రామికవర్గం మీద ఉంది. ఈ వర్గం యితరుల విషయం పట్టించుకోకుండా కేవలం తన హక్కులకొరకు, తన సౌకర్యాలకొరకు మాత్రమే పనిచేస్తే, తన చరిత్రాత్మక బాధ్యతలను నిర్వర్తింపజాలదు.”

“శ్రామికవర్గం కష్టజీవు లందరితరపున, దోచుకోబడే వారందరి తరపున నిలబడాలి. దోపిడీ వర్గాలమీద జరిగే ప్రతి పోరాటానికి నాయకత్వం వహించాలి. ఇందుకై వర్గపోరాటాన్ని గ్రామసీమలకు తీసుకెళ్లాలి. గ్రామీణ కష్టజీవు లందరికీ శ్రామికవర్గ పార్టీ అయిన కమ్యూనిస్టు పార్టీ నాయకత్వం వహించి, వారందరినీ సమీకరించాలి. పోరాటాలలో వారికి తరిఫీదు యివ్వాలి. అప్పుడే శ్రామికవర్గం నిజమైన విప్లవవర్గంగా సరియైన సోషలిస్టు పంథాలో నడుస్తూన్నట్లు రుజువువుతుంది.”

1905 విప్లవంనుంచి 1917 ఫిబ్రవరి విప్లవంవరకు బోల్షివిక్ పార్టీ రైతాంగమంతటి సహకారాన్ని పొందడానికి కృషి చేసింది. 1905 జూలైలో లెనిన్ యిలా వ్రాశాడు:

“శ్రామికవర్గం బూర్జువా ప్రజాతంత్ర విప్లవాన్ని చివరవరకు కొనసాగించవలసి యుంది. ఈ కర్తవ్యాన్ని నిర్వహించాలంటే, జారిష్టు నిరసనకు ప్రభుత్వపు ప్రతిఘటనను బలపరచుకొంటూ అణచివేయాలి; బడిదారీవర్గపు ఊగిసలాటను కట్టంబింప చేయాలి. ఇందుకై శ్రామిక రైతాంగ మంతటి సహకారాన్ని పొందవలసి యుంటుంది.”

పాతసమాజపు అట్టడుగుభాగాల్లో సంఘ తిరస్కృతులుగా ఉంటూ, క్రియా శూన్యతతో కుళ్ళి శిథిలమైపోయే “ప్రమాదకరవర్గం” అక్కడక్కడ పైకి ఉబికివచ్చి శ్రామిక విప్లవమనే మహాప్రవాహంలోకి కొట్టుకురావచ్చు. కాని వారు జీవించే పద్ధతులు చూస్తే, అభివృద్ధి నిరోధకులవద్ద లంచాలుతిని వారి కుట్రలన్నిటిలోను పనిముట్లుగా ఉపయోగపడ్డమే సాధారణంగా జరుగుతుంది.

శ్రామికవర్గంయొక్క స్థితిగతులు చూస్తే ఆ వర్గంలో పాతసమాజపు లక్షణాలేవీ కానరావు. శ్రామికునికి ఆ స్థితిలేదే లేదు. అతనికి అతని భార్యబిడ్డలకూగల సంబంధానికి, బూర్జువాకుటుంబసంబంధాలకూ పోలిక లేనేలేదు. ఆధునిక

తర్వాత జారిప్టుప్రభుత్వం కూలిపోయింది. పెట్టుబడిదారీవర్గం అధికారానికి వచ్చింది. ఈ నూతనదశలో బోల్షివిక్ పార్టీ అవలంబించవలసిన పూహాన్ని గురించి లెనిన్ క్రిందివిధంగా వ్రాశాడు.

“శ్రామికవర్గం పెట్టుబడిదారీవర్గపు ప్రతిఘటనను అలప్రయోగంతో అణచవలసియుంది. ఇందుకై రైతాంగంయొక్క, మధ్యతరగతిప్రజలయొక్క ఊగిసలాటను ప్రభుత్వంజేయాలి. అధికశ్రామికులైన ప్రజాసామన్యపు సహకారంతో సోషలిస్టు విప్లవాన్ని విజయవంతంగా కొనసాగించాలి.”

1917 నవంబరు విప్లవంలో శ్రామిక నియంతృత్వ మేర్పడింది. ఈ నూతనదశలో బోల్షివిక్కులు నిర్వహించవలసిన కర్తవ్యాలను గూర్చి లెనిన్ యిలా వ్రాశాడు.

“మనం ధనిక రైతులతో పోరాటాన్ని ఒక్క నిమిషంకూడ ఆపుకోకూడదు. కాని మధ్యతరగతి రైతులతో మాత్రం రాజీచ్ఛేసుకోవడం పవనరం. మనం మనం పేద రైతాంగంమీద పూర్తిగా ఆధారపడి మనం పోరాడవలసిందిగా నడపాలి.”

—అనువాదకుడు.

పరిశ్రమల్లో పనిచేసే కార్మికులపరిస్థితి, పెట్టుబడిదార్లక్రింద వారనుభవించే బానిసత్వం, ఫ్రాన్స్లోఉన్నట్లే ఇంగ్లండులోనూ ఉంది. జర్మనీలోఉన్నట్లే అమెరికాలోనూ ఉంది. అందుచేత యీ నూతన పరిస్థితులు శ్రామికుల్లో జాతీయలక్షణాల చిహ్నాలు ఇంచుమించు లేకుండా చేశాయి. శ్రామికుల దృష్టిలో న్యాయం (Law), నీతి (Morality), మతం (Religion) పెట్టుబడిదార్లచే సృష్టింపబడ్డ కృత్రిమభ్రమలు (Prejudices) వాటి మకుగున బూర్జువానర్గపుప్రయోజనాలు దాగిఉన్నాయి. మానవచరిత్రలో యింతవరకు అధికారం సంపాదించిన వర్గాలు తమ పెత్తనాన్ని బలపరచుకొనేటందుకు, తమ దోపిడీపద్ధతుల్ని సమాజమంతటిమీద రుద్దడానికి ప్రయత్నించాయి. కాని శ్రామికు లలాకాదు. వారు తమకుపూర్వం అమల్లోఉన్న దోపిడీపద్ధతుల్ని నిర్మూలిస్తేనే, తద్వారా పూర్వంనుంచీ అమల్లో ఉన్నవాటినికూడ నాశనం చేస్తేనే, సామాజిక శక్తులమీద యాజమాన్యం సంపాదించగలుగతారు. వారు తమ సొంతానికి సంపాదించుకొనేది ఏదీలేదు. బలపరచుకోవలసింది అసలేలేదు. అదినరలో సొంత అస్తుల సంపాదనకొరకు వాటి రక్షణకు చేయబడిన ఏర్పాట్లన్నిటినీ నాశనంచేయడమే వారి కర్తవ్యం.

ఇంతవరకు సమాజచరిత్రలోబయల్దేరిన ఉద్యమాలన్నీ అల్పసంఖ్యాకుల ఉద్యమాలు; లేదా వారి ప్రయోజనాలకై బయల్దేరినవి. కాని శ్రామికులఉద్యమం అలాంటిదికాదు. అది స్వకీయ చైతన్యంలో (Self-conscious) స్వతంత్రంగా (Independent) బయల్దేరిన అధికసంఖ్యాకుల ఉద్యమం.

అధికసంఖ్యాకుల ప్రయోజనాలను రక్షించడమే దాని ఆశయం. ఆధునిక సమాజంలో శ్రామికవర్గమే అందరికంటే అట్టడుగువర్గం. దానిమీద అనేక తరగతుల అధికారవర్గాలున్నాయి. వాటన్నిటినీ పైకి పెట్లగించి ఎగరగొట్టకపోతే శ్రామికవర్గం కదలలేదు; పైకిరా లేదు.

మొదటిదశలో శ్రామికవర్గం పెట్టుబడిదారీవర్గంమీద జరిపే పోరాటం, స్వభావంలో కాకపోయినా స్వరూపంలో (Though not in substance, yet in form) మాత్రం జాతీయపోరాటంగానే ఉంటుంది. ఎందుచేతంటే, ఒక్కొక్కదేశంలో శ్రామికవర్గం తనపై ప్రత్యక్షంగా పెత్తనంచేసే జాతీయ పెట్టుబడిదారీవర్గంతో మొదటపోరాడి, అటోయిటో తేల్చుకోవలసియుంటుంది. ఇదిసహజం.

పైన మేము ఏయేదశల్లో శ్రామికవర్గం అభివృద్ధి చెందుతుందో సర్వసాధారణమైన విధంగా (In general) మాత్రమే వివరించాము. ప్రస్తుతసమాజంలో నిపురుగప్పిన నిష్పమాదిరిగాఉండే అంతర్యుద్ధాన్ని గురించి, చివరకదాకమహా విప్లవంగా అంతమవడాన్ని గురించి తెలియజేశాం. పెట్టుబడిదారీవర్గం బలప్రయోగంద్వారా కూల్చివేయబడి, దానిస్థానే శ్రామికవర్గం అధికారంలోకి రావడానికి పునాదులు నిర్మింపబడతాయని స్పష్టంచేశాం.

ఇంతవరకు ప్రతి సమాజస్వరూపం పీడించేవర్గాలకు - పీడింపబడేవర్గాలకు మధ్యవైషమ్యంమీద (Antagonism) ఆధారపడి ఉండేదని తెలుసుకున్నాం, కాని, ఏవర్గమైనా మరొకవర్గాన్ని అణచియుంచాలంటే, ఆ రెండవవర్గం

కనీసం తన బానిసబ్రతుకునైనా . నిలబెట్టుకోగలిగి యుం
డాలి. అట్టిరక్షణ యేర్పాట్లు ఆ సమాజంలో ఉండి
తీరాలి. ఉదాహరణకు, అర్థబానిసల (Serfs) సమా
జంలో ఫ్యూడల్ నిరంకుశత్వంక్రింద కృంగిక్కుశించే అర్థ
బానిసలు పట్టణాలకుపోయి, పట్టణకమ్యూన్లలో సభ్యత్వం
సంపాదించి, స్వేచ్ఛగా జీవించగలిగారు. అలాగే మధ్యతర
గతికి చెందినవారు (పెట్టుబడిదారీ వర్గంగా
అభివృద్ధిచెందారు. కాని ఆధునిక కార్మికవర్గం పరిశ్రమల
అభివృద్ధికోబాటు అభివృద్ధి చెందడమనేదిలేదు; అంతకంతకు
హీనస్థితికి దిగజారవలసివస్తుంది; కార్మికులు కార్మికులుగా
బ్రతకడమే నేడు దుర్లభమవుతోంది. అంతకంతకు వారుబిచ్చ
గాళ్ళుగా మారుతున్నారు. ఈభిక్షుకజీవనమే ప్రపంచజనాభా
కంటే ప్రపంచసంపదకంటే ఎక్కువవేగంగా పెరుగుతోంది;
అందుచేత మనకు స్పష్టంగా కనబడుతున్న విషయమేమంటే,
పెట్టుబడిదారీవర్గం సమాజంలో ఒకపాలకవర్గంగా పెత్తనంచేసే
అర్హతను కోల్పోయింది. సమాజమంతటిమీద తన జీవిత
పద్ధతుల్ని (conditions of existence) రుద్ది అవే పరమో
త్కృష్టమైన శాస్త్రీయ సిద్ధాంతాలని చెప్పుకునే రోజులు
గతించాయి. ఈ రోజున పెట్టుబడిదారీవర్గానికి సమాజాన్ని
పరిపాలించగలశక్తి ఎందునల్ల లేదంటే, తనబానిసల్నే తాను
పోషించలేని స్థితిలోపడింది. పెట్టుబడిదారీ వర్గంయొక్క పెత్త
నంక్రింద సమాజమిక జీవింపజాలదు. మరోవిధంగా చెప్పా
లంటే, పెట్టుబడిదారీవర్గం ఇక జీవించియుండడమంటే ఆ
సమాజమే నాశనం కావడమన్నమాట.

పెట్టుబడిదారీవర్గం తన అధికారాన్ని సుస్థిరంగా నిలుపు
 కోవాలంటే, ఎప్పటికప్పుడు కొత్త పెట్టుబడి పెంపొందుతూ
 ఉండాలి. పెట్టుబడి పెంపొందాలంటే, కూలికిపనిచేసే కార్మి
 కులు ఎక్కువగా ఉండాలి. కాని కార్మికులస్థితిగతులు వారిలో
 వారికుండే పోటీమీద పూర్తిగా ఆధారపడిఉంటాయి. పెట్టు
 బడిదారీవర్గం ఉద్దేశ పూర్వకంగా కాకపోయినా పరిశ్రమ
 లను విరివిగా అభివృద్ధి చేయడం మూలంగా కార్మికుల్లో
 పోటీని, తద్వారా అనైక్యతను పోగొడుతుంది. వాటిస్థానే
 కార్మికులమధ్య పరస్పర సంబంధాలను నెలకొల్పడంద్వారా
 విప్లవకరమైన ఐక్యతను చేకూర్చుకోంది. ఈ విధంగా,
 ఆధునిక పరిశ్రమల అభివృద్ధిద్వారా, పెట్టుబడిదారీవర్గం
 ఏ పునాదులమీద వస్తూత్పత్తిచేసి లాభాలు సంపాదించు
 కొంటుందో ఆ పునాదుల్నే కూల్చివేయడం జరుగుతోంది.
 అందుచేత పెట్టుబడిదారీవర్గం తనకు గోరీకట్టే మరో వర్గాన్ని
 సృష్టించుకొంది. పెట్టుబడిదారీవర్గం నాశనంకావడం, శ్రామిక
 వర్గం జయించడం రెండూ తప్పదు.



కమ్యూనిస్టులు మొత్తం శ్రామికవర్గం యెడల ఎట్టిసంబంధాన్ని కలిగియుంటారు?

కమ్యూనిస్టులితర కార్మిక పార్టీలకు పోటీగా మరో ప్రత్యేకమైన పార్టీని నిర్మించరు.

మొత్తం శ్రామికవర్గంయొక్క ప్రయోజనాలకు భిన్నమైన ప్రయోజనాలు వారికిలేవు. వారు కొన్ని సంకుచితమైన పాక్షిక సిద్ధాంతాలను (Sectarian principles) సృష్టించి వాటిద్వారా కార్మికోద్యమాన్ని పోతపోసినట్లు నిర్మించరు.

కమ్యూనిస్టులకూ, ఇతర కార్మికపార్టీలకూ రెండువిషయాల్లో భేదంఉంది : (1) వివిధ దేశాల్లో శ్రామికులు జరిపే జాతీయ పోరాటాల్లో మొత్తం శ్రామికవర్గమంతటియొక్క - వారు ఏ జాతికి చెందినప్పటికీ - ప్రయోజనాలను (Interests) ముందు పెడతారు. (2) శ్రామికవర్గం పెట్టుబడిదారీవర్గంమీద జరిపే పోరాటం అనేకదశల్లో కొనసాగవలసి యుంటుంది. ఈ అన్ని దశల్లో కమ్యూనిస్టులు నిరంతరం అన్ని చోట్ల ఉద్యమమంతటి శ్రేయస్సునూ దృష్టిలో ఉంచుకొని పోరాటం నడుపుతారు.

అందుచేత కార్యరంగంలో కమ్యూనిస్టులు దేశాల కార్మికపార్టీలలోనూ యితరులందరికంటే నంతులుగాను, దృఢసంకల్పులుగాను పనిచేస్తారు. ఇ

కార్యరంగంలోకి తీసుకొచ్చేవాడుగా ఉంటారు. సిద్ధాంత రంగంలోకూడ, వారే యితర శ్రామికులకంటే చక్కగా ఆలోచించేవారు. ఏ మార్గంలో కార్మికోద్యమం, పురోగమించాలో, విజయసాధన కేమేమి అవసరమో, ఆ విజయాలవల్ల తుదకెట్టి సాధారణ ఫలితాలు (General results) కలుగుతాయో వారే స్పష్టంగా తెలుసుకోగలిగి ఉంటారు.

కమ్యూనిస్టుల తక్షణ గమ్యస్థానం (Immediate aim) ఇతర పార్టీల తక్షణ గమ్యస్థానం ఒక్కటే. అది శ్రామికులందరినీ ఒకే ఒక వర్గంగా సంఘటితపరచడం, పెట్టుబడిదార్ల పెత్తనాన్ని కూలద్రోయడం, శ్రామికవర్గమే రాజకీయాధికారాన్ని స్వాధీనం చేసుకోవడం.

కమ్యూనిస్టుల సిద్ధాంత నిర్ణయాలు లోకాన్ని మరమ్మతు చేయగోరే భవిష్యత్సంఘసంస్కర్తల (Would-be universal reformers) అభిప్రాయాలపై గాని, వారి సిద్ధాంతాలపై గాని ఆధారపడి ఉండవు.

ఒక వాస్తవికమైన వర్గపోరాటంలో, ప్రత్యక్షంగా మనందరి కండ్లముందు కనబడే చారిత్రకగమనంలో, కొన్ని నిర్దిష్టమైన వర్గసంబంధాలు బయటపడతాయి. వాటినిగూర్చి సాధారణమైన మాటల్లో (In general terms) తెలియజేసే సూత్రాలే కమ్యూనిస్టు సిద్ధాంతాలు. ఆ స్త్రీసంబంధాల గూర్చిన కమ్యూనిజంయొక్క ప్రత్యేక లక్షణ మేమికాదు. వరకు చారిత్రక పరిస్థితుల మార్పుకోబాటు ఆ స్త్రీసంబంధం కూడ నిరంతరం మారుతూనే వచ్చాయి.

ఉదాహరణకు ఫ్రెంచివిప్లవం ఫ్యూడల్ ఆస్తిని నాశనం చేసి దానిస్థానే బూర్జువా (పెట్టుబడిదారీ) ఆస్తిని ప్రవేశపెట్టింది.

కమ్యూనిజంయొక్క ప్రత్యేకత మొత్తం ఆస్తినే నిర్మూలించడం కాదు. బూర్జువా ఆస్తిని నిర్మూలించడమే దాని ప్రత్యేకత. అయితే వర్గనైషమ్యాలపైన (Class antagonisms) అల్పసంఖ్యాకులు అధికసంఖ్యాకులపై చేసే దోపిడీపైన ఆధారపడ్డ వస్తుత్పత్తి వస్తు సంగ్రహణవిధానం ఈ రోజున చరమదశకు వచ్చింది. దాని చిట్టచివరి (System of Producing & appropriating Products) సమగ్రరూపమే నేటి బూర్జువా సొంత ఆస్తివిధానం.

ఈ దృష్టితో చూచినట్లయితే, కమ్యూనిస్టుల సిద్ధాంతాన్ని ఒకే మాటలో చెప్పవచ్చు: సొంత ఆస్తి నిర్మూలన.

కమ్యూనిస్టులమైన మేము, సొంతంగా పనిచేసుకునే వ్యక్తులకు ఆస్తి సంపాదించే హక్కు లేకుండా చేస్తామని, అలాంటి సొంత ఆస్తివ్యక్తుల స్వాతంత్ర్యానికీ, కార్యాచరణకూ మూలం అని, కొందరు విమర్శిస్తున్నారు.

వ్యక్తులు సొంతంగా పనిచేసి సంపాదించుకునే ఆస్తి విషయమేనా మీరు ప్రస్తావించేది? బూర్జువా ఆస్తివిధానం ప్రవేశించక పూర్వం చిన్నరైతులు, చేతిపరిశ్రమపై ఆధారపడేవారు, సంపాదించుకునే ఆస్తి విషయమేనా మీరు మాట్లాడేది? అయితే వినండి. అలాంటి ఆస్తిని నిర్మూలించవలసిన అవసరమేమీ మాకు లేదు. కారణం ఏమంటే? పరిశ్రమ అభివృద్ధివల్ల అట్టి ఆస్తి యిదివరకే చాలావరకు నిర్మూలబడింది. ఇప్పటికీ ప్రతిరోజు నిర్మూలంపబడుతోంది.

లేక మీరు మాట్లాడుతూన్నది ఆధునిక బూర్జువా ఆస్తి విషయమా ?

అలాఅయితే నేటి కార్మికునికి కూలిపనినల్ల (Wage-Labour) లభించే ఆస్తి కొంచెమైనా ఉంటుందా ? ఉండదు. కూలిపని పెట్టుబడిని సృష్టిస్తోంది? అంటే కార్మికుల్ని దోచుకోవడాని కుపయోగపడే ఆస్తిని సృష్టిస్తోంది. అదేవిధంగా ఈ పెట్టుబడి యెప్పటికప్పుడు దోపిడీకిగురిచేయబడే కార్మికవర్గాన్ని సృష్టిస్తూ ఉండాలి. లేకపోతే అది వృద్ధిచెందదు. ఆస్తియొక్క ప్రస్తుత స్వరూపం, పెట్టుబడిదార్లకూ - కార్మికులకూ మధ్య గల వైరుధ్యంమీద ఆధారపడిఉంది. ఈ వైరుధ్యం రెండు విధాలుగాఉంది. అవి ఏవో చూదాం.

ఒకవ్యక్తి పెట్టుబడిదారుగా ఉండాలంటే, ఉత్పత్తివిధానంలో అతనికొక వ్యక్తిగతహోదామాత్రమేగాక, నిర్దిష్టమైన సాంఘికహోదాకూడా ఉండాలి. పెట్టుబడి సమిష్టిశ్రమయొక్క ఫలితం. అనేకమంది వ్యక్తులు కలిసి సమిష్టిగా పనిచేస్తేగాని, అది లభించదు. అంతేకాదు, సమాజంలోనివారంతా కలిసి పనిచేసినప్పుడే, పెట్టుబడికి చలనరూపం వస్తుంది. (Set in Motion)

అందుచేత, పెట్టుబడి ఒక సామాజికశక్తి (Social Power). వ్యక్తిగత కృషిఫలితం కాదు.

కాబట్టి పెట్టుబడిని సమాజంలోని ప్రజలందరి సమిష్టిగా మార్చినంతమాత్రాన వ్యక్తుల సొంతఆస్తిలో మార్పు గదు. అది సామాజిక ఆస్తిగా (Social Property)

ఎన్నటికీ మాపుచెందదు. మా రేదల్లా ఆస్తియొక్క సామాజిక స్వభావమాత్రమే (Social Character). తన వర్గస్వభావాన్ని మాత్రమే అది పోగొట్టుకుంటుంది.

ఇప్పుడు కూలి పనివిషయం (Wage - Labour) చూదాం. కార్మికుని కిచ్చే కనీసజీతమే కూలిపనియొక్క సగటుఖరీదు. అంటే కార్మికుడు జీవించియుండడాని కవసరమైన వస్తువులఖరీదు. అతడు తన శ్రమద్వారా సంపాదించుకునే జీతం తన జీవితాన్ని పోషిస్తున్నట్లుగా, తన వంశాన్ని వృద్ధిచేసుకోవడానికీ మాత్రమే సరిపోతుంది. ఈ విధంగా మానవ జీవితాన్ని పోషించడానికీ, మానవజాతిని వృద్ధిచేయడానికీ, మాత్రమే ఉపయోగపడుతూ కొంచెమైనా అదనముగా మిగుల్చుకోవడాని కవకాశమియ్యని వ్యక్తిగత సంపాదనను నిర్మూలించడం మా ఉద్దేశంగాదు. మేము నిర్మూలించదలచిందల్లా యీ సంపాదన పద్ధతియొక్క దౌర్భాగ్య స్వభావాన్ని మాత్రమే. ప్రస్తుత విధానంలో కార్మికుడు పెట్టుబడిని వృద్ధిచేయడానికే జీవిస్తున్నాడు. అలా జీవించడమైనా పాలక వర్గానికి అవసరమున్నప్పుడే.

పెట్టుబడిదారీ సమాజంలో సజీవమైన మానవశ్రమ (Living Labour) నిర్జీవమైన శ్రమమొత్తాన్ని (Accumulated Labour) అనగా పెట్టుబడిని వృద్ధిచేయడాని కొక సాధనంగా ఉపయోగపడుతోంది. కాని కమ్యూనిస్టు సమాజంలో నిర్జీవమైన శ్రమ మొత్తం కార్మిక జీవితాన్ని విస్తృత పరిచేటందుకు, వికసింపజేసేటందుకు, పెంపొందించేటందుకు సాధనంగా ఉపయోగపడుతుంది.

ఈ విధంగా, పెట్టుబడిదారీ సమాజంలో జరిగిపోయిన కాలం, జరుగుతున్న కాలంమీద అధికారం చేస్తుంది (The past dominates the present). కమ్యూనిస్టు సమాజంలో అలా లేకుండా జరుగుతున్న కాలమే, జరిగిపోయిన కాలంమీద అధికారం చేస్తుంది. పెట్టుబడిదారీ సమాజంలో నిర్జీవమైన పెట్టుబడికి సంపూర్ణ స్వేచ్ఛ, సంపూర్ణ వ్యక్తిత్వం, (Individuality) ఉన్నాయి. సజీవమైన మానవులుమాత్రం పరాధీనులుగా, వ్యక్తిత్వం లేనివారుగా ఉన్నారు.

ఈ పరిస్థితిని నిర్మూలించడమంటే అర్థం స్వాతంత్ర్యాన్ని, వ్యక్తిత్వాన్నీ నాశనం చేయడమేనని పెట్టుబడిదారులు ఆక్షేపిస్తున్నారు. ఒక విధంగా వారు చెప్పేది నిజమే. బూజ్జవా స్వాతంత్ర్యాన్నీ, బూజ్జవా వ్యక్తిత్వాన్నీ మేము ముమ్మాటికీ నిర్మూలన చేయాలంటాం.

నేటి పెట్టుబడిదారీ సమాజంలో స్వేచ్ఛ అంటే అర్థం స్వేచ్ఛా వ్యాపారం, స్వేచ్ఛాయుతమైన క్రయ విక్రయాలు.

కాని క్రయ విక్రయాలే లేనప్పుడు స్వేచ్ఛాయుతమైన క్రయ విక్రయాలుకూడా మాయమై తీరుతాయి. స్వేచ్ఛా వ్యాపారమనీ, సమస్త విషయాలలోను స్వాతంత్ర్యమనీ పెట్టుబడిదారులు చేసే గోలకు, వారి “గంభీరవాక్కుల”కు ప్రస్తుత పరిస్థితుల్లో అర్థం ఏమీలేదు. మధ్యయుగాలలో వర్తకుల క్రయ విక్రయాలమీద అనేక నిబంధన లుండేవి. అందుచేత ఆ గోజుల్లో యీ మాటలకు అర్థంవుండేది. కాని నేడు అసలు

క్రయ విక్రయాలనే (సొంత లాభాలకోసం చేసేవి) రద్దుమూలని కమ్యూనిస్టులు కోరుతున్నారు. పెట్టుబడిదారీ

పుత్పత్తి విధానాన్నే నాశనం చేయాలంటున్నారు. బూర్జువా వర్గాన్నే నిర్మూలించాలంటున్నారు. ఇట్టి పరిస్థితుల్లో పై మాటలకు అర్థమేమీ లేదు.

మేము సొంత ఆస్తిని రద్దు చేయాలంటూన్నప్పుడు భయంతో మీరు హడలెత్తుతున్నారు. కాని, నేటి సమాజంలో పదింటి తొమ్మిదివంతులమందికి సొంత ఆస్తి ఇది వరకే రద్దుచేయబడింది. మిగతా కొద్దిమందికి సొంత ఆస్తి ఉందంటే దానికి కారణం తక్కినవారి కది లేకపోవటమే. ఈ పాడు పరిస్థితిని నిర్మూలించవూనుకున్న మామీద మీరు విరుచుకుపడుతున్నా రన్నమాట.

దీన్నే స్పష్టంగా చెప్పాలంటే, మీరు మమ్మల్ని ఖండిస్తూన్నది, మీ ఆస్తిని మేము రద్దుచేయబూనుకున్నందుకు. ముమ్మాటికి ఇది నిజమే. మా ఉద్దేశం సరిగ్గా యిదే.

మానవుని శ్రమను పెట్టుబడిగాగానీ, ధనంగాగానీ, శిస్తుగా (Rent)గానీ మార్చుకునే అవకాశం ఏ క్షణంలో పోతుందో, ఏ క్షణంలో గుత్తాధికారులు స్వాధీనంచేసుకోగల సామాజిక శక్తిగా (Social Force) దాన్ని మార్చటం అసాధ్యమవుతుందో, అంటే ఏ క్షణంలో వ్యక్తిగత ఆస్తిని బూర్జువా ఆస్తిగా మార్చటం దుర్లభమవుతుందో ఆ క్షణం నుంచీ మానవుని వ్యక్తిత్వం నశిస్తుందని మీ వాదన.

కాబట్టి “వ్యక్తి” అంటే పెట్టుబడిదారీవర్గమని మీ అర్థం. ఈ విషయాన్ని మీ రంగీకరించి తీరాలి. అట్టి “వ్యక్తుల్ని” మార్గమధ్యంనుంచి తప్పకుండా తొలగించాక మానవ సమాజంలో వారు ఉండకూడదు.

సామాజిక వస్తుసంపదను (Products of Society) అనుభవించే హక్కు ప్రతివ్యక్తికీ వుండాలి. అట్టి హక్కును కమ్యూనిజం తొలగించదు. అయితే, అలా అనుభవించటం కోసం యితరుల శ్రమను దోచుకోవటాన్ని మాత్రం అది నిషేధిస్తుంది.

మరొక విమర్శన ఏమంటే, సాంతాతి నిర్మూలించబడితే ఎవరూ పనిచేయరు. అందరూ సోమరిపోతులుగా తయారవుతారు.

ఇలా విమర్శించేవారివాదన ప్రకారం పెట్టుబడిదారీ సమాజం, సోమరితనంవల్ల చాలాకాలంక్రిందటే నాశనమై యుండాలి. కారణం ఏమంటే నేటి సమాజంలో కష్టపడిపనిచేసే వారెవరూ ఆస్తులు సంపాదించుకోలేకున్నారు. రెండవనైపు ఆస్తులు సంపాదించేవారెవరూ కష్టపడి పనిచేసేవారుకారు. ఈ విమర్శన అర్థం పెట్టుబడినే రద్దుచేసేసమాజంలో కూలికి పనిచేసేవారుకూడా ఉండరనేవాదనను మరోవిధంగా చెప్పటం తప్ప మరొకటికాదు.

వస్తువులను ఉత్పత్తిచేసే విషయంలోనూ, వాటిని సంపాదించుకునే విషయంలోనూ, కమ్యూనిస్టులు చేసే సూచనలను ఖండిస్తూ ఏ ఆక్షేపణలైతే చేయబడుతున్నాయో, అవన్నీ మేధాసంపత్తి (Intellectual products) విషయంలో కూడా చేయబడుతున్నాయి. వర్గసంబంధమైన ఆస్తిని (Class property) నాశనంచేయటమంటే మొత్తం ఉత్పత్తినే నాశనం

చేయటమని పెట్టుబడిదారులు ఎలా అర్థం చేసుకున్నారో, వర్గసంబంధమైన సంస్కృతిని (Class Culture)

నిర్మూలించటమంటే మొత్తం సంస్కృతినే నిర్మూలించటమని వ్యాఖ్యానం చేస్తున్నారు.

ఏ సంస్కృతిని నాశనంచేస్తే సర్వమూ నాశనమవుతుందని పెట్టుబడిదారులు విలపిస్తున్నారో, ఆ సంస్కృతి అత్యధిక సంఖ్యాకులైన ప్రజల్ని యంత్రాలమాదిరిగా తయారు చేస్తుంది.

స్వేచ్ఛ, సంస్కృతి, న్యాయం మొదలయినవాటిపై మీకుగల సొంత అభిప్రాయాలను ఒక కొలతబద్ధంగా పెట్టుకుని, దానితో బూర్జువా ఆస్తిని రద్దు చేయదలచుకున్న మా అభిప్రాయాలనుమాత్రం కొలవకండి. కాని, అలా కొలవతలచుకుంటేమాత్రం మమ్మల్ని మీరు ఆక్షేపించకండి. అసలు మీ అభిప్రాయాలు మీ పెట్టుబడిదారీ విధానంలో, మీ ఆస్తి సంబంధాలలో ఉద్భవించినవే. మీ న్యాయశాస్త్రం మీ వర్గప్రయోజనాల రక్షణకై తయారుచేయబడినదే. అయినా, ప్రజలందరిమీద అది రుద్దబడింది. మీ వర్గంయొక్క ఆర్థిక పరిస్థితులపైనే మీ న్యాయశాస్త్రపు స్వభావం, గమనం కూడా ఆధారపడి వుంటాయి.

మీ ఉత్పత్తివిధానం మీ ఆస్తిస్వరూపాల ఫలితంగా ఏర్పడ్డ సామాజిక సంబంధాలను శాశ్వతమైన ప్రకృతి నియమాలుగాను, హేతువాద సిద్ధాంతాలుగాను (Laws of nature and reason) మీరు చిత్రిస్తున్నారు. స్వార్థబుద్ధితోకూడిన దురభిప్రాయంవల్లనే మీ రలా ఊహించుకుంటున్నారు. కాని, వాస్తవవిషయమేమంటే అవేవీ శాశ్వతమైనవి కావు. సమాజంలో ఉత్పత్తి అభివృద్ధి చెందేకొ

కొత్తచారిత్రక సంబంధాలు ఉద్భవించటం, పాతవి సమసి పోవడం జరుగుతూ ఉంటుంది. మీ దురభిప్రాయమే మీ పూర్వీకులైన పాలకవర్గాలకుకూడా ఉండేది. దీన్ని మీరు ప్రాచీన ఆస్తి సంబంధాలలో (బానిసయుగం - అను) స్పష్టం గానే చూచారు. ఫ్యూడల్ ఆస్తి సంబంధాలలో దీన్ని మీరంగీకరించారు కూడా. కాని, మీ సాంతవిషయం వచ్చే సరికి యీ వాస్తవాన్ని మీరంగీకరించ లేకున్నారు.

మేము కుటుంబాన్ని నాశనంచేయ బూనుకున్నామని మరో ఆరోపణ. ఇంత నీచాతినీచమైన సూచన చేస్తున్నామని మామీద అతివాదుల్లో అతివాదులైనవారు కూడా ఉగ్రులవుతున్నారు.

అసలు పెట్టుబడిదారీ కుటుంబంయొక్క మూలాధారం ఏమిటి? పెట్టుబడి; ధనార్జన. అయితే, ఇలాంటి కుటుంబాలు పెట్టుబడిదారీవర్గంలో మాత్రమే సమగ్రరూపంలో ఉన్నాయి. శ్రామికుల్లో కుటుంబసంబంధాలే ఇంచుమించు నశించాయని చెప్పవచ్చు. ఇక వ్యభిచారం, బహిరంగంగానూ, విశ్వంఖలంగానూ పెట్టుబడిదారీ సమాజంలో వ్యాప్తి జేందింది.

వ్యభిచారాన్నీ, శ్రామికుల కుటుంబరహిత జీవితాన్నీ నిర్మూలిస్తే, పెట్టుబడిదారీకుటుంబం దానంతటదే మాయమవుతుంది. పెట్టుబడిదారీ విధానాన్ని నాశనంచేసిననాడు, పెట్టుబడిదారీ కుటుంబమూ వుండదు, శ్రామికుల కుటుంబరహిత జీవితమూ వుండదు. వ్యభిచారమూ వుండదు.

తలిదండ్రులు తమ బిడ్డల్ని జీతపు డబ్బులు సంపాదించే ముల్లుగా ఉపయోగించుకుంటున్నారు. ఈ దోపిడీని అరికట్ట

దలచుకున్న మమ్మల్ని మీరు నేరస్తులుగా ఎంచుతున్నారు. నిజమే. ఈ నేరాన్ని మే మంగీకరిస్తున్నాం. ✓

కాని, మీరు మాపై మరో ఆరోపణ చేస్తున్నారు. మేము గృహవిద్యకు బదులు సామాజిక విద్యను ప్రవేశపెట్టాలంటున్నాం. కాని ఇలాచేస్తే, పవిత్రమైన కుటుంబసంబంధాలు మట్టిపాలవుతాయంటూ మీరు చిందులు తొక్కుతున్నారు.

అసలు మీరు మీబిడ్డలకు నేర్పే విద్య ఎలాంటిది? అదిమాత్రం సామాజిక విద్యకాదా? ప్రత్యక్షంగాగానీ, పరోక్షంగాగానీ స్కూళ్ళు-కాలేజీలద్వారా సమాజం మీబిడ్డల చదువులో జోక్యం తీసుకోవటంలేదా? అట్టివిద్య సామాజిక విద్యగాక మరేమిటి? ఈ జోక్యం కమ్యూనిస్టులు సృష్టించింది గాదే? అయితే మేము దాని స్వభావాన్ని మాత్రం తప్పక మార్చి ప్రయత్నిస్తాం. బాలబాలికల విద్యను పాలకవర్గ ప్రభావంనుండి తప్పించటానికి కృషిచేస్తాం.

✓ పారిశ్రామికాభివృద్ధివల్ల శ్రామికుల కుటుంబ సంబంధాలు చిన్నాభిన్నమయ్యాయి. వారి బిడ్డలు కేవలం వర్తకపు సరుకులుగా, కష్టపడి పనిచేసే శ్రమసాధనాలుగా - (Instruments of Labour) ఉపయోగపడుతున్నారు. దీన్ని మనం దృష్టిలో ఉంచుకుంటే కుటుంబాన్ని గురించి, కుటుంబ సంబంధాల పవిత్రతను గురించి, పిల్లల చదువును గురించి పెట్టుబడిదారులు చెప్పే డాంబికపు కబుర్లు యింకా రోత పుట్టిస్తాయి. మేము స్త్రీలను సమాజంయొక్క సమిష్టిసాత్తుగా మార్చివేస్తామంటూ పెట్టుబడిదారులంతా ఒక్క గొంతుకట్టే అరుస్తున్నారు.

పెట్టుబడిదారు తన భార్యను ఒక ఉత్పత్తిసాధనంగా ఉపయోగించుకుంటాడు. ఉత్పత్తిసాధనాలన్నీ సంఘపరం చేయబడి, సంఘంచేత నడపబడతాయని అతడు వింటాడు. వెంటనే సహజంగా స్త్రీలనుకూడా సమాజపరం చేస్తారుగదా అని భావిస్తాడు.

స్త్రీని కేవలం ఉత్పత్తిసాధనంగా ఉపయోగించుకొనే విధానాన్ని రూపుమాపడమే కమ్యూనిస్టుల ఉద్దేశమని అతనికి నిస్సందేహంగా తెలుసు. కమ్యూనిస్టులు బహిరంగంగా అధికారబలంతో స్త్రీలందరినీ సంఘపరం చేస్తారంటూ పెట్టుబడిదారులు చేసే యీ విషప్రచారం, యీ కృత్రిమ ఆవేశం హాస్యాస్పదంగా కనబడకమానదు. ఎందుచేతంటే స్త్రీలను సంఘంయొక్క సమిష్టిసొత్తుగా చేయటానికి కమ్యూనిస్టులు రానక్కర్లేదు. యుగయుగాలనుంచీ అది అమల్లోనేవుంది. దాన్ని నిర్మూలించ పూనుకుంటారు కమ్యూనిస్టులు.

పెట్టుబడిదారులు తమ ఆధీనంలో వున్న శ్రామికుల భార్యల్ని, కుమార్తెల్ని బలాత్కరించి సౌఖ్యం అనుభవిస్తున్నారు. అంతటితో సంతృప్తిచెందక, పడుపువృత్తిచేసే వేశ్యలు కూడా వారికి కావలసివచ్చారు; కాని వారూ చాలడంలేదు; ఒండొరుల భార్యల్ని అనుభవించటంలోకూడా వారు అమిత సౌఖ్యం పొందుతున్నారు.

నిజం చెప్పాలంటే బూర్జువా వివాహపద్ధతి ఏకపత్నీ వ్రతంచాటున జరిగే విశృంఖల ప్రవర్తనతప్ప మరొకటికాదు. అందుచేత మిరొకవేళ కమ్యూనిస్టుల్ని ఆక్షేపించదలచుకుంటే హాస్యంగా మీరుజరిపే యీ కపటనాటకాన్ని కమ్యూనిస్టులు

బహిరంగమైన చట్టసమ్మత చర్యగా చేయదలచుకొన్నారని ఆరోపించండి. కాని అసలువిషయమేమంటే యిప్పుడున్న ఉత్పత్తివిధానం నాశనమైతే, అందులో ఉద్భవించిన విశ్వంఖల ప్రవర్తనకూడా అంటే రహస్యంగానూ, బహిరంగంగానూ జరిగే వ్యభిచారంకూడా నశిస్తుంది. ఇది స్వయంవ్యక్తమే.

కమ్యూనిస్టులు దేశాల్ని, జాతుల్ని రద్దుచేస్తారంటూ మామీద మరో ఆరోపణ.

కార్మికులకు దేశం అనేదంటూ లేదు. అందుచేత మేము దాన్ని లాక్కోనే ప్రశ్నరాదు. కాని ప్రతిదేశంలోనూ శ్రామికవర్గం మొట్టమొదట రాజకీయాధికారాన్ని సంపాదించాలి గనుక, అదే నాయకవర్గంగా పైకిరావలసియుందిగనుక, తానే ప్రతిజాతికి ప్రాతినిధ్యంవహించాలి గనుక నిజమైన జాతీయత శ్రామికవర్గానిదేనని చెప్పాలి. అయితే పెట్టుబడిదారు లిందుకు సమ్మతించరు; అది వేరేవిషయం.* ✓

* లెనిన్ 1916 నవంబరు 30 వ తేదీని జూరిచ్ నుంచి ఒక మిత్రినికి ఉత్తరంవ్రాస్తూ యిలా తెలియజేశాడు :

“.....ఈ సమస్యను మీరు ఒకేచైపునుంచి అతి సంకుచితమైన దృష్టితో పరిశీలిస్తూన్నట్లు కనబడుతోంది. కమ్యూనిస్టు ప్రణాళికనుంచి మీ రొక వాక్యాన్ని తీసుకొని (“కార్మికులకు దేశమనేదంటూ లేదు”) దాన్ని ‘ముక్కస్యముక్కాథ్’ అన్ని పరిస్థితులకు ఒకేవిధంగా వర్తింపజేస్తున్నారు. చివరకు జాతీయ సమరాలుకూడా (National wars) పనికిరావనే స్థితికి మీరు వచ్చారంటే ఎంత సంకుచితముగా మీరు ఆ వాక్యాన్ని అర్థంచేసు కున్నారో బోధపడుతుంది.”

“మార్క్సిజం బోధించేది ఏమంటే : (a) ప్రతి పరిస్థితిని చారిత్రక దృష్టితో పరిశీలించాలి. (b) దానికి యితర పరిస్థితులకూ కల సంబంధాన్ని గమనించాలి. (c) చరిత్ర నేర్పే అనుభవాన్ని తెలుసుకోవాలి.”

“మాతృదేశం అనే భావం ఒక నిర్దిష్టమైన చారిత్రకదశలో ఉద్భవించింది. ఒకజాతి మరోజాతిని దోచుకొనే పద్ధతికి వ్యతిరేకంగా పోరాటాలు జరిగేదశలో అనగా ప్రస్తుతదశలో, మాతృదేశం అనేమాటకు ఒక నిర్దిష్టమైన అర్థం ఉంటే జాతీయోద్యమాలు వెనుకబడియున్న దశలో మరొక అర్థం ఉంటుంది. నేను పేర్కొన్న మూడు రకాలైన దేశాలకూ (1. బాగా అభివృద్ధి చెందిన పశ్చిమ యూరోపియన్ దేశాలు. ఈ దేశాల్లో ఇదివరకే 1789 - 1871 మధ్య బూజ్జువా ప్రజాచంద్ర విప్లవాలు పూర్తి అయి సంపూర్ణ స్వాతంత్ర్యం గల జాతీయ ప్రభుత్వాలు ఏర్పడ్డాయి. 2. బూజ్జువా ప్రజాచంద్ర విప్లవాలు ఇంకా పూర్తిగాని తూర్పు యూరోపియన్ దేశాలు. 3. విదేశీ పరిపాలన క్రింద వలసదేశాలుగాను, అర్ధవలస దేశాలుగాను ఉండే ఆసియాపండపు దేశాలు) మాతృదేశక్షణ అనే నినాదాన్ని ఒకే విధంగా వర్తింపజేయకూడదు.”

“కార్మికులకు దేశం అనేదంటూ లేదని కమ్యూనిస్టు ప్రణాళికలో వుంది.”

“నిజమే. కాని, అంతమాత్రమే చెప్పి అది వూరుకోలేదు. జాతీయ ప్రభుత్వాల నిర్మాణం విషయంలో శ్రామికవర్గానికి ప్రత్యేకమైన పాత్ర ఉండనికూడా అది చెప్పింది. మొదటి వాక్యాన్ని మాత్రమే (“కార్మికులకు దేశం అనేదంటూ లేదు.”) మీరు ఉదహరించడానికి రెండవ వాక్యానికీ గల సంబంధాన్ని విస్మరిస్తే, పొరపాటు చేసినవారు అవుతారు.

“ఆ సంబంధం ఏలాంటిది? ఏలాంటిదని నా అభిప్రాయమంటే, శ్రామికవర్గం ప్రజాచంద్ర ఉద్యమాలకు బలపరచాలి. (ఆయా ప్రత్యేక సమయాలలో ప్రత్యేక పరిస్థితులలో) అందుచేత మాతృదేశక్షణకు జరిగే పోరాటాలకు శ్రామికవర్గం బలపరచితిరాలి; వ్యతిరేకించకూడదు.

“కార్మికులకు దేశం అనేదంటూ లే ని కమ్యూనిస్టు ప్రణాళికలో మార్కుస్, ఎంగెల్స్ చెప్పారు. కాని వీర్ధిరూ అనేకసార్లు జాతీయ సమరములో పాల్గొనవలసిందని కూడా ప్రజలకు విష్ణుప్తి చేశారు. 1848 లో మార్కుస్, 1859 లో ఎంగెల్స్ అట్టి పిలుపు ఇవ్వడం జరిగింది. (జర్మన్ ప్రజల జాతీయవాంఛను బలపరుస్తూ Pox and Rhine అను కరపత్రం ద్వారా జాతీయ సమరం సాగించవలసిందని విష్ణుప్తి చేయబడింది.)

రోజురోజుకూ పెట్టుబడిదారీవర్గం అభివృద్ధిచెందేకొద్దీ, స్వేచ్ఛావ్యాపారం విస్తరించేకొద్దీ, ప్రపంచ మార్కెట్టు బలపడేకొద్దీ ఉత్పత్తి విధానంలోనూ, తద్వారా ప్రజల జీవిత పద్ధతుల్లోనూ ఏకత్వం (Uniformity) వస్తుంది. తత్ఫలితంగా జాతులమధ్య విభేదాలు అంతరిస్తాయి. వివిధ దేశాల ప్రజలమధ్య వైరుధ్యాలు మాయమవుతాయి. ఇది నేడు మన కండ్లయెదుట నిత్యమూ జరుగుతోంది.

ఫ్రాన్స్ రష్యా ప్రభుత్వాలు జర్మనీపై యుద్ధం ప్రకటించడానికి సిద్ధమవుతూన్నప్పుడు 1891 లో ఎంగెల్స్ మాతృదేశరక్షణకు పిలుపు ఇచ్చాడు."

"నేన్నిబట్టి మార్క్స్, ఎంగెల్స్లు ఒకరోజున ఒకమాట, మరునాడు ఇంకొకమాట చెప్పారని అర్థమా? కానేకాదు. నా ఖచ్చితమైన అభిప్రాయం ఏమంటే మాతృదేశరక్షణకు జాతీయ సమరంలో స్వాగ్ధానడం మార్క్సిజానికి వ్యతిరేకంకాదు; దాని కనుగుణ్యమైన విధానం అది. 1891 లో జర్మన్ స్టేషన్ డెమాక్రెట్లు ఫ్రెంచి ప్రభుత్వాన్ని, రష్యాన్ ప్రభుత్వాన్ని ప్రతిఘటిస్తూ తమ మాతృదేశరక్షణకు పూనుకొనియుండవలసింది..."

మొదటి ప్రపంచయుద్ధంలో (1914-1918) వివిధదేశాల పాలక వర్గాలు "మాతృదేశరక్షణ" అనేపేరుతో కార్మికవర్గాన్ని మోసంచేయ పూనుకున్నప్పుడు లెనిన్ ఆ నినాదంయొక్క బూకకత్వాన్ని బయటపెట్టాడు. సామ్రాజ్యవాదులు ప్రపంచాన్ని పంచుకునేందుకు ప్రారంభించిన ఆ యుద్ధంలో ఏదేశ కార్మికులూ స్వాగ్ధానరావనీ, సామ్రాజ్యవాద యుద్ధాన్ని అంతర్యర్థంగా మార్చి, ఏ దేశంలోని కార్మికులు ఆ దేశంలో అధికారాన్ని హస్తగతం చేసుకోవాలనీ, ప్రబోధించాడు. రష్యాలో కార్మికవర్గం బోల్షివిస్కుల నాయకత్వాన యీ నినాదాన్ని అచట జరిపింది.

—అనువాదకుడు.

శ్రామికవర్గం అధికారానికి వస్తే, యీ విభేదాలింకా త్వరగా మాయమవుతాయి. శ్రామికవర్గం విముక్తి చెందాలంటే, ప్రధానంగా జరగవలసిన పనుల్లో ఒకటి, కనీసం అగ్రస్థానంలోవున్న నాగరికదేశాలు సమిష్టి కార్యాచరణకు పూనుకోవడం.

ఒకవ్యక్తి మరోవ్యక్తిని దోచుకొనేపద్ధతి యెంత యెక్కువస్థాయిలో నిర్మూలింపబడుతుందో, అంత యెక్కువస్థాయిలో ఒకజాతిని మరోజాతి దోచుకొనేపద్ధతికూడా నిర్మూలింపబడుతుంది. ఒక్కొక్క దేశంలో వివిధ వర్గాల మధ్య వైరుధ్యాలెంత సమగ్రంగా రద్దుచేయబడతాయో, అంత సమగ్రంగా వివిధ దేశాలమధ్యగల శత్రుత్వం మాయమవుతుంది.

ఇక, కమ్యూనిస్టుల్ని గురించి కొందరు మత దృష్ట్యా, తాత్వికదృష్ట్యా, మొత్తం మీద సిద్ధాంతదృష్ట్యా చేసే విమర్శనలను మనమంతలోతుగా పరిశీలించ నవసరములేదు.

మానవుని భౌతిక పరిస్థితులు, సాంఘిక జీవితం, సామాజిక సంబంధాలు మారేకొద్దీ, అతని ఊహలు, భావాలు, అభిప్రాయాలూకూడా ఒక్కమాటలో చెప్పాలంటే అతని చైతన్యం (Consciousness) కూడా, సహజంగా మారుతుంది. ఈ వాస్తవాన్ని అర్థంచేసుకొనేందుకు స్వతసిద్ధమైన ప్రజ్ఞా విశేషమేమీ అవసరంలేదు.

భౌతికవస్తువుల ఉత్పత్తి విధానం మారేకొద్దీ, మానవుని విజ్ఞానంలోకూడా మాన్యు వస్తుందనే విషయం మానసికవాదాల చరిత్రవల్ల స్పష్టంగా తెలుసుకోవచ్చు. ప్రతి చారి

త్రక దశలోనూ, ప్రజల్లో గాఢంగా నాటుకుపోయిన భావాలన్నీ (Ruling ideas) పాలకవర్గంయొక్క భావాలే.

భావాలు సమాజంలో విస్తృతంగా వ్యాపించి తీసుకువస్తాయని కొందరు చెప్పేటప్పుడు ఆ మాటల్లో ఒక వాస్తవ విషయం వ్యక్తమవుతుంది. అది ఏమంటే పాత సమాజంలోనే కొత్త సమాజపు బీజాలు ఉద్భవిస్తాయి. పాత సామాజిక పరిస్థితులు ఎంతవేగంగా సమసిపోతాయో అంతవేగంగా పాతభావాలు సరిపోయాయి.

ప్రాచీన సమాజం (బానిస సమాజం - అను) ఆఖరు దశలో ఉన్నప్పుడు క్రైస్తవ మతం ప్రవేశించి, ప్రాచీన భావాలన్నింటినీ నిర్మూలించింది. కాని, 18వ శతాబ్దం వచ్చేసరికి, ఈ క్రైస్తవభావాలు పేతువాద భావాల ముందు (Rationalistic ideas) లొంగిపోయినప్పుడు, ఫ్యూడల్ సమాజం ఆనాటి విస్తృతవర్గమైన పెట్టుబడిదారీ వర్గంతో తుది పోరాటం జరిపి, నశించిపోయింది. మత స్వాతంత్ర్యాన్ని గురించి, భావస్వాతంత్ర్యాన్ని గురించి, బయటపడిన కొత్త అభిప్రాయాలు, స్వేచ్ఛా వ్యాపార పద్ధతియొక్క మానసిక ప్రతిబింబాలు.

ఈ విషయమై కొందరు క్రిందివిధంగా వాదించవచ్చు. “చారిత్రక పరిణామంలో మతవిశ్వాసాలు, నైతికసూత్రాలు, తాత్వికసిద్ధాంతాలు, న్యాయశాస్త్ర నిబంధనలూ మారుతూ వచ్చినమాట నిజమే. కాని మతం, నీతి, తత్వశాస్త్రం, న్యాయశాస్త్రం, రాజనీతి మాత్రం మారకుండా నిలిచే వున్నాయి.”

“ అంతేకాదు. సమాజంయొక్క అన్ని దశల్లోనూ న్యాయం, ధర్మం, స్వేచ్ఛ మొదలైన శాశ్వత సత్యాలు మారకుండా నిలచి ఉన్నాయి. వాటన్నిటిని కమ్యూనిజం నాశనం చేస్తుంది. అందుచేత కమ్యూనిజం చారిత్రకానుభవానికే వ్యతిరేకం.”

మాపై చేయబడిన ఈ ఆరోపణకు అర్థ మేమిటో పరిశీలిద్దాం.

మానవసమాజంయొక్క గత చరిత్ర అంతా వర్గవైషమ్యాల (Class Antagonisms) తీవ్రతమైన ఆధారపడుతూ వచ్చింది. ఈ వైషమ్యాలు వివిధదశల్లో వివిధరూపాలు ధరిస్తూ వచ్చాయి. కాని, ఏ యే రూపాలు ధరించినప్పటికీ, అన్నిదశల్లోనూ ఒకటిమాత్రం స్పష్టంగా మనకు కనిపిస్తుంది. అది యేమంటే మానవ సమాజంలో ఒక భాగానికి చెందిన వారు మరొకభాగానికి చెందినవారిని దోచుకోవటం. అందుచేత సమాజంయొక్క వైతన్యం గతయుగాలలో ఎన్ని రూపాలు ధరించినప్పటికీ, అన్ని యుగాలకు సమానంగా వర్తించే కొన్ని సాధారణరూపాలలో, సాధారణభావాలలో అది వ్యక్తమవుతూ వచ్చింది. ఇది ఆశ్చర్యకర విషయమేమీకాదు. ఇవన్నీ వర్గ వైషమ్యాలు నాశనమైతేకాని మాయంకావు (No wonder, then, that the social consciousness of past ages, despite all the multiplicity and variety it displays, moves within certain common forms, or general ideas, which cannot completely vanish except with the total disappearance of class antagonisms.)

కమ్యూనిస్టు విప్లవం సాంప్రదాయ సిద్ధమైన ఆస్తి సంబంధాలన్నిటిని పూర్తిగా విచ్ఛిన్నం చేస్తుంది. అందుచేత కమ్యూనిస్టు విప్లవం పెంపొందడమంటే అర్థం, సాంప్రదాయ సిద్ధమైన అభిప్రాయాలన్నీ పూర్తిగా ధ్వంసం కావడమన్నమాట.

కమ్యూనిజాన్ని గురించి పెట్టుబడిదారులు చేసే ఆక్షేపణలు ఇంతటితో ముగించుదాం.

కార్మికవర్గం తీసుకొచ్చే విప్లవంలో మొట్టమొదటి చర్య, శ్రామికవర్గమే పాలకవర్గంగా అధికారాన్ని హస్తగతం చేసుకోవడం. ప్రజాతంత్ర స్థాపనకై సాగించే పోరాటంలో విజయం సాధించడం, అని పైన చెప్పాం.

ఇలా శ్రామికవర్గం తాను సాధించిన రాజకీయాధికారాన్ని కొన్ని ప్రధాన కర్తవ్యాలను నిర్వహించడానికి ఉపయోగించు కుంటుంది. అవి: క్రమక్రమంగా పెట్టుబడిదారీవర్గంనుంచి పెట్టుబడిని స్వాధీనం చేసుకోవడం; ఉత్పత్తి సాధనాలన్నిటినీ ప్రభుత్వమే, అనగా పాలకవర్గంగా సంఘటితపడ్డ శ్రామికవర్గ ప్రభుత్వమే, తన చేతుల్లోకి తెచ్చుకోవడం; ఉత్పత్తి శక్తుల్ని సాధ్యమైనంతవేగంగా అభివృద్ధిచేయడం. *

* శ్రామిక నియంతృత్వాన్ని గురించి కామ్రేడ్ స్టాలిన్ ఇలా వ్రాశారు:

“పాలకవర్గంతన వర్గశత్రువుల ప్రతిఘటనను అణచడానికి ఉపయోగించుకొను, సాధనమే రాజ్యాంగయంత్రం. ఈవిషయంలో శ్రామిక నియంతృత్వానికీ, ఇతరవర్గాల నియంతృత్వానికీ ప్రధానంగా భేదమే

లేదు. ఎందుచేతంటే, శ్రామికవర్గ రాజ్యాంగ యంత్రం పెట్టుబడిదారీ వర్గాన్ని అణచడంలో ఒక సాగనంగా ఉపయోగపడుతుంది. కాని, రెండింటికీ ఒక ప్రధాన భేదంవుంది. ఇంతవరకూ అధికారం చలాయించిన రాజ్యాంగయంత్రాలన్నీ అధిక సంఖ్యాకులయిన పీడిత ప్రజల్ని కొద్దిమంది దోపిడీగాండ్రు అణచడాని కేర్పడ్డ నియంతృత్వాలు. శ్రామికనియంతృత్వం అలాంటిదికాదు. అధికసంఖ్యాకులైన పీడితప్రజలు కొద్దిమంది దోపిడీగాండ్రు అణచడాని కేర్పడ్డ నియంతృత్వమే శ్రామిక నియంతృత్వం..."

"ఏన్నుంచి రెండు ప్రధాన విషయాలు ఉత్పన్నమవుతాయి. మొదటిది: శ్రామిక నియంతృత్వమంటే ధనికులకూ, పేదలకూ సమానంగా వర్తింపే "సంపూర్ణ" ప్రజాతంత్రంకాదు. అంకరికీ ప్రజాతంత్రంకాదు. 'శ్రామిక నియంతృత్వం' ఒక క్రొత్తవిధమైన ప్రజాతంత్ర ప్రభుత్వంగా ఉండాలి. శ్రామికవర్గానికీ, ఆస్తిలేనివారందరికీ అది ప్రజాతంత్రప్రభుత్వం. అదే ఒక క్రొత్తవిధమైన నియంతృత్వంకూడా. పెట్టుబడిదారీ వర్గానికి వ్యతిరేకమైన నియంతృత్వంఅది..." (లెనిన్ సెలెక్టెడ్ వర్క్స్ 7 వ వాల్యూమ్) కాట్ స్కీ ముఠా దోపిడీచేసే వర్గానికీ, దోపిడీ చేయబడు వర్గాలకు మధ్య సమానత్వం అసంభవమనే వాస్తవాన్ని మరగుజరచేటందుకు 'సర్వసమానత్వ' మరియు 'స్వచ్ఛమైన' ప్రజాతంత్రమనీ, 'సంపూర్ణమైన' ప్రజాతంత్రమనీ, కలుపుచెబుతారు. ఇవన్నీ పెట్టుబడిదారుల ప్రయోజనాలను కప్పిపుచ్చే ముసుగులు. కార్మిక వర్గంలో వైభాగానికి చెందినవారి సిద్ధాంతమే 'స్వచ్ఛమైన' ప్రజాతంత్ర సిద్ధాంతం. వీరు సామ్రాజ్యవాద దొంగలపోషణక్రిందబాగా మేపబడుతున్నారు. ఈసిద్ధాంతం పెట్టుబడిదారీ విధానంలోని కుళ్లును కప్పిపెట్టడానికీ, సామ్రాజ్యవాదాన్ని నిలబెట్టేయించడానికీ, పీడితప్రజలకు వ్యతిరేకంగా సామ్రాజ్యవాదులుసాగించే పోరాటానికి వైతికమలం చేకూర్చడానికీ మాత్రమే లేవనీయబడింది. పెట్టుబడిదారీ విధానంలో పీడితప్రజలకు నిజమైన స్వేచ్ఛా, స్వాతంత్ర్యాలు వుండవు. ఉండటానికి అవకాశమేలేదు. ఎందుచేతంటే వాటిని సుభవింపటానికి కావలసిన స్థలాలు, ముద్రణాలయాలు, కాగితం మొదలైనవన్నీ దోపిడీగాండ్రు సొంతిస్తులు. పెట్టుబడిదారీ విధానంలో పీడితప్రజలు పరిపాలనా వ్యవహారాలలో పాల్గొనడం అసంభవం. ఎందుచేతంటే, పెట్టుబడిదారీవిధానం

ఉన్నంతకాలం ఎంత గొప్ప ప్రజాతంత్ర ప్రభుత్వమైనా అది ప్రజలచేగాక రాత్ ఛైడ్, పిన్నెస్ రాక్స్, మ్యాన్ వంటి కోటిశ్వరులచే నెలకొల్పబడేదే. పెట్టుబడిదారీ విధానంలో ప్రజాతంత్రం 'పెట్టుబడిదారీ' ప్రజాతంత్రం. అధిక సంఖ్యాకులైన పీడితప్రజల హక్కులను సంకుచితపరచడం కోసం ఏర్పడ కొద్దిమంది దోపిడీవర్గాల ప్రజాతంత్రం అది. శ్రామికనియంతృత్వం క్రింద మాత్రమే ప్రజల స్వేచ్ఛా స్వాతంత్ర్యాలు గ్యారంటీ చేయబడతాయి. పరిపాలనా వ్యవహారాలలో వారు పాల్గొనగలుగుతారు. శ్రామిక నియంతృత్వం క్రింద ఏర్పడ ప్రజాతంత్రం 'శ్రామిక' ప్రజాతంత్రం. అధిక సంఖ్యాకులైన పీడితప్రజల ప్రజాతంత్రం; అల్పసంఖ్యాకులైన దోపిడీదారుల హక్కులను సంకుచితపరచడంకోసం, వారికి వ్యతిరేకంగా పరిపాలన సాగించడంకోసము ఏర్పడ ప్రజాతంత్రం."

"రెండవ విషయం: పెట్టుబడిదారీ సమాజం, పెట్టుబడిదారీ ప్రజాతంత్రం, శాంతియుతంగా పెంపొందడంవల్ల కాదు, శ్రామిక నియంతృత్వం ఏర్పడేది. బూర్జువా రాజ్యాంగ యంత్రాన్ని, బూర్జువా అధికార వర్గాన్ని బూర్జువా వైన్యాన్ని, బూర్జువా పోలీసుదళాన్ని నాశనంచేసిన ఫలితంగా శ్రామిక నియంతృత్వం ఏర్పడుతుంది." (ప్రాబ్లెమ్స్ ఆఫ్ లెనినిజం)

శ్రామిక విప్లవాన్ని విజయవంతంగా కొనసాగించడానికి శ్రామిక నియంతృత్వం నెరవేర్చవలసిన కర్తవ్యాలను వివరిస్తూ కామ్రేడ్ స్టాలిన్ ఇలా వ్రాశాడు :

"విప్లవంయొక్క ప్రధాన సమస్య అధికారానికి సంబంధించిన సమస్య అన్నాడు లెనిన్. అయితే అధికారాన్ని హస్తగతం చేసుకోవడంతోనే కర్తవ్యం పూర్తి అవుతుందా? కాదు. ప్రారంభంలో నిర్వహించవలసిన కర్తవ్యం మాత్రమే అది. అధికారాన్ని హస్తగతం చేసుకున్న తర్వాత చాలాకాలం వరకూ పెట్టుబడిదారీవర్గం అనేక కారణాలవల్ల తనను కూలదోసిన శ్రామికవర్గంకంటే బలంగా వుంటుంది. అందుచేత శ్రామికవర్గం తాను సంపాదించిన అధికారాన్ని నిలబెట్టుకోవడం, గట్టిపరచుకోవడం, అజేయమైన శక్తిగా చేసుకోవడం, ప్రధాన కర్తవ్యం. ఈ కర్తవ్యాన్ని నెరవేర్చాలంటే విజయం పొందిన పరుక్షణం నుంచి శ్రామికనియంతృత్వం మూడు కనీసవిధులను నెరవేర్చాలి: 1. విప్లవంలో కూలదోయబడి

భూస్వాములయొక్క, పెట్టుబడిదారులయొక్క ప్రతిఘటనను భగ్నం చేయాలి; వారు తిరిగి తమ అధికారాన్ని స్థాపించుకొనేటందుకు చేసే ప్రయత్నాలన్నిటినీ ఓడించాలి. 2. కష్టజీవులంతా శ్రామికవర్గం చుట్టూ సమీకరింపబడేవిధంగా నిర్మాణ కార్యక్రమం ఉండాలి. చివరకు వర్గాల నాశనం చేయబడునట్లు ఆ కార్యక్రమం కొనసాగించాలి. 3. విదేశ శత్రువులతో, సామ్రాజ్యవాదులతో పోరాడుటకు అవసరమైన విప్లవపై న్యాన్ని నిర్మించాలి."

"పై మూడు కర్తవ్యాలను నెరవేర్చేటందుకు శ్రామిక నియంతృత్వం అవసరం". ('ప్రొజెక్ట్ ఆఫ్ లెనినిజం')

కామ్రేడ్ లెనిన్ శ్రామిక నియంతృత్వాన్ని ఇలా నిర్వచించాడు: "శ్రామిక నియంతృత్వం అంటే, కూలద్రోయబడినప్పటికీ పూర్వం అంటే 10 రెట్లు ఎక్కువ అయిన పెట్టుబడిదారీవర్గంలో నూతనవర్గం (శ్రామిక వర్గం) సాగించే తీవ్రమైన, కఠినమైన పోరాటం. రక్తపాతంతోనూ, రక్తపాతం రహితంగానూ, అప్రయోగంతోనూ, శాంతియుతంగానూ, మిలిటరీ వ్యవహారంతోనూ, ఆర్థిక విషయాలతోనూ, విద్యాసంస్థలతోనూ, పరిపాలనాసంస్థలతోనూ, పాతసామాజిక శక్తులకూ సాంప్రదాయాలకూ వ్యతిరేకంగా చేయవలసిన ఎకతాళిని పోరాటమే శ్రామిక నియంతృత్వం" ("సెలెక్టెడ్ వర్క్స్ 10 వ సంపుటం")

శ్రామిక నియంతృత్వం అంటే పట్టణకార్మికులు రైతాంగంమీద అధికారం చెలాయించడమనీ, రైతాంగాన్ని బానిససంకల్పాల బంధించడం నీ కొందరు కాంగ్రెసు ప్రముఖులు వనదేశంలో గొంతులు బొంగురు పోయేటట్లు అరుస్తున్నారు. ఇలాంటివారు లెనిన్ కాలంలోకూడా ఉండేవారు. వారి వక్రభాష్యాలను లెనిన్ వ్రాసిన క్రిందివాక్యాలు యిక్కడ నిజవాలు:

"కష్టజీవులలో అగ్రగామియైన శ్రామికవర్గానికి, అసంఖ్యాకులైన ఇతర కష్టజీవులకూ (అనగా మధ్యతరగతి ప్రజలు, చిన్న యజమానులు, రైతాంగం, విద్యాధికులు వనైరా) లేదా వారిలో అధికసంఖ్యాకులకూ మధ్యవీల్డే స్నేహసంబంధంయొక్క ప్రత్యేక స్వరూపమే శ్రామికవర్గ నియంతృత్వం. ఈసంబంధం పెట్టుబడిదారీవర్గానికి వ్యతిరేకంగా, ఆవర్గాన్ని నిర్మూలించేటందుకూ, ఆవర్గంయొక్క ప్రతిఘటనను నాశనం

చేసేటందుకు, ఆవస్థం తిరిగి అధికారంలోనికి రావడానికి చేసే ప్రయత్నాలను భగ్నంచేసేటందుకు, చివరకు సోషలిస్టుసమాజాన్ని స్థాపించి, దాన్ని గట్టిపరచేటందుకు, ఏర్పడ్డ స్నేహసంబంధం. ఇది కొన్ని ప్రత్యేక పరిస్థితుల్లో, అనగా భయంకరమైన అంతర్యుద్ధం కొనసాగుతుండగా, నిర్మూలపడింది. సోషలిజాన్ని గట్టిగా బలపరచేవారికీ, ఇటూ అటూ ఊగిసలాడే శ్రామికవర్గ మిత్రులకూ మధ్య, యీ స్నేహసంబంధం ఏర్పడింది. ఒక్కొక్కప్పుడు తటస్టులుకూడా చేరటం సంభవిస్తుంది. (అట్టి సందర్భాలలో తటస్టులు సమిష్టి పోరాటంలో పాల్గొనటాని కంటే కఠినమైన పోయినా శత్రువర్గంతో చేరకండా ఉండటాని కంటే కఠినమైనది.) క్లుప్తంగా చెప్పాలంటే, యీ స్నేహ సంబంధం ఆర్థికంగానూ, రాజకీయంగానూ, సామాజికంగానూ, సిద్ధాంత విషయాల్లోనూ, భేదిచే అనేకవర్గాల మధ్య స్నేహసంబంధం" ("కల్టర్ డ్ వర్క్స్; రష్యన్ కూర్పు, 24 వాల్యూమ్)

శ్రామిక నియంతృత్వంయొక్క నిర్మాణస్వరూపమే సోవియట్ రాజ్యాంగం. దీనికీ, బూర్జువాపాస్ట్రమెంటరీ రాజ్యాంగానికీ, పోలిక ఎక్కడా లేదు. కష్టజీవులనందన్నీ పూర్తిగా విముక్తిజేసి, శ్రామికనియంతృత్వం నెరవేర్చకలసిన కర్తవ్యాలను పూర్తిచేయటమే సోవియట్ రాజ్యాంగంయొక్క ఆశయం.

రెండవ ప్రపంచయుద్ధం తరువాత తూర్పు యూరప్ లో ఏర్పడ్డ నూతన ప్రజాతంత్ర రాజ్యాలుకూడా (పోలాండ్, రుమేనియా, బల్గేరియా మొ.) శ్రామిక నియంతృత్వంయొక్క రూపాలే. శ్రామిక నియంతృత్వం యొక్క కర్తవ్యాలనే అవి నెరవేరుస్తూ సోషలిజంపైపు పురోగమిస్తున్నాయి.

కామ్రేడ్ డిమిట్రీవ్ బల్గేరియన్ కమ్యూనిస్టుపార్టీ 5 వ పహా సభలో (1948 డిశంబరు) యిలా చెప్పాడు.

“మార్క్సిస్టు, లెనినిస్టు సిద్ధాంతాలప్రకారం సోవియట్ రాజ్యాంగం, నూతన ప్రజాతంత్ర రాజ్యాంగం, ఒకే పరిపాలనావిధానంయొక్క రెండు ప్రత్యేక స్వరూపాలు. శ్రామికవర్గం పట్టణాలలోనూ, పల్లెలలోనూ ఉండే కష్టజీవుల సహకారంతో, వారికి నాయకత్వం వహిస్తూ, పరిపాలన కొనసాగిస్తే, దాన్ని శ్రామికనియంతృత్వమంటారు. ఈ శ్రామికనియంతృత్వం

ప్రారంభదశలో ఈ కర్తవ్యాలను నిర్వహించాలంటే, వ్యక్తుల ఆస్తి హక్కుమీద, బూజ్జవా ఉత్పత్తి పద్ధతుల మీద నిర్దాక్షిణ్యంగా దాడి చేయవలసి వస్తుంది. ప్రభుత్వం ఆర్థికరంగంలో పైకి స్వల్పమైనవిగాను, సమర్థించ వీలులేనివి గాను కనబడే కొన్ని చర్యలు తీసుకోవలసియుంటుంది. ఐతే ఉద్యమము ముందుకు సాగేకొద్దీ పాత సామాజికవ్యవస్థమీద ఇంకా పెద్దదాడులు చేయవలసియుంటుంది. ఉత్పత్తి విధానా న్నంతటినీ మార్చివేయడానికి అట్టి చర్యలు తప్పనిసరి అవుతాయి.

ఈ చర్యలు సహజంగా వివిధ దేశాల్లో వివిధరూపాలు దాలుస్తాయి.

కాని బాగా అభివృద్ధి చెందిన దేశాల్లో ఈ క్రింది కార్యక్రమాన్ని సర్వసాధారణంగా వర్తింపజేయవచ్చు.

1. భూమిని వ్యక్తుల సొంత ఆస్తిగా ఉంచుకునే పద్ధతిని రద్దుచెయ్యాలి. భూమినుంచి వసూలయ్యే శిస్తులను ప్రజా సౌకర్యాలకై వినియోగించాలి.

యొక్క ప్రత్యేక స్వరూపాలే పై రెండు రాజ్యాంగాలు. బల్గేరియాలో పెట్టుబడిదారీ విధానంనుంచి సోషలిజంవరకు పురోగమించవలసిన పరి వర్తనదశ ఒక ప్రత్యేకరూపం ధరించినంతమాత్రాన, పెట్టుబడిదారీ విధానంనుంచి, సోషలిజంవరకూ ఉండే పరివర్తన శయొక్క మూల సూత్రాలు మారవు. అవి అన్నిదేశాలకూ సమానంగానే వర్తిస్తాయి. పెట్టుబడిదారీ శక్తులకు వ్యతిరేకంగానూ, సోషలిస్టు వ్యవస్థకు నిర్మించేటందుకు, శ్రామిక నియంతృత్వం లేకపోతే సోషలిజంపై పుపురోగమించడం దుష్ఫలం..."

—అనువాదకుడు.

2. ఆదాయపుపన్నును వృద్ధిక్రమానుసారంగా విధింప చేయాలి; ఆదాయం హెచ్చేకొద్దీ పన్ను రేట్లనుకూడా ఎక్కువ చేయాలి.

3. వారసత్వపు హక్కును రద్దుచేయాలి.

4. దేశం విడిచిపెట్టి పారిపోయిన ద్రోహుల ఆస్తిని, తిరుగుబాటుదార్ల ఆస్తిని స్వాధీనం చేసుకోవాలి.

5. ప్రభుత్వపు పెట్టుబడితో జాతీయ బ్యాంకు ఒకటి నిర్మింపబడాలి. అప్పు ఇచ్చే అధికారం ఆ బ్యాంకుకు తప్ప మరెవరికీ ఉండకూడదు. ఈ పద్ధతివల్ల ప్రభుత్వం చేతుల్లోనే అప్పలిచ్చే అధికారం కేంద్రీకరింపబడుతుంది.

6. రాకపోకమార్గాలను, కమ్యూనికేషన్లను (అనగా తపాలా, తంతి, టెలిఫోన్లు వగైరా) ప్రభుత్వమే స్వాధీనం చేసుకుని నిర్వహించాలి.

7. ప్రభుత్వం స్వాధీనంచేసుకున్న ఫ్యాక్టరీలను, ఉత్పత్తి సాధనాలను కొత్తప్రాంతాలకు విస్తరింపచేయాలి. బంజరు భూములన్నిటినీ సేద్యంలోకి తీసుకరావాలి. మొత్తం భూమి నంతటినీ ప్లానుప్రకారం సారవంతంగా చేయాలి.

8. ప్రజలందరూ తప్పనిసరిగా పనిచేసేవారై. పారిశ్రామిక కార్మికుల్ని దళాలుగా నిర్మించి వారి సహాయంతో ప్రధానంగా వ్యవసాయాన్ని అభివృద్ధి చేయాలి.

9. వ్యవసాయానికి, పరిశ్రమలకూ మధ్య సమన్వయం ఉండేటట్లు చూడాలి. దేశ జనాభాను ఒక సక్రమపద్ధతిని పంపకము చేయటంద్వారా పల్లెలకూ, పట్టణాలకూ మధ్య గల వ్యత్యాసాన్ని క్రమంగా రద్దుచేయాలి.

10. బాలబాలికలందరికి ప్రభుత్వ పాఠశాలల్లో ఉచితంగా చదువునేర్పాలి. బాలబాలికలు యిప్పటివలె ఫ్యాక్టరీలలో పనిచేసే పద్ధతిని నిర్మూలించాలి. విద్యావిధానానికి, పారిశ్రామికోత్పత్తికి అవినాభావసంబంధం ఉండేటట్లు చూడాలి.

ఇలాంటివే. మరికొన్ని యితర చర్యలుకూడా తీసుకోవటం అవసరంకావచ్చు.

ఈ విధంగా సమాజం అభివృద్ధిచెందేకొద్దీ వర్గభేదాలు మాయమవుతాయి. వస్త్రాత్పత్తి జాతికంతకూ చెందిన ఒకే పెన్దసంఘం చేతుల్లో కేంద్రీకరింపబడుతుంది. అలాంటి పరిస్థితుల్లో ప్రభుత్వానికి రాజకీయ స్వభావంలేకుండా పోతుంది. వాస్తవానికి ప్రభుత్వమంటే ఒకవర్గం మరోవర్గాన్ని అణచి ఉంచేటందుకు ఉపయోగపడే ఒక నిర్మాణాత్మకశక్తి. శ్రామికవర్గం పెట్టుబడిదారీవర్గంమీద పోరాటం సాగించేదశలో ఒకేవర్గంగా సంఘటితమైనప్పుడు; విప్లవంద్వారా ఆ వర్గం పాలకవర్గంగా అధికారంలోకి వచ్చినప్పుడు; తద్వారా పాత ఉత్పత్తి విధానాన్ని బలప్రయోగంతో తుడిచిపెట్టిన తరువాత; యీ ఉత్పత్తివిధానంతో బాటు వర్గాలు, వర్గనైరుధ్యాలు ఏర్పడ్డానికవసరమైన పరిస్థితుల్నికూడా అది నిర్మూలిస్తుంది. తద్వారా అది తన వర్గ ఆధిక్యతను నిర్మూలించుకొంటుంది.

ఈవిధంగా వర్గాలూ, వర్గనైషమ్యాలూ ఉండే పాత పెట్టుబడిదారీసమాజం నశించి దానిస్థానే వర్గరహితసమాజం ఏర్పడుతుంది. అందులో ప్రతివ్యక్తి స్వేచ్ఛగా అభివృద్ధిచెందే ప్రాతిపదికపై అందరూ స్వేచ్ఛగా అభివృద్ధిచెందడానికి అవకాశమేర్పడుతుంది.



సోషలిస్టు, కమ్యూనిస్టు రచనలు

1. అభివృద్ధి నిరోధక సోషలిజం

(ఎ) ఫ్యూడల్ సోషలిజం : ఫ్రాన్సు, ఇంగ్లండు దేశాల్లో ఫ్యూడల్ జమీందారీవర్గాలకు గల చారిత్రకస్థానాన్నిబట్టి ఆ వర్గాలు ఆధునిక పెట్టుబడిదారీ సమాజాన్ని ఖండిస్తూ అనేక కరపత్రాలు వ్రాయడం తమ వృత్తిగా పెట్టుకున్నాయి. జూలై 1830 లో ఫ్రాన్సులో జరిగిన విప్లవంలోనూ, పార్లమెంటరీ సంస్కరణలపై ఇంగ్లండులో జరిగిన ఆందోళనలోనూ, ఫ్యూడల్ వర్గాలు తాము ద్వేషిస్తూ వచ్చిన కొత్తశత్రువు ముందు మరొకసారి తలవొంచవలసివచ్చింది. అప్పటినుంచీ యీ వర్గాలు పెట్టుబడిదారీవర్గంతో తీవ్రమైన రాజకీయ పోరాటం జరపడం అసంభవమైంది. కేవలం గ్రంథరచన ద్వారా మాత్రమే పోరాడ్డానికి అవకాశం ఉండేది. కాని యీ సాహిత్యరంగంలో కూడా రెస్టారేషన్ దశనాటి (పునరుజ్జీవనదశ) పాతపోరాట నినాదాలతో ముందుకురావడం అసంభవమయింది. *

* ఇక్కడ రెస్టారేషన్ దశ అంటే, 1665 నుంచి 1689 వరకూ కొనసాగిన ఇంగ్లీషు రెస్టారేషన్ కాదు; 1814 నుంచి 1830 వరకూ సాగిన ఫ్రెంచి రెస్టారేషన్.

ఈ ఘ్యాడల్ వర్గాలు ప్రజల్లో తమపట్ల సానుభూతిని సంపాదించుకోవడానికి, తమ స్వంత ప్రయోజనాలను గురించి ఏమీ పట్టించుకోనట్లూ, పీడింపబడే కార్మికుల ప్రయోజనాల రక్షణకోసమే తాము పెట్టుబడిదారీవర్గాన్ని వ్యతిరేకిస్తున్నట్లూ నటించవలసివచ్చింది. ఈ విధంగా జమీందారీవర్గాలు తమ కొత్త యజమానిని గురించి అపహాస్యంతో కూడిన దూషణ పద్యాలు చదవడంద్వారానూ, వాని చెవులో రహస్యంగా ముందుముందు రానున్న మహాప్రద్రవాన్ని గురించి భయం కలిగించే విధంగా జ్యోతిష్యాలు చెప్పడం ద్వారానూ, కక్ష సాధించుకొనేవారు.

కాబట్టి ఘ్యాడల్ సోషలిజం సగం ఏడ్పులతోనూ, సగం వెక్కిరింపులతోనూ, సగం పాతభావాల ప్రతిధ్వనులతోనూ, సగం రానున్న ఉప్రద్రవాల బెదరింపులతోనూ జన్మించింది. ఒక్కొక్కప్పుడు ఘ్యాడల్ సోషలిస్టుల విమర్శనలు పెట్టుబడిదార్ల గుండెల్లో బల్లెపుపోట్లవలె అతికఠినంగా, అతినిశితంగా వెక్కిరింపులతో నిండివుండేవి. వీరు ఆధునిక చరిత్రయొక్క గమన సూత్రాలు తెలుసుకో లేకపోవడంవల్ల వీరిరచనలు ఎల్లప్పుడూ అపహాస్యంతోనే నిండియుండేవి.

ఈ జమీందారీవర్గాలు ప్రజల్ని తమవైపు తిప్పుకోడానికి, శ్రామికవర్గం ఎదుట పోరాటపతాకానికి బదులు బిక్షా పాత్రతో తయారయ్యేవారు. కాని, వారి మోసాన్ని ప్రజలు ఎప్పటికప్పుడు గ్రహిస్తూనేవచ్చారు. తమతరపున మాట్లాడుతూన్నట్లు నటించే యీ గోముఖ వ్యాఖ్యల అసలు రంగును

ప్రజలు కనిపెట్టి హేళనగా విరగబడి నవ్వేవారు; తిరస్కార భావంతో తొలగిపోయేవారు.

ఫ్రెంచి లెజిటిమిస్టులలో (Legitimists) ఒక గ్రూపుకు చెందినవారూ, “యంగ్ ఇంగ్లండ్” అను సంఘంలోని సభ్యులూ, యీ తరగతికి చెందిన సోషలిస్టులే.

ఫ్యూడల్ సోషలిస్టులు, పెట్టుబడిదారుల దోపిడీకీ, ఫ్యూడల్ వర్గాల దోపిడీకీ చాలా భేదం వున్నట్లు చూపుతారు. కాని ఆ పరిస్థితులు వేరు, నేటి పరిస్థితులు వేరు అనే విషయాన్ని మర్చిపోతారు. ఫ్యూడల్ వర్గాల హయాంలో ఆధునిక శ్రామిక వర్గం ఉండేదికాదని వీరి వాదన. కాని ఆ ఫ్యూడల్ సమాజం నుంచే ఆధునిక పెట్టుబడిదారీ వర్గం ఉద్భవించిందని వీరు గుర్తించరు.

వీరు తమ అభివృద్ధి నిరోధకత్వాన్ని ఎంతగా హాటంగా దాపరికం లేకుండా బయటపెట్టుకుంటున్నారంటే, పెట్టుబడిదారీ వర్గం అధికారంలోకి రావడంవల్ల నే పాత సామాజిక వ్యవస్థను కూకటివేళ్ళతో నాశనంచేసే కొత్త వర్గం (శ్రామిక వర్గం) అభివృద్ధి చెందుతూందని వీరు విలపిస్తున్నారు. వీరు పెట్టుబడిదారీ వర్గంమీద చేసే ప్రధాన ఆరోపణ యిదే.

అందుచేత వీరు పెట్టుబడిదారీ వర్గాన్ని వ్యతిరేకించడానికి కారణం అది శ్రామిక వర్గాన్ని సృష్టించిందనికాదు; ఈ శ్రామిక వర్గం విస్తృత వకరమైన వర్గం అని.

అందుచేతనే, వీరు రాజకీయరంగంలో ప్రవేశించవలసి వచ్చేసరికి, నిరంకుశ ప్రభుత్వాలు కార్మిక వర్గాన్ని అణచడం కోసం తీసుకొనే ప్రతిచర్యకు తమ ఆమోదం తెలియజేస్తూ

వచ్చారు. పైకి వీరెంత గంభీరంగా మాట్లాడినా నిత్యజీవితంలో అతి నీచంగా ప్రవర్తిస్తున్నారు. ఆధునిక పరిశ్రమలద్వారా వచ్చే లాభాలలో భాగం పంచుకొనేటందుకు వీరు పలువిధాలుగా దేవురిస్తున్నారు. పైకి సత్యం జయిస్తుందనీ, ప్రేమ ప్రధానమనీ, ఆత్మగౌరవం ఎంతో అవసరమనీ పెద్దపెద్దకబుర్లు చెబుతూ రెండవనైపున ఉన్ని, పంచదార, సారా మొదలైన వాటిలో వ్యాపారంచేసి లాభాలు గడిస్తున్నారు. ఈ లాభాల కోసం పై ఉన్న తాళయాలను తాకట్టు పెడుతున్నారు. *

సాధారణంగా జమీందారీవర్గం ఎక్కడుంటే క్రైస్తవ ఫాదరీలుకూడా అక్కడ ఉండితీరుతారు. అందువల్ల పూర్వ డి. సోషలిజం వ్యాప్తిచెందిన ప్రతిచోట క్రైస్తవ సోషలిజం కూడా ప్రచారంలోకి వచ్చింది.

క్రైస్తవమతం వైరాగ్యాన్ని బోధిస్తుంది. అట్టి బోధలకు సోషలిస్టురంగు పూయడం ఎంతో సులభమైనది. క్రైస్తవమతం స్వంత ఆస్తి కూడదని చెప్పలేదా? వివాహాలు చేసుకో

* ఇది ప్రధానంగా జర్మనీలో జరిగింది. ఆ రోజుల్లో జర్మన్ జమీందార్లకూ, భూస్వాములకూ పెద్దపెద్ద ఎట్టేట్లు వుండేవి. వాటిలో అధిభాగం ట్రీకర్స్ చేత సాగుచేయించుకొనేవారు. అంతేకాక, బీల్ రూబ్ అనే తియ్యని దంపతో పంచదార తయారుచేసే ఫ్యాక్టరీలు వీరికి చాలా వుండేవి. అంగాళాదంపతో సారా తయారుచేయడానికి ఫ్యాక్టరీలు వుండేవి. బ్రిటన్ లో జమీందారీవర్గం జర్మన్ జమీందార్లకంటే ధనవంతులు కనుక, ఇట్టి వ్యాపారం చేసేవారుకాదు. అయినప్పటికీ, శిస్తులవల్ల వచ్చే ఆదాయం సరిపోతూంటే, వీరుకూడా ధన సంపాదనకు క్రొత్త మార్గాలు ఆలోచించారు. తమ క్షేత్రంలో అనేక దొంగ బాయింట్ ట్రాక్ కంపెనీలు తెరిపించి, వాటి మూలధనాన్ని హరించేవారు. — ఎంగెల్స్.

వద్దని హెచ్చరించలేదా? రాజ్యాంగ యంత్రాన్ని ఖండించలేదా? వీటికిబదులు దాతృత్వం, పేదరికం, బ్రహ్మచర్యం, శారీరకహింస, ఆధ్యాత్మికజీవితం, దైవభక్తి - ఇవి అలవరచుకోవాలని బోధించలేదా? క్రైస్తవ ఘోషాలు, క్రైస్తవ సోషలిజం అనే పుణ్యతీర్థంతో జమిందార్ల హృదయవేదనను కడిగివేస్తారు.

(బి) పెట్టుబడిదారీవర్గం : పెట్టుబడిదారీవర్గం అధికారంలోకివస్తే నాశనమయేవారు ఫ్యూడల్ జమిందార్లకాదు; జమిందార్ల పరిస్థితులేకాదు తారుమారయేది. మధ్యయుగాలలో వ్యాపారంవల్ల జీవించే బర్గస్సు, సాంతన్యవసాయంచేసుకొనే చిన్న రైతులు, ఆధునిక పెట్టుబడిదారీవర్గంయొక్క అంకురాలే. పరిశ్రమలు, వ్యాపారం అంతగా అభివృద్ధిచెందని దేశాల్లో యీ రెండువర్గాలూ ఎదుగుబొదుగులు లేకుండా కొంతకాలం నిలచివుంటాయి. క్రమేణా అభివృద్ధిచెందుతున్న పెట్టుబడిదారీవర్గం ప్రక్కనే యీ రెండువర్గాలు తమ అస్తిత్వాన్ని కొంతకాలం నిలబెట్టుకోగలుగుతాయి.

అంతేగాక, ఆధునిక నాగరికత బాగా అభివృద్ధిచెందిన దేశాల్లో మధ్యతరగతికిందికి వచ్చే కొత్తవర్గం వొకటి తలయెత్తుతుంది. ఇది శ్రామికవర్గానికీ, పెట్టుబడిదారీవర్గానికీ మధ్య ఊగిసలాడుతూ వుంటుంది. పెట్టుబడిదారీ సమాజంలోనే యినొక అనుబంధశాఖగా వుంటూ, ఎప్పటికప్పుడు నూతన జీవంపోసుకొంటూ వృద్ధిచెందుతుంది. అయితే యీ వర్గంలోని వ్యక్తులుమాత్రం వ్యాపారపోటీవల్ల దెబ్బతింటూ, నిత్యమూ శ్రామికవర్గంలోకి యీడ్వబడతారు. అంతేకాదు, ఆధునిక

పరిశ్రమలు అభివృద్ధి చెందేకొద్దీ ఆధునిక సమాజంలో తా మొక స్వతంత్ర శక్తిగా పెంపొందడం అసాధ్యమనికూడా వీరు గ్రహిస్తారు. పరిశ్రమల్లోను, వ్యాపారంలోను, వ్యవసాయం లోను మేస్త్రీలు, గుమాస్తాలు, నౌకర్లు వచ్చి తమ స్థానాల్లో ప్రవేశిస్తారని తెలుసుకుంటారు.

రైతాంగం ఫ్రాన్సువంటి కొన్ని దేశాల్లో సగం జనా భాకు మించివుంది. అలాంటి దేశాల్లో శ్రామికవర్గం తరపున నిలబడి పెట్టుబడిదారీవర్గానికి వ్యతిరేకంగా పోరాడిన రచయిత లందరూ సహజంగా రైతాంగయొక్క, యితర మధ్యతరగతి ప్రజలయొక్క- ఆశయాల్కోసం వారిదృక్పథంలో పోరాడారు. ఈ విధంగా బయర్డ్లేరినదే పెటీబూజ్జవా సోషలిజం. ఫ్రాన్స్, ఇంగ్లండ్ దేశాల్లో పెటీబూజ్జవా సోషలిజానికి నాయకుడు సిస్మండ్డి (Sismondi).

పెటీబూజ్జవా సోషలిస్టులు ఆధునిక ఉత్పత్తివిధానం లోని అనకతవకలను, నైరుధ్యాలను నిశితంగా విడగొట్టి చూపడంలో సమర్థులు. బూజ్జవా అర్థశాస్త్రజ్ఞుల బూటకపు సిద్ధాంతాలను ఎంతో చాకచక్యంగా వీరు విమర్శించి వాటి గుట్టును బయటపెట్టగలరు. యంత్రశక్తివల్ల, పనివిభజనవల్ల, కొద్దిమందిచేతుల్లోనే భూమి, పెట్టుబడి ఉన్నందువల్ల ఆర్థిక సంక్షోభాలవల్ల ఎట్టి అనర్థాలు కలుగుతాయో వీరు చక్కగా రుజువుచేయగలరు. అంతేకాదు. ఎప్పటికైనా రైతాంగం, పెటీ బూజ్జవావర్గం శిథిలంకావలసిన వర్గాలేనని నిరూపించ గలరు. శ్రామికవర్గం ఎంతదుర్భరమైన జీవితం గడుపుతోందో నేటి ఉత్పత్తి విధానంలో యెన్ని అనకతనక లున్నాయో,

పంపక విధానంలో యెంత అసమానత్వం ఉందో వీరు కండ్లకు కట్టినట్లు చిత్రిస్తారు. పెట్టుబడిదారులు తమ లాభాల కోసం వివిధ దేశాలమధ్య మారణయుద్ధాలెలా తీసుకొస్తున్నారో, మనిషికి మనిషికి మధ్య ఉండవలసిన నైతిక సంబంధాలెలా ధ్వంసమవుతున్నాయో, ప్రాచీన కుటుంబ సంబంధాలెలా తలక్రిందులయ్యాయో, పూర్వపుజాతులెలా విచ్ఛిన్నమవుతున్నాయో వర్ణిస్తారు.

అయితే వీరు పూర్వపు ఉత్పత్తిమారకపు సాధనాలనే పునరుద్ధరించాలంటారు. వాటితోబాటు పూర్వపు ఆస్తి సంబంధాలనూ, సామాజిక వ్యవస్థనూ మళ్ళీ తీసుకురావాలంటారు. లేదా పూర్వపు ఆస్తిసంబంధాల చట్రంలోనే ఆధునిక ఉత్పత్తి మారకపు సాధనాలను యిమడ్చాలంటారు. ఆ చట్రంలో యివి యిమడవనే విషయం వారికి తెలియదు. అలా యిమడ్చడానికి ప్రయత్నిస్తే చట్రమంతా-అంటే ఘాత ఆస్తి సంబంధాలు బ్రద్దలుకావడం తప్పదని వీరికి తెలియదు. పై రెండుమార్గాలలో దేన్నవలంబించినా అది అభివృద్ధిని నిరోధించేదే; ఊహజనితమైనదే.

చివరకు వీరు సూచించే కార్యక్రమంయేమిటి? పరిశ్రమల నిర్వహణకు వృత్తిసంఘాల (Guilds) స్థాపన, వ్యవసాయంలో పితృస్వామిక సంబంధాల పునరుద్ధరణ.

కాని చివరకు అతి కఠినమైన చారిత్రకసత్యాలు ఆత్మవంచనవల్ల కలిగిన యీ మత్తును పటాపంచలుచేసేసరికి పెట్టిబూర్జువా సోషలిజం ఆకాశంలోకి అంతర్ధానమైపోయింది.

(3) జర్మన్ సోషలిజం లేక “వాస్తవిక” సోషలిజం :
 ఫ్రాన్సులో సోషలిస్టు, కమ్యూనిస్టురచనలు, పెట్టుబడిదారీవర్గం
 అధికారంలోకి వచ్చాకనే ఆ వర్గంపై ప్రారంభమైన పోరాటాల
 ప్రతిబింబంగా ఉద్భవించాయి. కాని జర్మనీలో అలాకాదు.
 అక్కడ ఫ్యూడల్ నిరంకుశత్వానికి వ్యతిరేకంగా పెట్టుబడిదారీ
 వర్గంపోరాటం ప్రారంభించినప్పుడు సోషలిస్టు, కమ్యూనిస్టురచ
 నలు బయటే రాయి. జర్మన్ తత్వవేత్తలూ, కాబోయే జర్మన్
 తత్వవేత్తలూ, రచయితలూ ఫ్రెంచి సామాజిక పరిస్థితులు
 జర్మనీలోకి దిగుమతికా లేదను వాస్తవాన్ని గుర్తించకుండా,
 ఫ్రెంచిరచనలను దిగుమతిచేసుకొని వాటన్నిటిని కుతూహలంగా
 అనుకరించసాగారు. ఇవి ఆనాటి జర్మన్ పరిస్థితుల కనుగుణ్యంగా
 లేనందున తక్షణ కార్యాచరణ కవి ఉపయోగపడలేదు;
 కేవలం సాహిత్య గ్రంథాలుగా మాత్రమే ఉండిపోయాయి.
 కనుకనే మొదటి ఫ్రెంచి విప్లవంయొక్క (1789) నినాదాలు
 18 వ శతాబ్దపు జర్మన్ తత్వవేత్తల దృష్టికి “ఆచరణ కను
 గుణ్యమైన హేతువాదం”గా (Practical Reason) మాత్రమే
 కనుపించాయి. ఫ్రాన్సులో విప్లవపాత్ర వహించిన పెట్టుబడి
 దారుల ఆశయాలు వీరిదృష్టికి పవిత్రసంకల్పం యొక్క మూల
 సూత్రాలుగాను (Laws of Pure will), లేదా భవిష్యత్తులో
 తప్పక సిద్ధించే పరమానధులుగాను, నిజమైన మానవాశ
 యాలుగాను కనుపించాయి.

జర్మన్ సాహిత్యవేత్తలు యీ నూతన ఫ్రెంచి సిద్ధాం
 తాలను తమ ప్రాచీన తత్వశాస్త్ర సిద్ధాంతాలతో సమన్వ
 యించడానికే ప్రధానంగా కృషిచేశారు. ఇంకొకవిధంగా

చెప్పాలంటే వారు తమ తాత్విక దృక్పథాన్ని తుడిచిపెట్ట కుండానే శ్రేణిచిభావాలను యిముచ్చుకోజూచారు.

సాధారణంగా మన మొక భాషలో ఉన్న భావాలను మరో భాషలోకి మా ర్చేటప్పు డేపద్ధతి నవలంబిస్తామో సరిగ్గా అదేపద్ధతిని వీరు కూడా అనలంబించారు. అంటే పుస్తకం తర్జుమా చేసినట్లు చేశారు.

పూర్వం క్రైస్తవేతరులయిన హీదెన్లు రచించిన పురాణగ్రంథాల వ్రాతప్రతులపై క్రైస్తవ సన్యాసులు క్యాథలిక్ ప్రవక్తల (Saints) జీవితగాథలు రచించిన విషయం జగద్విదితం. జర్మన్ రచయితలు ఈపద్ధతినే తాకిక సమస్యలకు సంబంధించిన శ్రేణిచిరచనలయెడ తలక్రిందులు చేశారు. వారు శ్రేణిచిరచయితల మూలపాఠం క్రింద తమ తత్వశాస్త్రపు ఛాందసాన్ని చేర్చేవారు. ఉదాహరణకు శ్రేణిచి సోషలిస్టులు ధనంయొక్క విధులను విమర్శిస్తూ వ్రాసిన వాక్యాల క్రింద “మాననత్వ విధ్వంసన” (Alienation of humanity) అని వ్రాసేవారు. బూజ్జవా రాజ్యాంగయంత్రాన్ని ఖండిస్తూ వారు వ్రాసిన విమర్శనక్రింద “సాధారణత్వం పదవీభ్రష్టతపొందింది” (Dethronement of the Category of the general) అని వ్రాసేవారు.

ఈ విధంగా జర్మన్ రచయితలు శ్రేణిచి చారిత్రక విమర్శనల్లోని తత్వశాస్త్ర శబ్దాలకు రకరకాల పేర్లు పెట్టే వారు. ఉదాహరణకు, “కార్య ప్రేరేపక తత్వశాస్త్రం” (Philosophy of Action) అనీ, “వాస్తవిక సోషలిజం” (True Socialism) అనీ, “జర్మన్ శాస్త్రీయ సోషలిజం” (German Scientific Socialism) అనీ, “సోషలిజం

యొక్క తత్వశాస్త్రపునాదులు” (Philosophical foundations of Socialism) అనీ, తమ గ్రంథాలకు నామకరణం చేశారు.

ఈ విధంగా వారు శ్రేంచి సోషలిస్టు, కమ్యూనిస్టు రచనలను నిర్వీర్యం చేశారు. ఇవి వారిచేతుల్లో వర్గపోరాటాన్ని వ్యక్తంచేసేవిగా లేనందున, శ్రేంచి రచయితల “పాక్షిక దృక్పథాన్ని” తాము అధిగమించగల్గినట్లు భావించేవారు. అందువల్లనే వారు ప్రజల వాస్తవిక అవసరాలను కాకుండా, వాస్తవికతయొక్క అవసరాలను (Not true requirements, but the requirements of truth) వ్యక్తపరుస్తూన్నట్లు భావించేవారు. కేవలం శ్రామికుల ప్రయోజనాలనే కాకుండా, మానవజాతియొక్క ప్రయోజనాలన్నిటినీ తాము ప్రతిబింబిస్తూన్నట్లు తలచేవారు. వీరి అభిప్రాయం ప్రకారం, మానవుడు ఏనర్గానికీ చెందని వ్యక్తి; అందుచేత వాస్తవికతకు అతడు అతీతుడు. తాత్విక సంబంధమైన మాయాప్రపంచంలో అతడొక ఊహకల్పిత వ్యక్తి.

ఈ విధంగా జర్మన్ సోషలిజం, బడిపిల్లల విధులన్నిటినీ అతిభక్తితో, పవిత్రభావంతో నెరవేర్చి పూనుకొంది. తన చౌకబాగు సరకులను ఎంతో నెకిలిగా పొగుడుకొంది. అందుకనే దాని దొంగఅమాయకత్వం క్రమంగా మాయమైంది. ఇంతకంటే జర్మన్ పెట్టుబడిదారీవర్గం, అందులోనూ ప్రెష్యన్ పెట్టుబడిదారీవర్గం, ఫ్యూడల్ లాడ్జులలోనూ, నిరంకుశ రాచరికతలోనూ, చేసిన పోరాటమే - అనగా లిబరలిజమే - ఎక్కువ నిజాయితీగలదని చెప్పవచ్చు.

ఇందుమూలంగా “వాస్తవిక” సోషలిజం సోషలిస్టు
నినాదాలతో రాజకీయోద్యమంలో పాల్గొనడాని కనకాశం
కలిగింది. ఈ అనకాశం కొరకు చాలాకాలంనుంచి అది
నిరీక్షిస్తూవచ్చింది. “వాస్తవిక” సోషలిస్టులు లిబరలిజాన్సీ,
పార్లమెంటరీ విధానాన్సీ, వ్యాపారంలో పోటీపద్ధతినీ,
బూజ్జవా చట్టాలనూ, బూజ్జవా స్వాతంత్ర్యాన్సీ, బూజ్జవా
సమానత్వాన్సీ, బూజ్జవా ప్రతికాస్వాతంత్ర్యాన్సీ వ్యతిరే
కించేటందుకు ప్రజల్లో చాలాకాలంనుంచి పాతుకుపోయివున్న
మూఢ నమ్మకాలనుకూడా ప్రచారం చేయడాని కనకాశం
కలిగింది. పెట్టుబడిదారీ విధానంనల్ల ప్రజలకుకలిగే లాభ
మేమీ లేదనీ, అంతా నష్టమేననీ వీరు బోధించారు. అయితే
వీరొక ప్రధానవిషయాన్ని మరచిపోయారు. అదియేమంటే
ఆధునిక పెట్టుబడిదారీసమాజం, దానితోబాటు నూతన ఆర్థిక
వ్యవస్థ, దాని కనుగుణ్యంగా రాజ్యాంగవిధానం యేర్పడ్డ
తర్వాతనే శ్రేంచి రచయితలు తమ విమర్శనలను ప్రారంభిం
చారు. కాని జర్మనీలో యిట్టిపరిస్థితు లింకా యేర్పడలేదు.
అక్కడ వీటికై యింకా పోరాటం జరుగుతోంది. ఈ వాస్త
వాన్ని జర్మన్ సోషలిస్టులు గుర్తించకుండా శ్రేంచి విమర్శన
లను చిలకపలుకులవలె వల్లించారు.

వీరి రచనలు ఆనాటి ఫ్యూడల్ నిరంకుశప్రభుత్వాల
కెంతో సహాయపడ్డాయి. ఈ ప్రభుత్వాలను మతాధిపతులూ,
ప్రొఫెసర్లూ, ప్రభుత్వోద్యోగులూ, నిరంకుశాధికారులూ
బాగా బలపరచేవారు. అధికారంకొరకు కొత్తగా తలయెత్తు
తూన్న పెట్టుబడిదారీవర్గాన్ని భయపెట్టడంకోసం యీ నిరం

కుశ ప్రభుత్వాలు జర్మన్ సోషలిజాన్ని వినియోగించు
కొన్నాయి. ఓంటారీలో వైతులు దిష్టిబొమ్మను ఉపయో
గించుకున్నట్లు ఉపయోగించుకున్నాయి.

ఇదే సమయంలో జర్మన్ కార్మికుల తిరుగుబాట్లను
అణచడంకోసం వారిపై తుపాకికాల్పులు, చిత్రహింసలు
కొనసాగించుతూన్న నిరంకుశ ప్రభుత్వాల కత్తికి యీ జర్మన్
సోషలిజం తేనెపూతమాదిరిగా ఉపయోగపడింది.

ఈ విధంగా “వాస్తవిక” సోషలిజం ఒకవైపు జర్మన్
పెట్టుబడిదారీవర్గంపై నిరంకుశ ప్రభుత్వాలుచేసే సోరాటంలో
నిరంకుశ ప్రభుత్వాల కొక ఆయుధముగా ఉపయోగపడింది.
మరొకవైపు అభివృద్ధి నిరోధకులకూ, జర్మన్ ఫిలిస్టీన్లకూ

(Philistines) ♦ అది ప్రాతినిధ్యం వహించింది. 16 వ శతా
బ్దంలో నశించకుండా మిగిలిపోయినవర్గం జర్మన్ పెటేబూష్టువా
వర్గం. అప్పటినుంచీ యిది అనేకరూపాల్లో యెడతెగకుండా
తలయెత్తుతూనే వుంది. ప్రస్తుత వ్యవస్థకు నిజమైన సాంఘిక
పునాది యీ వర్గమే.

ఈ వర్గాన్ని రక్షించడమంటే అర్థం ప్రస్తుతం జర్మనీలో
వున్న సామాజిక వ్యవస్థను కాపాడ్డమన్నమాటే. పారిశ్రామిక
కంగానూ, రాజకీయంగానూ బూష్టువావర్గం అధికారానికి
రావడమంటే, యీ పెటేబూష్టువావర్గం నశించడమన్నమాట.

♦ ఫిలిస్టీన్ అంటే అర్థం సోషలిజంయొక్క అవసరాన్ని ఒకవైపు
గుర్తిస్తూనే వ్యవసాయాల దృశ్యా కనపడ్డప్పుడల్లా 1913 వరకేపోయి
మొట్టమొదట గుడ్లు తేలనేసే వ్యక్తి.

—అన వాచకుడు.

ఎందుచేతం లే, బూజ్జవావర్గం అధికారానికి రావడంనల్ల పెట్టుబడి విపరీతంగా కేంద్రీకరింపబడుతుంది; శ్రామికవర్గం విస్లవశక్తిగా పైకివస్తుంది. ఈ రెండుపట్టల్నీ “వాస్తవిక” సోషలిజం ఒకేదెబ్బతో పడగొట్టుతున్నట్లు కనిపించింది. అనొక అంటువ్యాధి మాదిరిగా వ్యాపించింది.

నిజానికి జర్మన్ సోషలిస్టుల “శాశ్వతసత్యాల్నీ” ఎము కలగూడుతోను, ముడతలచర్మంతోను, అందవికారంగా కనబడే వికృతరూపాలు. వాటిని ఆకర్షనంతంగా చేయడానికి ఆధ్యాత్మిక చింతలనే సన్ననలువలతో ముస్తాబుచేసేవారు. ఆ నలునలమీద చమత్కారవాక్యాలు అనే పువ్వులుకుట్టి అలంకరించేవారు. ఈ తళుకుబుళుకుల్నీ చూచి విస్మయం చెందినప్రజలు వారిసరకులను విపరీతంగా కొనుక్కోనేవారు.

క్రమంగా యీ జర్మన్ సోషలిస్టులు పెటీబూజ్జవా ఫిలిష్టైన్లతరపున పనిచేయడమే తమవృత్తిగా పెట్టుకున్నారు. అదే తమ పవిత్ర కర్తవ్యమని భావించారు.

ప్రపంచంలోని జాతుల్నీటిలోను జర్మన్ జాతి సర్వోత్కృష్టమైనదనీ, జర్మన్ మధ్యతరగతియే ఆదర్శమానవజాతి అనీ వీరు చెప్పేవారు. ఈ ఆదర్శమానవులుచేసే ప్రతి దుర్మార్గానీ, ప్రతి నీచత్వానీ సమర్థించడానికి వీరు నిగూఢమైన ఉన్నతమైన అర్థాలుచెప్పేవారు. సోషలిస్టుభావాలతో కూడిన వ్యాఖ్యానాలు చేసేవారు. ఇవన్నీ వాస్తవాని కెంతోదూరముగా ఉండేవి. చివరకు వీరెంతదూరం వెళ్ళారంటే, కమ్యూనిజంనల్ల “సర్వమూ పశుబలంతో ధ్వంసంచేయబడుతుం”దనీ,

అందుకు తాము వ్యతిరేకులమనీ, చెప్పకున్నారు. అంతే కాదు. తాము వర్గపోరాటాలన్నింటినీ నిష్పక్షపాత దృష్టితో ద్వేషిస్తామని ప్రకటించుకున్నారు. నేడు (1847) జర్మనీలో వ్యాప్తిలోవున్న సోషలిస్టు, కమ్యూనిస్టు రచనలన్నీ ఏ కొద్ది గ్రంథాలోతప్ప యిట్టి దుర్గంధపురితమైన, నిర్జీవమైన, జాతికి చెందినవే.

2. కన్సర్వేటివ్ సోషలిజం, లేక బూర్జువా సోషలిజం:

పెట్టుబడిదారీ సమాజం చిరస్థాయిగా ఉండేటట్లు చేయడం కోసం, పెట్టుబడిదారీవర్గంలోనే కొందరు ప్రజల బాధలను నివారించాలని కోరుతారు.

ఆర్థికవాదులూ, పరోపకారపరాయణులూ, విశ్వ మానవ శ్రేయోభిలాషులూ, కార్మికజన బాంధవులూ, జీవ కారుణ్యవాదులూ, మద్యనిషేధ ప్రచారకులూ, అన్నదాన సమాజీకులూ, చినిగిపోయిన పాతబొంతకు అతుకులువేసే సంఘ సంస్కర్తలూ - యీ తరగతికి చెందినవారే. అంతే కాదు. ఇట్టి సోషలిజం ఒక సమగ్రమైన శాస్త్రరూపంలో ప్రచారమవుతోంది.

ఇందుకు ఉదాహరణగా, ప్రౌథాన్ రచించిన “దారి ద్రవ్యంయొక్క తత్వశాస్త్రం” (Philosophy of poverty) అనే గ్రంథాన్ని తీసుకోవచ్చు.

ఇలాంటి బూర్జువా సోషలిస్టులందరూ నేటి సామాజిక పరిస్థితులవల్ల లభ్యమయ్యే సదుపాయాలన్నింటినీ అనుభవించ వలసిందేనంటారు; కాని ఆ పరిస్థితులవల్ల తప్పనిసరిగా వచ్చే పోరాటాలూ, ప్రమాదాలు మాత్రం పనికిరావంటారు. అంటే

ప్రస్తుత సామాజికవ్యవస్థ యిలాగే ఉండాలని వీరు కోరుతారు; కాని అందులో ఒక భాగమైన విప్లవశక్తులు మాత్రం నిర్మూలించబడాలంటారు. శ్రామికవర్గంతో నిమిత్తంలేని పెట్టుబడిదారీవర్గం కావాలంటారు వీరు. పెట్టుబడిదారీవర్గం సహజంగా తనకు పెత్తనమున్న ప్రపంచమే ఉత్తమమైనదని భావిస్తుంది. ఇందు కనుగుణ్యమైన సిద్ధాంతాలనే బూర్జువా సోషలిస్టులు కొద్దోగొప్పో క్రమబద్ధంగా తయారుచేశారు; వాటి నమలు జరుపవలసిందని వీరు శ్రామికవర్గాన్ని ఆదేశిస్తున్నారు. అలా చేస్తే స్వర్గతుల్యమైన నూతన ప్రపంచంలో స్థానం లభిస్తుందంటున్నారు. కాని నిజమాలోచిస్తే, నేటి పెట్టుబడిదారీ పరిమితుల్లోనే శ్రామికవర్గం బ్రతకాలనీ, పెట్టుబడిదార్లయెడల వారు తమ ద్వేషాన్ని తొలగించుకోవాలనీ, వీరు ఆదేశిస్తున్నట్లు బోధపడుతుంది.

బూర్జువా సోషలిజంలోనే మరోరకంకూడా వుంది. ఇది అంతకంటే ఆచరణ కనుగుణ్యమైనది; కాని అంత సమగ్రమైన రూపం దీనికిలేదు. ఈ తరగతికి చెందిన సోషలిస్టులు కేవలం రాజకీయ సంస్కరణలవల్ల ప్రయోజనము ఉండదంటారు. ప్రజల భౌతికపరిస్థితులు మారితేగాని అనగా వారి ఆర్థికసంబంధాలు మారితేగాని కార్మికులకు లాభం చేకూరదని వీరి వాదన. కాని యీ వాదనద్వారా వీరు కార్మికుల దృష్టిని విప్లవోద్యమాలన్నింటినుంచి మరల్చి ప్రయత్నిస్తారు. ప్రజల భౌతిక పరిస్థితులు మారడమంటే వీరి అర్థం బూర్జువా సమాజంలోని ఉత్పత్తిసంబంధాలు నాశనంకావడం కాదు. అవి బ్రహ్మాండమైన విప్లవంద్వారా మాత్రమే నాశనమవు

తాయి. ఇక భౌతికపరిస్థితులు మారడమంటే వీరి అభిప్రాయం యిప్పుడున్న ఉత్పత్తి సంబంధాల్లోనే పరిపాలనా నిర్వహణకు సంబంధించిన కొన్ని సంస్కరణలు (Administrative reforms) తీసుకురావడం. పెట్టుబడిదార్లకూ, కార్మికులకూ మధ్యగల సంబంధాలను చెడగొట్టకుండానే యిట్టి సంస్కరణలు తీసుకురావాలంటారు వీరు. వీటివల్ల జరిగేదల్లా పెట్టుబడిదారీ ప్రభుత్వానికి కొంత ఖర్చుతగ్గడం, పరిపాలనా నిర్వహణ కొంత సులభంకావడం.

బూర్జువా సోషలిజం కేవలం ఒక శబ్దాలంకారంగా ఉన్నప్పుడే దానికి కొంతఅర్థమైనా వుంటుంది.

బూర్జువా సోషలిస్టులు చెప్పే చివరిమాటలు యివి: కార్మికుల శ్రేయస్సుకోసమే స్వేచ్ఛావ్యాపారపద్ధతిని (Free trade) అమలుజరపాలి. కార్మికుల శ్రేయస్సుకోసమే రక్షణ సుంకాలు (Protective duties) విధింపబడాలి. జై శ్మ సంస్కరణలుకూడా కార్మికుల శ్రేయస్సుకోసమే ప్రవేశపెట్టబడాలి. వీరుచెప్పే మాటలన్నింటిలోనూ పై మాటలకే ఏ కొంచెమైనా అర్థంఉంది.

ఈ మాటలనే స్లుప్తంగా చెప్పాలంటే “బూర్జువావర్గం కార్మికుల శ్రేయస్సుకోసమే నిలిచివుంది.”

3. విమర్శనాయుతమైన ఊహజనిత సోషలిజం, కమ్యూనిజం (Critical utopian Socialism and Communism).

ఆధునిక విప్లవాలన్నిటిలోనూ శ్రామికుల కోర్కెలను బలపరచే రచనలు అనేకం బయట్రేరడం మనం చూస్తున్నాం. అట్టి రచనలుగురించి మేమిక్కడ ప్రస్తావించ దలచుకోలేదు.

ఉదాహరణకు, బెబూఫ్ (Babeuf) మొదలైనవారి రచనలు యిలాంటివే.

ఫ్యూడల్ సమాజం నాశనం చేయబడుతున్న రోజుల్లో, సర్వత్రా ఉద్రిక్త పరిస్థితులేర్పడ్డప్పుడు, శ్రామిక వర్గం సమాజంగా మొట్టమొదటిసారి తనకోర్కెలను సాధించు కోడానికి ప్రత్యక్ష ప్రయత్నాలు చేసింది. కాని అవన్నీ సమాజంగా విఫలమయ్యాయి. ఇందుకు కారణం, అప్పట్లో శ్రామిక వర్గం తగినంతగా అభివృద్ధి చెందకపోవడం, తన విముక్తికవనర మైన ఆర్థిక పరిస్థితులింకా యేర్పడకపోవడం, పెట్టుబడిదారి సమాజంలో మాత్రమే అట్టి పరిస్థితులేర్పడతాయి. ఈ ప్రాథమికదశలో బయల్పడిన రచనలన్నీ అభివృద్ధినిరోధక రచనలే. అవి సర్వసంగపరిత్యాగాన్నీ, అతి మొరటురూపంలో సాంఘిక సమానత్వాన్నీ బోధించాయి.

శ్రామికవర్గానికీ - పెట్టుబడిదారీవర్గానికీ మధ్య ప్రాథమిక పోరాటాలు జరిగేదశలో (పెట్టుబడిదారులు-శ్రామికులు అనే శీర్షికతో వ్రాయబడిన మొదటి సెక్షన్ చూడండి), సెయింట్ సైమన్, ఫోరియర్, ఓవెన్ (Saint Simon, Fourier, Owen) మొదలైనవారు కొన్ని గ్రంథాలు వ్రాశారు. అవి సోషలిస్టు, కమ్యూనిస్టు రచనల పేర్లతో వ్యవహరింపబడేవి.

వీరు నేటి పెట్టుబడిదారీ సమాజంలోని వర్గవైషమ్యాలను స్పష్టంగానే చూచారు. ఆ సమాజాన్ని నాశనంచేసే విప్లవశక్తుల్ని కూడా గుర్తించారు. కాని, శ్రామికవర్గం ఇంకా బాల్యావస్థలో ఉండడంవల్ల అది చరిత్రలో ఎట్టి ప్రముఖపాత్ర

వహించలేదనీ, స్వతంత్రంగా రాజకీయోద్యమాలు నడుపజాల
దనీ, వారు భావించేవారు.

పరిశ్రమలెంత బాగా అభివృద్ధిచెందితే వర్గవైషమ్యా
లెంత తీవ్రతరమవుతాయో గనుక ఆనాడు వారి యెదుటనున్న
ఆర్థికపరిస్థితులు శ్రామికుల విముక్తి కవసరమైన అనుకూల
వాతావరణాన్ని యింకా సృష్టించలేదని వారి అభిప్రాయం.
అట్టి వాతావరణాన్ని సృష్టించడానికి వీరొక కొత్త సామాజిక
శాస్త్రంకోసం కొత్త సామాజిక సిద్ధాంతాలకొరకు వెదకడం
ప్రారంభించారు.

అంటే వీరి ఊహప్రపంచంలోని కల్పితఘటనలముందు
వాస్తవికమైన చారిత్రక ఘటనలేవీ జరక్కూడదన్నమాట.
శ్రామికుల విముక్తికే యే పరిస్థితులుండాలని వీరు భావిస్తారో,
వాటికి చారిత్రక పరిస్థితులు లోబడాలన్నమాట. కార్మికులు
క్రమంగా తమంతట తాము ఒకేవర్గంగా సంఘటితం కావడం
ఒక చారిత్రక పరిణామదశ. ఈ వాస్తవాన్ని వీరు త్రోసి
రాజని తాము యెట్టి సమాజం మంచిదని భావిస్తారో అలాంటి
సమాజాన్ని నిర్మించాలంటారు. చరిత్రయొక్క భవిష్యత్తు
అంతా వీరి ప్రణాళికలను ప్రచారము చేయడంమీద, వాటి
నమలుజరపడంమీద ఆధారపడివుంటుందని వీరి అభిప్రాయం.

వీరు ప్రణాళికలను తయారుచేసే సమయంలో అందరికంటే
బాధపడేవర్గం కార్మికులనీ, అందువల్ల కార్మికుల శ్రేయస్సు
కోసమే తాము ప్రధానంగా పాటుపడుతున్నామని జ్ఞాపక
ముంచుకుంటారు. కార్మికులు అందరికంటే బాధపడేవర్గంగా
మాత్రమే వీరి దృష్టికి కనపడతారు.

వర్గపోరాటం ఆనాడు యింకా ప్రాథమికదశలో ఉండడము వల్లనూ, వీరి చుట్టూవున్న పరిసరాల ప్రభావంవల్లనూ వర్గనైషమ్యాలకు తాము అతీతులమని వీరు భావించేవారు. మానవులందరినీ ఉన్నతస్థానాల్లో ఉండేవారినో సహా ఉద్ధరించాలని వీరికొరక. అందుకనే వీరు మానవసమాజానికంతకూ విశ్వాప్తిచేయడం పరిపాటైంది. ఆ సమాజంలో వివిధ వర్గాల మధ్య నైషమ్యాలున్నాయనే విషయం వీరి గుర్తుకురాదు. అంతేకాదు. వీరు ప్రధానముగా పాలకవర్గాలకే విశ్వాప్తులు చేస్తారు. వీరి అభిప్రాయంప్రకారం ప్రజలు తాము వాంఛించే సామాజిక వ్యవస్థనుగురించి ఒకసారి సమగ్రంగా తెలుసుకుంటే చాలు, దాన్ని తమ ప్రణాళిక ద్వారా సాధించుకోవచ్చునని భావిస్తారు.

కనుకనే వీరు రాజకీయ కార్యకలాపాలన్నిటినీ వ్యతిరేకిస్తారు. ముఖ్యంగా విస్తవ కార్యకలాపాలను తిరస్కరిస్తారు. శాంతియుతంగానే తమ ఆశయాలను సాధించుకోగలమని వీరి నమ్మకం. నూతన సమాజాన్ని గురించి తాము చెప్పే ఉపదేశాలను చిన్నయెత్తున ఆచరణలో పెట్టడంద్వారాను (ఇట్టి ప్రయత్నాలు తప్పనిసరిగా విఫలమవుతాయి), తాము స్వయంగా మార్గదర్శకులు కావడంద్వారాను, తమ ఆశయాలు సిద్ధిస్తాయని వీరి విశ్వాసం.

కార్మికవర్గం చాలా వెనుకబడియున్న దశలో అది తన చారిత్రకపాత్రను గుర్తించడం అసంభవం. సమాజంలో తనకుగల స్థానాన్ని గురించి అది కొన్ని ఊహకల్పిత భావాలను కలిగియుంటుంది. అందుచేతనే నూతన సమాజాన్ని

గురించికూడా పైవిధమైన ఊహకల్పితభావాలు చిత్రింపబడ్డాయి. మొత్తం సమాజమంతా సంస్కరింపబడాలనే కార్మికులవాంఛకు అనుగుణ్యమైన విధంగానే పై భావాలు ప్రచారంలోకి వచ్చాయి.

ఈవిధమైన సోషలిస్టు రచనల్లోను, కమ్యూనిస్టు రచనల్లోను పెట్టుబడిదారీ విధానంపై తీవ్రవిమర్శనలుంటాయి. నేటి సమాజం యే మూలసూత్రాలపై ఆధారపడివుందో, వాటన్నిటినీ యీ రచనలు ఖండిస్తాయి. అందువల్ల కార్మికులు విజ్ఞానసంతులు కావడాని కవసరమైన విషయాలెన్నో వాటిలో ఉంటాయి. పల్లెలకూ - పట్టణాలకూ మధ్యగల కృత్రిమ వ్యత్యాసాన్ని నిర్మూలించాలనీ; ఆధునిక కుటుంబ సంబంధాలను నాశనంచేయాలనీ; పరిశ్రమలు వ్యక్తులాలభాల కోసం నడుపబడరాదనీ; యజమానులు కార్మికులకు జీతాలిచ్చి పనిచేయించుకొనే పద్ధతి పోవాలనీ; సమాజంలోని వ్యక్తులందరూ సామరస్యంతో జీవించే పద్ధతి ఉండాలనీ; రాజ్యాంగచుక్రం కేవలం వస్తూత్పత్తి నిర్వహణకు సాధనంగా మాత్రమే ఉండాలనీ - యీ రచనలు బోధిస్తాయి. ఇవన్నీ వర్గ వైషమ్యాల నిర్మూలనకు సంబంధించిన సూచనలే. ఆ రోజుల్లో వర్గ వైషమ్యాలు అప్పుడే తలయెత్తుతుండడంవల్ల, అవి యీ రచనల్లో అతిప్రాధమికమైన, అస్పష్టమైన రూపాల్లో వివరింపబడ్డాయి. అందుచేత, పైవన్నీ కేవలం ఊహజనితమైన సూచనలే.

ఈ ఊహజనిత సోషలిజం, కమ్యూనిజం చారిత్రక గమనానికి ప్రత్యక్షవిరుద్ధమైన సిద్ధాంతాలు. ఆధునిక వర్గ

పోరాటం నానాటికి తీవ్రతరమై, స్పష్టంగా రూపొందేకొద్దీ దానికి దూరంగా ఉండడం యెవరితరమూకాదు. కాని, ఊహజనిత సోషలిజం వర్గపోరాటాని కతీతమైన సిద్ధాంతంగా కనబడుతూ, వాస్తవ పరిస్థితుల్ని కప్పిపెట్టడం జరుగుతోంది. ఇట్టి సోషలిస్టులు పెట్టుబడిదారీవిధానాన్ని ఖండిస్తూ పైకెంత తీవ్రవిమర్శనలు చేసినా, ఆచరణలో వాటికేమీ విలువలేదు. సిద్ధాంతరీత్యాకూడ అవి సమర్థించ వీలుకానివి. అందుచేత, యీ నూతన సమాజ సంస్థాపకులు చాల విషయాల్లో విస్లేషణ కారులే అయినప్పటికీ, వారిశిష్యులు ప్రతిసందర్భంలోనూ అభివృద్ధినిరోధక ముఠాలుగా తయారయారు. చారిత్రక గమనంలో కార్మికవర్గం అంతకంతకు అభివృద్ధి చెందుతూ పురోగమిస్తూంటే, యీ శిష్యబృందం కార్మికోద్యమానికి వ్యతిరేకంగా తమ గురువుల ఉపదేశాలను గుడ్డిగా అనుసరించడం జరిగింది. ఈ విధంగా వారు వర్గపోరాటాన్ని నిర్వీర్యంచేయడానికి ప్రయత్నించారు. వర్గాలమధ్య సామరస్యం కుదర్చడం కోసం వారు కృషిచేశారు. ఇప్పటికీ వీరు తమ ఊహకల్పిత జగత్తును నిర్మించడంకోసం చిన్నచిన్న ఎక్స్ పెరిమెంట్లు చేయాలంటారు. కొన్ని కొన్ని చోట్ల ఫెలాన్ స్ట్రెస్ (Phalanstres), సమిష్టి నివాస క్షేత్రాలనూ (Home colonies) చిన్న ఐకేరియాలను (little Icarias) ♦ స్థాపించాలంటారు.

♦ ఫెలాన్ స్ట్రెస్, ఫోరియర్ రయారుచేసిన ఒక స్థావరము. ఇది నిర్మించుకొన్న సోషలిస్టు క్షేత్రాలు. ఐకేరియా అంటే. క్యాచెట్ తన ఊహ ప్రపంచానికి పెట్టుకున్న పేరు. తర్వాత అతడు అమెరికాలో స్థాపించిన కమ్యూనిస్టు కాలనీకికూడా యీ పేరు పెట్టాడు. —ఎం.గెయ్.

ఇవి వీరి దృష్టిలో ఆదర్శవంతమైన స్వర్గరాజ్యాలు. వీటిని నిర్మించడానికి పెట్టుబడిదార్ల దయాదాక్షిణ్యాలమీద, వారి ధనసహాయంమీద ఆధారపడతారు. ఇట్టివారు క్రమక్రమంగా పై నుదహరింపబడిన అభివృద్ధినిరోధక సోపలిష్టాలుగా దిగ జారుతారు. వారికీ, వీరికీ భేద మేమంటే వారికంటే వీరెక్కువ క్రమబద్ధంగా దంబాలు పలుకుతారు. వారికంటే వీరెక్కువ మొండిగా మాధత్వంతో తమ సిద్ధాంతాలన్నీ మంత్రతాలవలె ఫలిస్తాయని నమ్ముతారు.

కనుకనే వీరు కార్మికుల్ని రాజకీయ కార్యకలాపాల్లో పాల్గొననీయకుండా చేస్తారు. వీరి అభిప్రాయం ప్రకారం అలా పాల్గొనడమంటే అర్థం తమ ఉపదేశాల్లో నమ్మకం లేకపోవడ మన్నమాట.

ఇంగ్లండులో ఓ వెన్ అనుచరులు ఛార్టిస్టుల్ని, ఫ్రాన్సులో ఫోరియర్ అనుచరులు రిఫార్మిస్టుల్ని వ్యతిరేకించారు.

IV

కమ్యూనిస్టులకూ యితర ప్రతికూల పక్షాలకూగల సంబంధం

కమ్యూనిస్టులకూ, ప్రస్తుతమున్న కార్మికవర్గ పార్టీలకూ మధ్యగల సంబంధం రెండవ సెక్షన్లో స్పష్టంచేయబడింది. ఉదాహరణకు ఇంగ్లండ్లో ఛార్టిస్టులూ, అమెరికాలో ఎగ్రేరి

యన్ రిఫార్మర్స్ (వ్యవసాయ సంస్కరణవాదులు) కార్మిక వర్గ పార్టీలకిందికే వస్తారు.

కమ్యూనిస్టులు కార్మికుల తక్షణ కోర్కెలకై వారి తాత్కాలిక ప్రయోజనాలకై పోరాడేమాట నిజమే. కాని అందులోనే వారు మునిగిపోకుండా ఉద్యమమంతటి భవిష్యత్తును కాపాడ పూనుకుంటారు. దానికి వారు ప్రతినిధులుగా పనిచేస్తారు. ఫ్రాన్సులో కమ్యూనిస్టులు కన్స్రేటివ్ పెట్టుబడి దార్లకూ, రాడికల్ పెట్టుబడిదార్లకూ వ్యతిరేకంగా సోషల్ డెమాక్రేట్లతో కలిసిపోరాడుతారు. ♦ అయితే, ఫ్రెంచి విప్లవంయొక్క సాంప్రదాయాల ఫలితంగా ప్రచారంలోకి వచ్చిన కొన్ని మాటలనూ, కొన్ని భ్రమలనూ విమర్శించే హక్కును మాత్రం వారు వదలుకొరు.

స్విట్జర్లాండ్లో కమ్యూనిస్టులు రాడికల్స్ను బలపరుస్తారు. అయితే పరస్పర వ్యతిరేకదృక్పథాలకు చెందినవారు ఆ పార్టీలో సభ్యులుగా వున్నారనే విషయాన్ని మరువరు. ఉదాహరణకు ఫ్రెంచి డెమాక్రటిక్ సోషలిస్టుల్ని పోలినవారూ, రాడికల్ బూజ్జువావర్గంకూడా అందులో సభ్యులే.

♦ ఆ రోజుల్లో లెడ్రురోలిన్ (Ledru Rollin) అను నతడు ఫ్రెంచి పార్లమెంటులో సోషల్ డెమాక్రటిక్ పార్టీకి ప్రతినిధిగా ఉండేవాడు. లూయిబ్లాంక్ (1811-1882) సామ్యవర్గంలో పనిచేసేవాడు. “రిఫార్మర్” అను పత్రిక సోషల్ డెమాక్రటిక్ దినపత్రికగా ప్రచురింపబడేది. “సోషల్ డెమాక్రసీ” అను శబ్దాన్ని సృష్టించినది వీరే. డెమాక్రటిక్ పార్టీలోగాని, రిపబ్లికన్ పార్టీలోగాని ఒక గ్రూపుగా వుంటూ కొద్దో గొప్పో సోషలిస్టుభావాలు గలిగినవారంతా ఆ రోజుల్లో సోషల్ డెమాక్రసీని పిలువబడేవారు. — ఎంగెల్స్.

పోలెండ్ లో కమ్యూనిస్టులు వ్యవసాయవిప్లవం రావాలనే పార్టీలో సహకరిస్తారు. జాతీయ స్వాతంత్ర్యసిద్ధికి వ్యవసాయ విప్లవం అవసరమని యీ పార్టీ నమ్ముతుంది. 1846లో క్రాకో తిరుగుబాటుకు ప్రోత్సాహమిచ్చిన పార్టీ యిదే.

జర్మనీలో పెట్టుబడిదారీవర్గం నిరంకుశ రాచరికానికీ, ఫ్యూడల్ భూస్వామ్యవర్గానికీ, పెటీబూర్జువావర్గానికీ వ్యతిరేకంగా విప్లవమార్గంలో పోరాడేపక్షంలో కమ్యూనిస్టులు పెట్టుబడిదారీవర్గంతో కలిసి పనిచేస్తారు.

అయితే, పెట్టుబడిదారులూ - శ్రామికులూ శత్రువర్గాలనే విషయాన్ని కమ్యూనిస్టులు నిరంతరం, ఎడతెగకుండా శ్రామికులకు చెబుతారు. తద్వారా, పెట్టుబడిదారులు సృష్టించిన నూతన సాంఘిక రాజకీయ పరిస్థితులను కార్మికులు తమ పోరాట సాధనాలుగా ఉపయోగించుకొంటారు. ఆ సాధనాలలో జర్మన్ కార్మికులు పెట్టుబడిదారీవర్గంమీద పోరాటం జరపడానికవకాశ మేర్పడుతుంది. జర్మనీలో అభివృద్ధి నిరోధకులు పతనమైన వెంటనే, పెట్టుబడిదారీవర్గంమీద పోరాటం సాగించడానికి అనుకూల పరిస్థితు లేర్పడుతాయి.

కమ్యూనిస్టులు తమ దృష్టిని ప్రధానంగా జర్మనీమీద కేంద్రీకరించడానికి ఒక కారణం ఉంది. ఆ దేశంలో బూర్జువావిప్లవం ప్రారంభంకాబోయే పరిస్థితు లీ రోజున ఉన్నాయి. ఇతర దేశాల్లోకంటే జర్మనీలోనే యూరపియన్ నాగరికత ఎక్కువ ఉచ్చస్థితిలో ఉంది. శ్రామికవర్గంకూడా ఎంతో అభివృద్ధి చెందింది. 17వ శతాబ్దపు ఇంగ్లండ్ లోగాని, 18 వ శతాబ్దపు ఫ్రాన్సులోగాని శ్రామికులు యింతగా అభివృద్ధిచెందలేదు.

రెండవకారణం, జర్మనీలో బూర్జువా విప్లవం వస్తే అది అక్కడితో ఆగిపోక, వెంటనే శ్రామిక విప్లవానికి దారి తీస్తుంది.

స్పష్టంగా చెప్పాలంటే, నేటి సాంఘిక రాజకీయ వ్యవస్థకు వ్యతిరేకంగా ఏదేశంలో విప్లవోద్యమం కొనసాగినా, దాన్ని కమ్యూనిస్టులు బలపరచితీరుతారు.

అట్టి ప్రతి ఉద్యమంలోనూ వారు ఆ స్తానమస్యను ప్రధాన సమస్యగా ప్రజలముందు పెడతారు. ఆ స్తాన వివిధ దేశాల్లో వివిధస్థాయిల ప్రకారం అభివృద్ధిచెందుతుందనే విషయం నిజమే. అయినా, ప్రధాన సమస్యమాత్రం అదేనని వారు నమ్ముతారు.

ఆఖరి విషయ మేమంటే, అన్ని దేశాల్లోనూ కమ్యూనిస్టులు ప్రజాతంత్ర పార్టీలతోకలిసి పనిచేస్తారు; వాటితో ఒడంబడికలు చేసుకుంటారు.

కమ్యూనిస్టులు తమ అభిప్రాయాలనూ, తమ ఆశయాలనూ, కప్పిపుచ్చుకోవడమంటే ఏవగించుకొంటారు. ప్రస్తుత సామాజిక వ్యవస్థను బలప్రయోగంద్వారా నాశనం చేస్తే గాని తమ ఆశయాలు సిద్ధించవని వారు బహిరంగంగా ప్రకటిస్తారు. కమ్యూనిస్టు విప్లవమంటే పాలకవర్గాలు గజగజ వణకుతాయి. శ్రామికులకు మాత్రం బానిసశృంఖలాలు తప్ప పోయేదేమీలేదు.

ప్రపంచ కార్మికులారా, ఏకముకండి !

శ్రీ వేమన గ్రంథాలయం ★
తేలపోతు. (కృష్ణా జిల్లా.)



మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	TPLA 105 B 111
పుస్తకం పేరు	Satyajit
తారీఖు	25/10/2014
ముందు అట్ట	NO
వెనుక అట్ట	NO
మొత్తం పేజీలు	123
పెద్ద సైజు పేజీలు	NO
ఖాళీ పేజీలు	1, 2, 6, 24, 36
లేని పేజీలు	1, 2
తయారు చేసినది	pradyumn
పేజీలు విడదీసినది	Thasin
స్కాన్ చేసినది	K. Raveed
పరీక్ష చేసినది	KASIMBI
పేజీలు పరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good